

# शुभाम संदेश

रांची, धनबाद एवं पटना से प्रकाशित

चुनावी  
समर

2024

एक राज्य - एक अखबार

| शहर       | अधिकतम | न्यूनतम |
|-----------|--------|---------|
| धनबाद     | 35.6   | 22.4    |
| जमशेदपुर  | 35.6   | 20.2    |
| डाल्टनगंज | 35.2   | 16.8    |

तापमान डिग्री सेल्सियस में

बुधवार 13 मार्च 2024 • फाल्गुन शुक्ल पक्ष 03, संवत् 2080 • पृष्ठ : 12, मूल्य : ₹ 10 • वर्ष : 1, अंक : 325

आमंत्रण मूल्य : ₹ 3 मात्र

हम चुनाव जीतने के हथकंडे नहीं अपनाते

## पीएम मोदी ने कहा- हमारा विकास राष्ट्र निर्माण के लिए

अहमदाबाद। पीएम नरेंद्र मोदी ने मंगलवार को कहा कि उनकी सरकार राष्ट्र निर्माण के अपने मिशन के तहत विकास कार्य करती है, न कि चुनाव जीतने के लिए। मोदी ने कहा, कुछ लोग हमारे प्रयासों को चुनावी चश्मे से देखने की कोशिश करते हैं। मैं आपको बता दूँ कि हम राष्ट्र निर्माण के मिशन के तहत विकास कार्य करते हैं, न कि (चुनाव जीतकर) सरकार बनाने के लिए। हम यह सुनिश्चित करना चाहते हैं कि हमारे युवाओं को वह कष्ट न सहना पड़े, जो उनसे पहले की पीढ़ियों को झेलने पड़े। यह मोदी की गारंटी है। उन्होंने दावा किया कि पिछले 10 वर्षों में उनकी सरकार ने

रेलवे के विकास पर पहले की तुलना में लगभग छह गुना अधिक राशि खर्च की है। उन्होंने कहा कि पहले रेलगाड़ियों का स्टेशन पर देरी से पहुंचना बहुत आम बात थी और सब कुछ यात्रियों के भाग्य पर छोड़ दिया जाता था।

राहुल ने जाति गणना, आर्थिक सर्वे का वादा किया

## हम सरकार में आये तो वन अधिकार कानून सशक्त करेंगे

मुंबई। कांग्रेस नेता राहुल गांधी ने मंगलवार को कहा कि यदि उनकी पार्टी की सरकार बनती है, तो वह जातिगत जनगणना और आर्थिक एवं वित्तीय सर्वेक्षण कराएगी तथा वन अधिकार अधिनियम को भी सशक्त बनावेगी। भारत जोड़ो न्याय यात्रा के गुजरात से महाराष्ट्र में प्रवेश करने के बाद इस राज्य के आदिवासी-बहुल नंदुरबार जिले में उन्होंने कहा कि आदिवासी भारत की आबादी का आठ प्रतिशत हिस्सा हैं और कांग्रेस यह सुनिश्चित करेगी कि उन्हें विकास में अनुपातिक हिस्सेदारी मिले। उन्होंने एक जनसभा को संबोधित करते हुए कहा, एक बार जब हम सत्ता में आएंगे, तो

कांग्रेस देश भर में जातिगत जनगणना और आर्थिक एवं वित्तीय सर्वेक्षण कराएगी। यह एक क्रांतिकारी कदम होगा... हमारे पास प्रत्येक जाति और जनसंख्या में उसके प्रतिनिधित्व का सटीक आंकड़ा होगा।

खड़गे बोले- कांग्रेस आदिवासियों की असली हितैषी

## कांग्रेस ने जारी की 6 गारंटी जल-जंगल-जमीन बचाएंगे

नयी दिल्ली। चुनाव 2024 से पहले कांग्रेस आदिवासियों के लिए छह गारंटी लाई है। पार्टी अध्यक्ष मल्लिकार्जुन खड़गे ने प्रेस कॉन्फ्रेंस कर इनकी घोषणा की। खड़गे ने कहा कि जल, जंगल और जमीन के रक्षा के लिए कांग्रेस प्रतिबद्ध है।

आदिवासियों के लिए कांग्रेस की 6 गारंटी :  
1. **सुशासन:** वन अधिकार एक्ट के कार्यान्वयन के लिए एक राष्ट्रीय मिशन स्थापित करेंगे, एक स्पेशल बजट होगा और विशेष कार्य योजना तैयार होगी। 1 वर्ष में सभी लॉब एफआरए क्लेमस का निपटारा सुनिश्चित करेंगे। हम 6 महीने के अंदर अस्वीकृत क्लेमस की समीक्षा के लिए प्रक्रिया स्थापित करेंगे।

2. **सुधार:** मोदी सरकार द्वारा वन संरक्षण और भूमि अधिग्रहण अधिनियमों में किए गए सभी संशोधनों को कांग्रेस वापस लेगी, जिनसे आदिवासियों को बड़े पैमाने पर परेशानियों का सामना करना पड़ रहा है।

हमने संविधान निर्माताओं का वादा पूरा किया: शाह

## मोदी ने सीएए से हिंदू, जैन व सिखों को सम्मानित किया

हैदराबाद। केंद्रीय गृह मंत्री अमित शाह ने मंगलवार को कहा कि पीएम नरेंद्र मोदी ने नागरिकता (संशोधन) अधिनियम (सीएए) के जरिए हिंदू, बौद्ध, सिख और जैन शरणार्थियों को नागरिकता देकर सम्मानित किया है। शाह ने आरोप लगाया कि कांग्रेस पार्टी ने तृट्टीकरण और वोट-बैंक की राजनीति के कारण सीएए का विरोध किया। शाह ने सीएए लागू करने को जायज ठहराते हुए कहा, हमने कहा था कि हम सीएए लाएंगे। कांग्रेस पार्टी ने सीएए का विरोध किया। उन्होंने कहा, आजादी के बाद कांग्रेस और हमारे संविधान निर्माताओं का यह वादा था कि बांग्लादेश, अफगानिस्तान

और पाकिस्तान में धार्मिक आधार पर सताने गए लोगों को भारत आने पर नागरिकता प्रदान की जाएगी, लेकिन तृट्टीकरण और वोट-बैंक की राजनीति के कारण कांग्रेस पार्टी ने सीएए का विरोध किया।

| सर्किफा       |        |
|---------------|--------|
| सोना (बिक्री) | 61,300 |
| चांदी (किलो)  | 76,000 |

ट्रीफ खबरें

### कांग्रेस की 43 की दूसरी लिस्ट आई

नयी दिल्ली। कांग्रेस ने मंगलवार शाम को अपने प्रत्याशियों की दूसरी लिस्ट जारी की। लिस्ट में 43 के नाम का ऐलान किया गया है। इस लिस्ट में 7 जनरल, 13 ओबीसी, 10 एससी, 9 एसटी और एक मुस्लिम को टिकट दिया है। कांग्रेस ने छिद्रवाड़ा से नकुलनाथ को टिकट दिया है, तो भाजपा से आये राहुल कर्वाण को चूरू सीट से चुनावी उतारा है। इस लिस्ट में जोरहाट से गौरव गोमोई, सिलचर से सुरज्या खान, जालोर से अशोक गहलोत के वेंद्रे वैभव गहलोत को अपना प्रत्याशी बनाया है।

- पूरी सूची पेज 12 पर देखें

### सीएए नियमों की कानूनी वैधता पर संदेह है: ममता

बारासात। केंद्र सरकार द्वारा नागरिकता (संशोधन) अधिनियम (सीएए), 2019 लागू किए जाने पर बंगाल की सीएम ममता बनर्जी ने मंगलवार को भाजपा नीत सरकार पर निशाना साधते हुए कहा कि सीएए में जिन नियमों को अधिसूचित किया गया है, उनमें कोई स्पष्टता नहीं है। उन्होंने सीएए नियमों की कानूनी वैधता पर संदेह जताया। उत्तर 24 परगना जिले के हावड़ा में एक कार्यक्रम को संबोधित करते हुए बनर्जी ने लोगों से कानून के तहत नागरिकता के लिए आंदोलन करने से पहले कई बार सोचने का आग्रह किया। उन्होंने दावा किया, यह नागरिकों के मौजूदा अधिकारों को छीनने का खेल है।

### एसबीआई ने आयुग को सौंपा चुनावी बॉन्ड का खोरा

नयी दिल्ली। सुप्रीम कोर्ट के सख्त आदेश के बाद भारतीय स्टेट बैंक ने चुनावी आयुग के पास चुनावी बॉन्ड के बारे में डेटा जमा कर दिया। बैंक के अध्यक्ष ने कोर्ट के आदेश के पालन की पुष्टि करके हलफनामा भी पेश किया। डेटा शुक्रवार शाम 5 बजे तक पोल पैनल द्वारा जारी किया जाएगा। बता दें कि सुप्रीम कोर्ट ने स्टेट बैंक को बॉन्ड के विवरण 12 महीने तक आयुग को देने का आदेश दिया था और चेतावनी दी थी कि समय का पालन करने में चूक हुई अवज्ञा को लेकर केस चलेगा।

## 14 हजार पंचायत सेवकों को चंपाई सरकार का तोहफा, अब कहे जाएंगे पंचायत सहायक

## 2500 मिलेगा मानदेय

## कैबिनेट फैसला

विशेष संवाददाता। रांची

राज्य की चंपाई सोरेन सरकार ने लंबे समय से आंदोलनरत 14000 पंचायत स्वयंसेवकों को बड़ा तोहफा दिया है। मंगलवार को हुई चंपाई सरकार कैबिनेट की बैठक में इससे जुड़े प्रस्ताव को मंजूरी प्रदान की गयी। अब राज्य के 14000 पंचायत स्वयंसेवकों को पंचायत सहायक के नाम से जाना जाएगा। इन्हें 2500 मानदेय दिया जाएगा। इसके अतिरिक्त इंस्टिट्यूट भी दिया जाएगा। मालूम हो कि हर पंचायत में चार, चार स्वयंसेवक हैं।

राजकीय पूर्व मुख्यमंत्री रघुवर दास के कार्यकाल में उनकी बहाली हुई थी। ग्रामीण विकास की योजनाओं में इनका महत्वपूर्ण योगदान था लंबे समय से यह सभी स्वयंसेवक मानदेय के लिए आंदोलन भी कर रहे थे। सरकार के इस निर्णय से पंचायत स्वयंसेवकों में खुशी की लहर दौड़ गयी है। सभी ने जुलुस निकालकर जश्न मनाया और मुख्यमंत्री के प्रति आभार प्रकट किया।

## राज्य कर्मियों का 4% बढ़ा महंगाई भत्ता

राज्य के प्राथमिक विद्यालयों में शुरू होगी जनजातीय एवं क्षेत्रीय भाषा की पढ़ाई, नियुक्त होंगे घंटी आधारित शिक्षक

मुख्य तीर्थ स्थल भ्रमण योजना के तहत 11 राज्य और 20 दूसरे प्रदेशों के तीर्थ स्थल जुड़े

## झारखंड कैबिनेट के अन्य महत्वपूर्ण निर्णय

- राज्य सरकार ने एक और अहम निर्णय लेते हुए अब राज्य के सभी 24 जिलों के प्राथमिक विद्यालयों में जनजातीय एवं क्षेत्रीय भाषा की पढ़ाई शुरू करेगी। इसके लिए घंटी आधारित शिक्षकों की नियुक्ति जिला एवं प्रखंड स्तरों पर होगी। जिसमें प्रशिक्षित शिक्षकों को प्रति घंटी 200 से 600 रुपए प्रदान की जाएगी।
- वहीं अप्रशिक्षित शिक्षकों को प्रत्येक घंटी 120 रुपए से 360 रुपए का भुगतान होगा। इन्हें महीने में कम से कम 25 क्लास लेनी होगी। घंटी आधारित शिक्षकों की न्यूनतम अहर्ता इंटर होगी।
- राज्य सरकार प्राथमिक विद्यालयों में संथाली, हो, खड़िया, कुड़ुख, मुंडारी, माल्टो, बिरहोरी, भूमिज, असुर जनजातीय भाषा तथा बंगला, उड़िया, पंचपरगनिया, खोरठा, कुरमाली एवं नागपुरी क्षेत्रीय भाषा की पढ़ाई होगी। सरकार प्राथमिक विद्यालयों में सर्वेक्षण कराएगी। इस क्रम में किसी विद्यालय में एक से अधिक जनजातीय एवं क्षेत्रीय भाषा बोलने वाले छात्र पाए जाते हैं तो कक्षा 1 से 5 तक प्रति कक्षा 10 छात्र के मानक के आधार पर
- संख्या मान्य होगी। ऐसे विद्यालयों में एक से अधिक शिक्षक भी चयनित किए जा सकते हैं।
- राज्य सरकार ने एक अहम निर्णय लेते हुए राज्य कर्मियों को 1 जनवरी 2024 की तिथि से प्रतिशत महंगाई भत्ता बढ़ाया है। इसका लाभ पेंशनधारी और पारिवारिक पेंशन धारी को भी मिलेगा। अभी 46 प्रतिशत मिलता जो बढ़कर 50 प्रतिशत हो जाएगा। इसके अतिरिक्त राज्य के लेवल वन और लेवल 2 के कर्मियों के लिए परिवहन भत्ता 3600 और प्लस महंगाई भत्ता और वाई लेवल के कर्मियों के लिए 18 00 रुपए प्लस महंगाई भत्ता दिया जाएगा।
- सरकार ने मुख्यमंत्री तीर्थ स्थल भ्रमण को लेकर भी अहम फैसला लिया है। अब पहले से चयनित तीर्थ स्थल के अतिरिक्त राज्य के 11 एवं दूसरे प्रदेश के 20 तीर्थ स्थलों को शामिल किया गया है। पहले से राज्य के छह तीर्थ स्थल शामिल थे वहीं राज्य के बाहर के 11 तीर्थ स्थल शामिल थे। जिसमें क्रमश 10 एवं 20 और जोड़े गए हैं।

## पीएम ने रांची-वाराणसी वंदे भारत को हरी झंडी दिखा कर किया रवाना

### सौगात

संवाददाता। रांची

झारखंड को मंगलवार को एक और वंदे भारत ट्रेन की सौगात मिली है। यह ट्रेन राज्य की राजधानी रांची और उत्तर प्रदेश के वाराणसी के बीच चलेगी। राज्य और देश भर में कई अन्य रेलवे परियोजनाओं के अनावरण के साथ ही प्रधानमंत्री नरेंद्र मोदी ने अहमदाबाद से वरुंचल माध्यम से ट्रेन को हरी झंडी दिखाई। पीएम ने इससे पहले हटिया-आसनसोल एक्सप्रेस को हरी झंडी दिखाई और रांची-बंडामुंडा रेलवे लाइन का उद्घाटन भी किया। पीएम ने रांची, हटिया, गोविंदपुर रोड, इटकी, मुुरी, पिस्का, सिल्ली, टांगरवसली, ततिसिलवाड़ी स्टेशनों, बरकाकाना, रांची रोड और प्रधानखंटा स्टेशनों पर एक स्टेशन एक उद्घाटन योजना के तहत स्टॉलों (टुकानों) का भी उद्घाटन किया। मोदी ने धनबाद जिले के हिंदुस्तान उर्वरक और रसायन लिमिटेड (एचयूआरएल) सिंदरी और रामगढ़ जिले के सेंट्रल कोलफील्ड्स के बरका-सयाल क्षेत्र के उत्तरी उरीमारी में गतिशक्ति कार्गो टर्मिनलों का भी उद्घाटन किया। मौके पर मौजूद रेलवे के अधिकारियों ने बताया कि राजधानी से तीसरी नयी वंदे भारत ट्रेन की शुरुआत हो रही है। आज से देशभर में 10 नयी ट्रेनें शुरू की जा रही हैं। जिसमें रांची से बनारस तक वंदे भारत ट्रेन भी शामिल है। बता दें कि इस वंदे भारत ट्रेन का रंग केसरिया है।

### झारखंड को पीएम की अन्य सौगातें

- हटिया-आसनसोल एक्सप्रेस को हरी झंडी दिखाई
- रांची, हटिया समेत 12 स्टेशनों के एक स्टेशन एक उद्घाटन योजना के तहत स्टॉलों का का भी उद्घाटन किया
- धनबाद के सिंदरी कारखाने और उरीमारी के गतिशक्ति कार्गो टर्मिनल का उद्घाटन किया



### ट्रेन करीब 8 घंटे में पहुंचाएगी बनारस

रांची के वरिष्ठ मंडल वाणिज्यिक प्रबंधक निशांत कुमार ने बताया कि रांची-वाराणसी वंदे भारत एक्सप्रेस का परिचालन 18 मार्च से शुरू होगा। ट्रेन गुरुवार को छोड़कर सप्ताह में छह दिन चलेगी। यह ट्रेन 7 घंटे 50 मिनट में 571 किलोमीटर की दूरी तय करेगी।

### ट्रेनों और बेहतर किया जा रहा है : राज्यपाल

इस अवसर पर राज्यपाल सीपी राधाकृष्णन ने कहा कि आने वाले दिनों में झारखंड की ट्रेनों को जल्द ही कंप्लीट इलेक्ट्रिकेशन कर और बेहतर किया जायेगा। वर्तमान में जिस तरह से भारत सरकार झारखंड को ट्रेनों की सौगात दे रही है, वो निश्चित रूप राजधानी के लोगों को राहत पहुंचायेगी। जिस तरह से देश के साथ-साथ झारखंड के रेलवे स्टेशन बेहतर बन रहे हैं, वह काबिले ए तारीफ है।

## नायब सिंह सैनी बने हरियाणा के नए सीएम



एजेसी। चंडीगढ़

### मनोहर लाल खट्टर का पैर छूकर लिया आशीर्वाद

जेजेपी से टूटा गठबंधन, विजय शर्मा के साथ सहै

### कौन हैं नायब सिंह सैनी

पिछले लोकसभा चुनाव में नायब सिंह सैनी कुरुक्षेत्र से बीजेपी के सांसद चुने गए थे। हरियाणा बीजेपी के अध्यक्ष हैं। ओबीसी समाज से ताल्लुक रखते हैं। उन्हें मनोहर खट्टर का बेहद करीबी माना जाता है। सूत्रों के मुताबिक, मनोहर खट्टर की सहमति से ही नायब सिंह सैनी का नाम तय किया गया है।

सियासी हालात पर चर्चा हुई। उस बैठक में एक रिपोर्ट पेश किया गया जिसमें ये बताया गया कि हरियाणा का जाट समुदाय मनोहर लाल खट्टर के साथ नहीं है। रिपोर्ट के जरिए कहा गया कि अगर मनोहर खट्टर आगे भी पद पर रहते हैं, तो ये मुमकिन है कि जाट वोटर्स वो एकजुट हो जाएं और कांग्रेस के पक्ष में चले जाएं, ऐसे में पार्टी को खामियाजा उड़ा पड़ सकता है।

### इंडिया गठबंधन

प्रभारी गुलाम अहमद मीर झामुमो से बात करके दिल्ली गए, एक-दो दिनों में हो सकती है घोषणा

## चाईबासा सुलझा, तो लोहरदगा पर फंसा पेंच, फैसला अब दिल्ली में

कौशल आनंद। रांची

झारखंड में इंडिया गठबंधन की सीट शेयरिंग पर अभी कई पेंच बन हुए हैं। इसको लेकर दो दिनों तक रांची में रहकर कांग्रेस प्रभारी गुलाम अहमद मीर ने अपने सहयोगी झामुमो और राजद के साथ मंथन किया।

इस मंथन में कांग्रेस और झामुमो के बीच अब लोहरदगा सीट और कांग्रेस-राजद के बीच पलामू और चतरा सीट का पेंच फंसा गया है। सारी रिपोर्ट लेकर कांग्रेस प्रभारी गुलाम अहमद मीर दिल्ली वापस लौट गए हैं। अब अंतिम फैसला दिल्ली दरबार में होगा। मिली जानकारी के अनुसार एक से दो दिनों के अंदर सीट शेयरिंग और प्रत्याशियों की घोषणा हो सकती है।

### कांग्रेस अब अधिक झुकने के मूड में नहीं

गीता कोड़ा के भाजपा में जाने के बाद कांग्रेस ने चाईबासा सीट झामुमो को दे दी। मगर झामुमो लोहरदगा पर अड़ा है। जिस पर कांग्रेस मानने को तैयार नहीं। लोहरदगा में पांच विधानसभा में 3 पर झामुमो काबिज है। जिसमें बिजुपुर, सिसई और गुमला शामिल है। जबकि मांडर व लोहरदगा कांग्रेस के कब्जे में है। चाईबासा की तरह विस में संख्या के आधार पर और आदिवासी बहुल क्षेत्र होने से झामुमो इस पर दावा ठोक रहा है। कांग्रेस का तर्क है कि गत चुनाव वह केवल 9 हजार वोट से हारी थी। अगर यह सीट झामुमो को दे दी, तो अपना हाथ काट लेगी। ऊपर से कांग्रेस धीरे-धीरे साहू की रास सीट झामुमो के दबाव में वह छोड़ चुकी है। अब कांग्रेस अधिक झुकने को तैयार नहीं दिख रही है।

- झामुमो के लोहरदगा पर दावे से बिफरी कांग्रेस, बंधु, चमरा लिंडा के लिए सीट छोड़ेंसे कर रहे मना
- झामुमो विधायक चमरा लिंडा हल में लोहरदगा से उतरने की तैयारी में, बंधु बन रहे हैं रोड़ा
- नए समीकरण के तहत कांग्रेस राजद को चतरा देने के मूड में, पलामू खुद लड़ने की तैयारी में

### झामुमो के हिस्से आने वाली संभावित सीट

- राजमल्ल, दुमका, गिरिडीह, जमशेदपुर और चाईबासा. (कोडरमा, इसमें संशय)
- कांग्रेस के हिस्से आने वाली संभावित सीट : रांची, लोहरदगा, हजारीबाग, धनबाद, गोड्डा, खूंटी, पलामू और चतरा में से एक
- राजद के हिस्से आने वाले संभावित सीट : पलामू या चतरा में एक माले की संभावित सीट कोडरमा

## लिव इन रिलेशनशिप पर इलाहाबाद हाईकोर्ट का अहम फैसला बिना तलाक किसी के साथ नहीं रह सकती विवाहिता

एजेसी। प्रयागराज

इलाहाबाद हाईकोर्ट ने एक महत्वपूर्ण आदेश में कहा है कि हिन्दू विवाह अधिनियम के अनुसार यदि पति-पत्नी जीवित हैं और तलाक नहीं लिया गया है तो उनमें से कोई दूसरी शादी नहीं कर सकते। हाईकोर्ट ने स्पष्ट किया कि कानून के विरुद्ध संबंधों को न्यायालय का समर्थन नहीं मिल सकता। इसी के साथ कोर्ट ने लिव इन रिलेशनशिप में रहनेवाली विवाहिता की याचिका खारिज कर दी। यह आदेश न्यायमूर्ति रेनु अग्रवाल ने यूपी के कासगंज की एक विवाहिता व अन्य की याचिका खारिज करते हुए दिया है। हाईकोर्ट ने कहा कि विवाहिता तलाक लिए बिना किसी अन्य के साथ लिव इन में नहीं रह सकती है। ऐसे रिश्तों को मान्यता देने से अराजकता बढ़ेगी। याचियों ने सुरक्षा के मांग को ले याचिका दायित्व की थी। कहा गया कि दोनों लिव इन पार्टनर हैं। उन्होंने एस्प्री से सुरक्षा मांगी थी। सुनवाई नहीं होने

पर यह याचिका दायित्व की सुनवाई के दौरान दूसरे याचिका के अधिवक्ता ने आधार कार्ड प्रस्तुत कर बताया कि वह उसकी शादीशुदा पत्नी है। यह भी कि पहली याचिका भी एक व्यक्ति की पत्नी है। दोनों में से किसी याचिका को अपने पति या पत्नी से तलाक नहीं हुआ है। विवाहिता याचिका दो बच्चों की मां है और दूसरे याचिका के साथ लिव इन में रह रही है। हाईकोर्ट ने इसे विधि विरुद्ध माना और सुरक्षा देने से इनकार करते हुए याचिका को दो हजार रुपए हजाने के साथ खारिज कर दिया।



# शुभम संदेश

एक राज्य - एक अखबार



पृष्ठ 10

www.lagatar.in

बुधवार 13 मार्च 2024 • फाल्गुन शुक्ल पक्ष 03, संवत् 2080 • पृष्ठ : 12, मूल्य : ₹ 10 • वर्ष : 1, अंक : 325

आमंत्रण मूल्य : ₹ 3 लाख

## जमीन पर अवैध कब्जा और ट्रांसफर-पोस्टिंग को लेकर दबिश | जमीन खरीद-बिक्री व निवेश से जुड़े कागजात मिलने की सूचना अंबा प्रसाद से जुड़े 17 ठिकानों पर ईडी रेड में 20 लाख कैश मिले

सौरभ सिंह/प्रमोद उपाध्याय | रांची/हजारीबाग

ईडी की टीम ने मंगलवार को कांग्रेस विधायक अंबा प्रसाद से जुड़े लोगों के 17 ठिकाने पर रांची से लेकर हजारीबाग तक एकसाथ छापेमारी की. ईडी की टीम ने जिन ठिकानों पर छापेमारी की, उनमें विधायक अंबा प्रसाद के रांची के धुवाँ और बड़कागाँव स्थित आवास, सीओ शशि भूषण सिंह के बिरसा चौक के हवाई नगर के रोड नंबर 4 स्थित आवास, भाजपा कार्यकर्ता राजू साव के हजारीबाग के केरेडारी स्थित आवास, विधायक के करीबी बिंदु दांगी, रुद्र सिंह, कांग्रेस के पूर्व मंत्री योगेंद्र साव के साथ साथ उनके भाई धीरेन्द्र साव, साला मुकेश साव के हजारीबाग स्थित घर शामिल हैं.

इसके अलावा हजारीबाग जिला तेली समाज के अध्यक्ष सह व्यवसायी राजेंद्र साव के हजारीबाग खजांची तालाब रोड स्थित आवास और अंबा प्रसाद के निनिहाल में ईडी का छापा पड़ा. ईडी की टीम सुबह छह बजे ही एक साथ सभी ठिकाने पर छापेमारी शुरू कर दी थी. छापेमारी में ईडी को जमीन की खरीद-बिक्री व निवेश से जुड़े दस्तावेज और सभी ठिकानों को मिला कर करीब 20 लाख रुपए नकद मिलने की सूचना है. इस दौरान सुरक्षा के मद्देनजर सीआरपीएफ के जवान तैनात थे.

**जमीन पर कब्जा का प्रयास का आरोप लगा था :** हाल ही में एक जमीन विवाद में अंबा प्रसाद और उनके पूरे परिवार का नाम आया था. उसकी चहारदीवारी भी जिला प्रशासन ने गिरा दी थी. सरकारी जमीन पर कब्जे का प्रयास का आरोप अंबा प्रसाद और उनके परिवार पर लगा था. दरअसल, हजारीबाग शहर के हुरुहुरु स्थित खासमहाल की सरकारी जमीन पर निर्माण कार्य पर रोक के बावजूद चहारदीवारी खड़ी कर दी गई थी. 11 नवंबर 2023 को खासमहाल की जमीन पर मालिकाना हक को लेकर विवाद हुआ था, और जांच के बाद सीओ ने तत्काल जमीन पर निर्माण कार्य करने पर रोक लगा दिया था. साथ ही जमीन से संबंधित कागजातों की जांच के लिए 22 नवंबर 2023 की तिथि सीओ के कोर्ट में निर्धारित की गई थी, लेकिन सुनवाई से पूर्व ही सरकारी आदेश की ध्जिन्यां उठाते हुए जमीन पर चहारदीवारी खड़ी कर दी गई थी.



11 नवंबर 2023 को खासमहाल जमीन पर मालिकाना हक के लिए विवाद था

### राजनीति में आकर बर्बाद हो गया पूरा परिवार : निर्मला देवी

हजारीबाग के हुरुहुरु स्थित अंबा प्रसाद के आवास पर ईडी की छापेमारी के दौरान



विधायक की मां निर्मला देवी कहीं बाहर से पहुंचीं. इस दौरान ईडी की टीम के साथ आए सीआरपीएफ जवान पूरा परिवार बर्बाद हो गया है. ईडी की छापेमारी को उन्होंने लोकसभा चुनाव के संदर्भ में राजनीति से प्रेरित बताया. वहीं, अंबा प्रसाद के लोकसभा चुनाव लड़ने पर कहा कि राजनीति बहुत गंदी चीज है. वह अपनी बेटी को भी मना करती हैं. खुद उन्होंने 10 साल राजनीति के दुष्परिणाम भुगतें हैं.

### देर शाम तक जारी थी ईडी की रेड, सुरक्षा के कड़े इंतजाम



जानें किन मामलों को लेकर था केस दर्ज

विधायक अंबा प्रसाद के खिलाफ झड़प और गाली-गलौज के आरोप में एक मामला 30 जुलाई, 2018 में केरेडारी थाना में दर्ज हुआ था. इस केस में पांच-छह अन्य अज्ञात लोगों को भी आरोपी बनाया गया था. इस केस में पुलिस अंबा प्रसाद की भूमिका पर अनुसंधान पूरा कर उनके खिलाफ 27 मार्च, 2019 को न्यायालय में चार्जशीट समर्पित कर चुकी है. वहीं, तीन मई 2021 में घोषाघड़ी सहित अन्य गंभीर आरोप में बड़कागाँव थाना में अंबा प्रसाद एवं 11 अन्य लोगों पर नामजद दर्ज हुआ था. इसका वर्तमान में पुलिस अनुसंधान कर रही है. तीसरा केस कटकमदाग थाना में 29 जून, 2021 को सरकारी काम में बाधा पहुंचाने, आपदा प्रबंधन अधिनियम उल्लंघन आरोप में दर्ज हुआ था. इसमें 12 अन्य लोगों को नामजद आरोपी बनाया गया था. इस केस में भी पुलिस अनुसंधान कर रही है. अंबा प्रसाद के खिलाफ चौथा केस कटकमदाग थाना में 12 दिसंबर 2021 को दर्ज हुआ था. इस में चार नामजद के अलावा 40 से 50 अज्ञात लोगों को भी आरोपी बनाया गया था. केस में सभी आरोपियों पर झड़प, मारपीट और गाली-गलौज करने का आरोप था. पुलिस मामले में अनुसंधान कर रही है.

### फर्जी रसीद से दाखिल-खारिज कराने सहित कई आरोप हैं शशिभूषण सिंह पर

हजारीबाग सदर अंचल के पूर्व सीओ शशि भूषण सिंह पर फर्जी रसीद निर्गत कर दाखिल खारिज करने सहित कई आरोप हैं. हजारीबाग के मुफरिसल थाना क्षेत्र के बभनवे गांव निवासी रंजीत कुमार ने सीओ के विरुद्ध डीसी को शिकायत की थी. इसके अनुसार सीओ ने गलत तरीके से खाता नंबर 28 प्लॉट नंबर 985 रकबा 69 डिसिमिल जमीन का दाखिल खारिज कर दिया है. जनवरी 2024 में एक साथ 66 वर्षों का फर्जी रसीद भी निर्गत करने का आरोप है. उक्त खतियानी जमीन वॉल्यूम नंबर 01 पेज नंबर 30 का रसीद स्व0 बोधा महतो व मो पनावा देवी के नाम से रसीद कटता चला आ रहा है. यह रसीद वर्ष 2023-2024 तक निर्गत होते चला आ रहा है. लेकिन पूर्व सीओ ने पार्वती देवी पति दारिका मिस्त्री को लाभ पहुंचाते हुए उसके नाम से 66 साल तक का रसीद निर्गत कर दिया. नियम विरुद्ध म्यूटेशन एवं रसीद निर्गत करने का यह कार्य अंचल अधिकारी सदर हजारीबाग शशि भूषण सिंह द्वारा राजस्व कर्मचारी एवं राजस्व निरीक्षक के जांच प्रतिवेदन के बिना ही स्वयं के लॉगिन से किया गया है.

### कहां-कहां की गई छापेमारी

- योगेंद्र साव :** हजारीबाग में कालावती अस्पताल के बंगल में, डूमर लॉज के पास हुरुहुरु रोड स्थित हबिकॉन प्रोजेक्ट प्राइवेट लिमिटेड, मेसर्स अष्टभुजी माइनिंग प्राइवेट लिमिटेड, मेसर्स मां अष्टभुजी सेरामिक, वी कनेक्ट इंडिया, लक्ष्मण सेरामिक एंड मिनरल, मेसर्स अंकित राज, मेसर्स योगेंद्र प्रसाद, मेसर्स एसकेएस इंटरप्राइजेज, मिलियन ड्रीम फाउंडेशन.
- मुकेश साव :** मुंद्रिका भवन, बड़कागाँव रोड, बिशेवशर नर्सिंग होम, हजारीबाग
- राजेश साव :** मेसर्स जय मां अष्टभुजी कंस्ट्रक्शन, बड़कागाँव रोड, हजारीबाग
- संजय कुमार :** खरांती, रंजीत कुमार ने सीओ के विरुद्ध डीसी को शिकायत की थी. इसके अनुसार सीओ ने गलत तरीके से खाता नंबर 28 प्लॉट नंबर 985 रकबा 69 डिसिमिल जमीन का दाखिल खारिज कर दिया है. जनवरी 2024 में एक साथ 66 वर्षों का फर्जी रसीद भी निर्गत करने का आरोप है. उक्त खतियानी जमीन वॉल्यूम नंबर 01 पेज नंबर 30 का रसीद स्व0 बोधा महतो व मो पनावा देवी के नाम से रसीद कटता चला आ रहा है. यह रसीद वर्ष 2023-2024 तक निर्गत होते चला आ रहा है. लेकिन पूर्व सीओ ने पार्वती देवी पति दारिका मिस्त्री को लाभ पहुंचाते हुए उसके नाम से 66 साल तक का रसीद निर्गत कर दिया. नियम विरुद्ध म्यूटेशन एवं रसीद निर्गत करने का यह कार्य अंचल अधिकारी सदर हजारीबाग शशि भूषण सिंह द्वारा राजस्व कर्मचारी एवं राजस्व निरीक्षक के जांच प्रतिवेदन के बिना ही स्वयं के लॉगिन से किया गया है.
- अंबा प्रसाद :** विधायक आवास, एफ-44, सेक्टर-3, जगन्नाथपुर, धुवाँ, रांची
- पंकज नाथ :** फ्लैट नंबर -9, ब्लाक-बी, जी-9, साई
- रेसिडेंसी, चित्रगुणनगर, बड़गाँव, रांची**
- अजीत कुमार गुप्ता उर्फ इंटर :** 68 केबी रोड, खजांची तालाब के नजदीक, सदर, हजारीबाग
- कुशाया रुद्र :** दिनकर नगर, फॉरेस्ट कॉलोनी, हजारीबाग
- विंदेश्वर कुमार दंगी :** जीडीएम चौक, गुरुचट्टी, बड़कागाँव, हजारीबाग
- मनोज कुमार अग्रवाल :** प्लैट नंबर 101, फर्स्ट फ्लोर, मुंका बगीचा, महेश सोनी चौक, हजारीबाग
- उदय साव :** मेयातू गेट, सुल्ताना, हजारीबाग
- शशिभूषण सिंह :** रोड नंबर-5, हवाई नगर, रांची
- योगेंद्र साव :** पतरवा चौक, हजारीबाग
- पंकज नाथ :** ओकीनी, बाड़ा शिव मंदिर, हजारीबाग
- वीरेंद्र साव :** हुहुरु रोड, हजारीबाग

### कौन है राजू साव

ये वही राजू साव है, जिसपर झारखंड बचाओ रक्षा आंदोलन उग्रवादी संगठन के सरगना होने का आरोप लगा था. एक दूसरा उग्रवादी संगठन झारखंड टाइगर ग्रुप जिसका मेम्टॉर बनने का आरोप योगेंद्र साव पर लगा था, उसके सरगना राजकुमार गुप्ता ने पुलिस को बयान दिया था, कि योगेंद्र साव ने जो हथियार उन लोगों को उपलब्ध कराये थे, उसे चलाने का प्रशिक्षण भी राजू साव ने ही दिया था. केरेडारी थाना क्षेत्र स्थित एनटीपीसी के अधिकारियों को शराब के नशे में अपने अन्य साथियों के साथ गाली-गलौज और जान से मारने की धमकी देने के आरोप में हजारीबाग पुलिस ने साल 2020 को राजू साव सहित चार लोगों को गिरफ्तार कर जेल भेज दिया था.

## आदित्यपुर जलापूर्ति योजना कब होगी पूरी?

सपड़ा वाटर ट्रीटमेंट प्लांट का कार्य नहीं हो पाया शुरू

संवाददाता। आदित्यपुर

1700 पेड़ काट वन विभाग में करना है जमा 11 एकड़ वनभूमि पर बनना है प्लांट

आदित्यपुर के लोगों में अब योजना के प्रति शंका के भाव उठने लगे हैं. नगर निगम के अधिकारियों ने 15 अगस्त के बाद से ही सपड़ा ट्रीटमेंट प्लांट का कार्य शुरू करने का दावा किया था जो अब तक नहीं हो सका है. बता दें कि आदित्यपुर वृहद जलापूर्ति योजना के लिए सबसे महत्वपूर्ण सपड़ा में वाटर ट्रीटमेंट प्लांट का निर्माण है, जहां 60 लाख मिलियन गैलन क्षमता का प्लांट 11 एकड़ भूमि पर बनना है. यहीं से आदित्यपुर के 55 हजार घरों को 24 घंटे पाइप लाइन जलापूर्ति होना है. योजना को 11 एकड़ वनभूमि हस्तांतरित हो चुकी है लेकिन अब तक उस पर लगो करीब 1700 पेड़ काटा नहीं जा सका है जिसके वजह से भूमि पर चहारदीवारी का काम शुरू नहीं हो सका है. बता दें कि वन विभाग ने अभी दूसरे स्टेज का अनापत्ति प्रमाण पत्र नगर निगम को दिया है, जिसके तहत नगर निगम वहां चहारदीवारी देकर झाड़ी हटाकर वहां शुरू कर सकता है. जबकि तीसरे स्टेज का अनापत्ति प्रमाण पत्र नगर निगम को तब मिलेगा जब वो वन भूमि में खड़ी 1700 बड़े पेड़ को काटकर वन विभाग में जमा करेगा. साथ ही छोटे पेड़ को स्थानांतरित



करेगा. जिसकी तैयारी नगर निगम ने कर रखी है लेकिन वह विभाग इस जारी में उदासीन है लिहाजा योजना में देर हो रही है. जानकारी देते हुए जलापूर्ति योजना के नोडल ऑफिसर सिटी मैनेजर अजय कुमार न बताया कि 15 अगस्त 2023 के बाद से ही चहारदीवारी देने और पेड़ों को काटने का कार्य शुरू करने का लक्ष्य निर्धारित था जो किसी कारणवश शुरू नहीं हो सका है.

## पंचांग सूर्यदेव कुंभ राशि से निकल कर मीन में प्रवेश करेंगे, शहनाई पर लग जाएगा विराम

खरमास कल से, अब एक माह तक नहीं होंगे मांगलिक कार्य

राजन बांबी | रांची

खास बातें

- शुभ-विवाह, मुंडन और गृह प्रवेश शुभ कार्य होंगे वर्जित
- 14 मार्च के दिन के 03.21 बजे से लगेगा खरमास



मांगलिक कार्य के सिर्फ एक दिन बचे हैं. फिर पूरे माह इंतजार करना होगा, क्योंकि 14 मार्च से खरमास लग रहा है. गुरुवार को दोपहर बाद सूर्य देव की कुंभ राशि से निकलकर मीन राशि में प्रवेश करते ही खरमास लगेगा. इसके साथ ही मांगलिक कार्य नहीं होंगे. शास्त्रों के अनुसार खरमास में शादी-विवाह, मुंडन और गृह प्रवेश आदि शुभ कार्य करना वर्जित माना जाता है. आचार्य श्यामसुंदर भारद्वाज और अजय मिश्रा बताते हैं कि इस दौरान नये कारोबार की शुरुआत और जमीन आदि खरीदारी से भी परहेज करना चाहिए. शुभ कार्यों के लिए सूर्य और वृहस्पति का अच्छी स्थिति में

रहना जरूरी है, लेकिन खरमास के दौरान दोनों कमजोर रहते हैं. ऐसे में मांगलिक कार्य नहीं किए जा सकते. 13 अप्रैल को भुवन भास्कर पुनः ब्रह्मांड की परिक्रमा कर जब मेघ राशि में प्रवेश करेंगे, तो शुभ कार्यों की शुरुआत हो जाएगी. सनातनी मांगलिक कार्यों प्रारंभ कर देंगे. शहनाइयां बनने लगेगी. आचार्य श्यामसुंदर भारद्वाज ने बताया कि भगवान सूर्य कुंभ राशि से निकलकर गुरुवार को दिन के 03.21 बजे मीन राशि में प्रवेश करेंगे. इसके साथ ही खरमास की शुरुआत हो जाएगी. उन्होंने बताया कि सूर्यदेव मीन राशि में 13 अप्रैल रात 11:27 बजे तक रहेंगे. भुवन भास्कर के मेघ राशि में आने के साथ ही खरमास का समापन हो जाएगा.

## नलिता पंचायत में कचरा निस्तारण प्लांट लगाने का ग्रामीणों ने किया भारी विरोध

बिंडासरजम और बुरुनलिता में प्लांट नहीं लगाने देंगे

संवाददाता। चक्रधरपुर

चक्रधरपुर प्रखंड की नलिता पंचायत के बिंडासरजम व बुरुनलिता में कचरा निस्तारण प्लांट लगाने के लिए जगह का चयन किया गया है. इसे लेकर स्थानीय ग्रामीणों में नाराजगी है. कचरा निस्तारण प्लांट लगाने के विरोध में मंगलवार को नलिता पंचायत के बुरुडीह गांव स्थित चौक में ग्रामीणों की बैठक हुई. बैठक के दौरान नलिता पंचायत के विभिन्न गांव के मुंडा, बुद्धिजीवी वर्ग व बड़ी संख्या में महिला व पुरुष ग्रामीण मौजूद हुए. इस दौरान ग्रामीणों ने एक स्वर में कचरा निस्तारण प्लांट का विरोध किया. ग्रामीणों ने कहा

### सिमडेगा के मजदूर शंकर की गोवा में मौत

सिमडेगा। जिले के कोलेबिरा थाना क्षेत्र निवासी शंकर केरकेट्टा, जो अपने परिवार के भरण पोषण के लिए गोवा के मडगांव में काम कर रहा था. बीती रात बिजली का करंट लगने से उसकी मौत हो गई. जैसे ही उसके परिवार वालों को मौत की जानकारी मिली, परिवार में मातम छा गया. जिला परिषद अध्यक्ष रोज प्रतिमा सोरेन से मिल कर परिवार ने शंकर का शव घर लाने की लिए गृहार लगाई है.



### खास बातें

- ग्रामीणों ने बुरुडीह गांव में बैठक कर जताई नाराजगी
- बिंडासरजम गांव में 32 एकड़ जमीन का चयन

कि किसी भी हालत में दोनों गांव में कचरा निस्तारण प्लांट नहीं लगने दिया जाएगा. इसका पुरजोर तरीके से विरोध होगा. ग्रामीणों ने कहा कि अखबारों व समाचारों के जरिए जानकारी मिली थी कि नलिता पंचायत के बिंडासरजम गांव में 32 एकड़ व बुरुनलिता में 18 एकड़ जमीन का चयन किया गया है. जिसे लेकर चक्रधरपुर के अंचलाधिकारी गिरजानंद किस्कू समेत

और आजसू एक सीट पर चुनाव लड़ेगी और एनडीए सभी सीट जीतेगी. इसमें किसी तरह का कोई संशय नहीं है. झारखंड प्रभारी लक्ष्मीकांत वाजपेई ने कहा कि बीजेपी बूथ कार्यकर्ता ही चुनाव को जीताएंगे, इन्होंने कहा कि महागठबंधन गठबंधन नहीं यह टगबंधन है. ईडी, सीबीआई से बचने के लिए गांठजोड़ किया गया है. महागठबंधन नवजात बच्चे की मौत को कांश में हो गई है. महागठबंधन तो टुकड़े में बंट गया है, अब गठबंधन

अन्य अधिकारियों ने जमीन को आकर देखा भी था. इसके बाद से ही ग्रामीणों में नाराजगी है. बिंडासरजम के मुंडा देवेंद्र सामड, बुरुनलिता मुंडा गणेश डांगिल, कुदाहातू मुंडा गोपाल सरदार, सरजम हातू मुंडा रामलाल सामड, समाजसेवी विनय सामड समेत विभिन्न गांवों के महिला पुरुष ग्रामीण मौजूद थे.

## राज्य में भाजपा 13 व आजसू 1 सीट पर लड़ेगी चुनाव: लक्ष्मीकांत

संवाददाता। आदित्यपुर

और आजसू एक सीट पर चुनाव लड़ेगी और एनडीए सभी सीट जीतेगी. इसमें किसी तरह का कोई संशय नहीं है. झारखंड प्रभारी लक्ष्मीकांत वाजपेई ने कहा कि बीजेपी बूथ कार्यकर्ता ही चुनाव को जीताएंगे, इन्होंने कहा कि महागठबंधन गठबंधन नहीं यह टगबंधन है. ईडी, सीबीआई से बचने के लिए गांठजोड़ किया गया है. महागठबंधन नवजात बच्चे की मौत को कांश में हो गई है. महागठबंधन तो टुकड़े में बंट गया है, अब गठबंधन

## औद्योगिक विकास को गति देने का करेंगे प्रयास : एसके बेहरा

संवाददाता। आदित्यपुर

पिछले दिनों आरएसबी ट्रांसमिशन ग्रुप के मैनेजिंग डायरेक्टर एस के बेहरा को सीआईआई के ईस्टर्न रीजन कार्डिनल का चेयरमैन चुना गया था. उनकी उपलब्धि पर इसरो के उद्यमियों ने उनके आवास पर जाकर शुभकामनाएं दीं. बता दें कि एसके बेहरा को सीआईआई की पूर्णगठित पूर्वी क्षेत्र परिषद की पहली बैठक में वर्ष 2024-25 के लिए ईस्टर्न रीजन कार्डिनल का चेयरमैन चुना गया है. उन्होंने जम्मेश्वर से उद्यमियों में उत्साह का माहौल है. इसी उपलब्धि को ले इंडस्ट्रियल एस्ट्रेटिजी एंड रीफॉर्म ऑर्गेनाइजेशन का एक प्रतिनिधिमंडल अध्यक्ष रूपेश कतरियार के साथ बेहरा का स्वागत किया है. आरएसबी ग्रुप देश के जीडपी में भी अपना बहुमूल्य योगदान दे रहा है. इसरो के प्रतिनिधियों से मंगलवार को बेहरा ने खुल कर अपनी कार्ययोजना की चर्चा की. उन्होंने बताया कि सीआईआई के चेयरमैन पद पर उनकी



जम्मेश्वर महज एक साल की होगी लेकिन वे इस एक साल में उद्योगों के विकास के लिए राज्य एवं केंद्र सरकार के बीच समस्याओं के निवारण एवं उद्योगों के बेहतर भविष्य के लिए एक संतु बचकर काम करेंगे. वो ईस्टर्न रीजन के सभी पांच राज्यों में औद्योगिक विकास को गति देने की पूरी कोशिश करेंगे. इसरो के प्रतिनिधि मंडल में महासचिव संदीप मिश्रा, कोषाध्यक्ष मनजु कुमार, नंदकुमार सिंह, एचआर जैन, मनोज कुमार, समीर सिंह पंकज झा, राजीव शर्मा, अमलेश झा, सीबी चोपड़ा आदि शामिल थे.

## ▼ ब्रीफ खबरें

**धोखाधड़ी मामले में आजसू नेता गिरफ्तार**  
मेदिनीनगर। शहर थाना पुलिस ने धोखाधड़ी मामले में आजसू नेता वसीम खान को छोटी मस्जिद रोड स्थित उनके घर से गिरफ्तार कर जेल भेज दिया है। बताया जाता है कि वसीम खान पर पहाड़ी मुहल्ला निवासी इसराइल आजाद (मिट्टू) ने शहर थाना में एक साल पूर्व धोखाधड़ी से संबंधित मामला दर्ज कराया था। वसीम खान ने इसराइल आजाद से जमीन के नाम पर छह लाख 42 हजार रुपए लिया था। आरोपी वसीम खान एक साल से फरार चल रहा था। शहर थाना के एएसआई भूपेंद्र सिंह, टाइगर मोबाइल के राकेश सिंह, रोहित कुमार ने आजसू नेता वसीम खान को उसके आवास से गिरफ्तार किया।

**दो सगे भाइयों को कुचलने वाला ट्रक ड्राइवर गिरफ्तार**  
लातेहार। 11 मार्च सोमवार को शहर के माको मोड़ के महिंद्रा शोरूम के समीप ट्रक की चपेट में आने से दो सगे भाइयों की मौत हो गई थी। इस मामले में पुलिस ने ट्रक चालक को गिरफ्तार किया है। ट्रक चालक मो आशिक अली, बरेली, यूपी का रहने वाला है।

पुलिस ने उसे गिरफ्तार कर मंडल कारा भेज दिया। पुलिस ने ट्रक को भी जब्त कर लिया है। थाना प्रभारी पीके सिन्हा ने बताया कि घटना के कुछ घंटे बाद ही पीसीआर वाहन मौके पर पहुंचा और ट्रक चालक को घटनास्थल के पास से गिरफ्तार कर लिया था।

**लातेहार में सड़क दुर्घटना में शिक्षक घायल, भर्ती लातेहार।** शहर के बाइपास रोड में मंगलवार को एक सड़क दुर्घटना में एक शिक्षक घायल हो गए। स्थानीय लोगों ने उन्हें इलाज के लिए सदर अस्पताल में भर्ती कराया। डा सुदामा ने उनका प्राथमिक इलाज किया। उनकी हालत चिंताजनक नहीं है।

पदाधिकारी के अनुसार मिनका हाई स्कूल में कार्यरत शिक्षक रविंद्र उपाय मंगलवार को जिला शिक्षा पदाधिकारी के कार्यालय से प्रश्न पत्र लेकर अपने स्कूल मिनका के निकले थे। इसी क्रम में बाइपास रोड में बीएसएनएल ऑफिस के पास विपरीत दिशा से आ रही बस ओवर टेक कर रही थी।

**चंद्रशेखर यादव बने पंडवा के थाना प्रभारी**

**पंडवा/पलामू।** पुलिस अधीक्षक पलामू के निदेशानुसार पंडवा थाना में पुजारी चंद्रशेखर यादव ने शुरुवार को पंडवा थाना प्रभारी के रूप में योगदान दिया। मौके पर चंद्रशेखर यादव ने कहा कि उनका प्रयास होगा की पंडवा थाना क्षेत्र के जनता को भय मुक्त वातावरण मिले। थाना क्षेत्र के लोगों के समस्याओं का त्वरित समाधान करना उनका पहला लक्ष्य होगा। मालूम हो कि इसके पूर्व पंडवा थाना में प्रभारी के रूप में प्रशिक्षु डीएसपी राजेश यादव दो माह रहे, जिन्हें अब पाटन सर्कल का इम्पेक्टर के पद पर नियुक्ति कर दिया गया है।

**खेल-खेल में लगी आग, मासूम झुलसा**

लातेहार। मंगलवार को पूर्वाह्न एक चार वर्षीय बच्चा आग में झुलसा गया। गंभीर अवस्था में उसे सदर अस्पताल लाया गया। प्राथमिक इलाज कर यहां से उसे रिस्स रेफर कर दिया गया। चिकित्सकों के अनुसार वह 90 प्रतिशत से अधिक जल गया है। घटना जिला मुख्यालय के बहेराटांड की है। जानकारी के अनुसार सैदीय भुईयां का एक चार वर्षीय पुत्र पुआल के कमरे में माचिस ले कर खेल रहा था। इसी दौरान पुआल में आग लग गयी। देखते ही देखते आग की लपटें पूरे कमरे में फैल गयी और वह कमरे से बाहर निकल नहीं सका।

## तैयारी

## अब्सेंट, शिफटेड व डेड वोटों की सूची करें तैयार: डीसी

संवाददाता। मेदिनीनगर

उपायुक्त शशि रंजन ने मंगलवार को समाहणालय के दूसरे तल्ले स्थित सभागार में निर्वाचन निबंधन पदाधिकारी, सहायक निर्वाचक निबंधन पदाधिकारी व बीएलओ सुपरवाइजर के साथ समीक्षा बैठक की। इस दौरान उन्होंने 18-19 आयु वर्ग के मतदाताओं का निबंधन, एएसडी वोटर वेरिफिकेशन, सैनियर सिटीजन वेरिफिकेशन, ईपी जेंडर रेश्यो वेरिफिकेशन आदि के संबंध में कई महत्वपूर्ण निर्देश दिए। उन्होंने एएसडी (अब्सेंट, शिफटेड या डेड) वोटों की सूची तैयार करने के निर्देश के साथ ही आवश्यकतानुसार फॉर्म 7

## पलामू उपायुक्त ने किया आरटीई पलामू डॉट इन पोर्टल का शुभारंभ

## निजी स्कूलों में दाखिला के लिए कर सकेंगे ऑनलाइन आवेदन

संवाददाता। मेदिनीनगर

जिले के मान्यता प्राप्त निजी स्कूलों में शिक्षा का अधिकार अधिनियम 2009 के तहत निःशुल्क नामांकन के लिए उपायुक्त शशि रंजन ने मंगलवार को पोर्टल का शुभारंभ किया। जिला शिक्षा विभाग की ओर से आरटीई पलामू डॉट इन नामक पोर्टल का शुभारंभ करने के बाद उपायुक्त ने कहा कि इस पोर्टल के जरिये आर्थिक रूप से कमजोर बच्चों का पारदर्शी तरीके से निजी स्कूलों में एडमिशन लेना आसान हो जायेगा, साथ ही बच्चे खुद भी अपने स्तर से पोर्टल में रजिस्ट्रेशन करा सकते हैं। उन्होंने कहा कि इस पोर्टल के



अस्तित्व में आने से स्कूलों से संपर्क करने के बजाय, अब अभिभावक ऑनलाइन सीटों की उपलब्धता की जांच कर आवेदन कर सकते हैं। समाहणालय सभागार में पोर्टल

को कैसे संचालित करना है विषयक पर आयोजित कार्यशाला में निजी स्कूलों से आए प्रतिनिधियों, बीईईओ, बीआरपी, सीआरपी समेत अन्य ने भाग लिया। कार्यशाला में पोर्टल के माध्यम से बच्चों का एडमिशन कैसे

लेना है, पोर्टल पर स्कूल की ओर से क्या-क्या किया जाना है, तकनीकी पोर्टल को कैसे हैंडल करना है संबंधित पूरी जानकारी दी गयी। इस अवसर पर डीडीसी रवि आनंद, सहायक समाहर्ता रवि कुमार मौजूद थे।

## पीएम ने किया जपला से चियांकी तक रेलवे के थर्ड लाइन का उद्घाटन

## तीन दिन पलामू के रास्ते वंदे भारत चलाने का हो रहा प्रयास: सांसद

संवाददाता। मेदिनीनगर

प्रधानमंत्री नरेंद्र मोदी ने मंगलवार को पलामू से गुजरने वाली रेलवे फ्रेट कॉरिडोर का उद्घाटन किया। बता दें कि रेलवे के फ्रेट कॉरिडोर का निर्माण सोननगर से पतरातू तक किया जा रहा है, इसी कड़ी में जपला से चियांकी तक रेलवे का थर्ड लाइन का उद्घाटन किया गया। डालटनगंज रेलवे स्टेशन पर उद्घाटन समारोह कार्यक्रम आयोजित किया गया।

पीएम मोदी ने फ्रेट कॉरिडोर के अलावा ऑनलाइन लालगढ़ व कोसियारा में एलएचएस और वन नेशन वन प्रोडक्ट का भी उद्घाटन किया। कार्यक्रम के बाद पलामू सांसद विष्णु दयाल राम व विधायक विश्रामपुर रामचंद्र चंद्रवंशी ने संयुक्त रूप से पंजरी कला एवं लालगढ़ में एलएचएस निर्माण कार्य का नारियल फोंडकर किया। दोनों स्थानों पर निर्माण हेतु 12 करोड़ 99 लाख 50 हजार रुपए की राशि स्वीकृत की गई है। सांसद ने कहा कि उक्त दोनों स्थानों पर एलएचएस निर्माण की जनता द्वारा लगातार मांग की जा रही थी। दोनों स्थानों पर एलएचएस निर्माण होने से वहां की जनता को आवागमन में हो रही कठिनाईयों से निजा मिलेगी।

विष्णुदयाल राम ने कहा कि प्रधानमंत्री के नेतृत्व में रेलवे का कायाकल्प हो रहा है। उन्होंने कहा कि



## पीएम ने टोरी रेलवे स्टेशन में ओएसओपी का किया ऑनलाइन उद्घाटन

चंद्रवा (लातेहार)। प्रधानमंत्री नरेंद्र मोदी ने मंगलवार को 85 हजार करोड़ से अधिक की रेल परियोजनाओं तथा ओएसओपी का ऑनलाइन उद्घाटन किया। इसमें चंद्रवा के टोरी रेलवे स्टेशन का ओएसओपी भी शामिल है। इस मौक पर टोरी रेलवे स्टेशन में एक कार्यक्रम का आयोजन किया गया। इसमें प्रधानमंत्री के कार्यक्रम का सीधा प्रसारण किया गया। मौके पर पूर्व विधायक प्रकाश राम, उप प्रमुख अश्विनी मिश्र, भाजपा नेता महेंद्र प्रसाद व रिक्की वर्मा समेत सैकड़ों लोगों ने एलडूडी पर सीधा प्रसारण



देखा। बता दें कि भारतीय रेल धनबाद रेल मंडल के 16 छोटे- बड़े स्टेशनों पर 'एक स्टेशन एक प्रोडक्ट' की शुरुआत करेगा। एक स्टेशन एक उत्पाद के र्टालों पर उसे क्षेत्र की विशेष क्षेत्रीय उत्पादों की बिक्री की जायेगी। इसके लिए रेल न्यूनतम दर पर सामान बेचने के लिए स्थान

## खास बातें

- सोननगर से पतरातू तक किया जा रहा है फ्रेट कॉरिडोर का निर्माण
- एलएचएस व वन नेशन वन प्रोडक्ट का भी उद्घाटन किया

रांची वाराणसी वंदे भारत एक्सप्रेस को पलामू के रास्ते तीन दिनों तक चलाने की कोशिश की जा रही है। उम्मीद है कि वंदे भारत एक्सप्रेस पलामू से सप्ताह में तीन दिन गुजरेगी। विश्रामपुर विधायक रामचंद्र चंद्रवंशी ने कहा कि प्रधानमंत्री नरेंद्र मोदी की के द्वारा लगातार देश को

विकसित बनाया जा रहा है। समारोह में भाजपा के जिलाध्यक्ष अमित तिवारी, विभाकर नारायण पांडेय, प्रफुल सिंह, सांसद प्रतिनिधि विजय ओझा, अनुज पांडेय, विधायक के जिला प्रतिनिधि रामचंद्र यादव, जिला पार्षद विजय राम, प्रखंड अध्यक्ष अमरेश तिवारी,

महामंत्री राधाकृष्ण साव, मुखिया पति प्रवीण मिश्रा, लालगढ़ मुखिया धर्मेश चौधरी, तोलरा मुखिया रोहित तिवारी, पंसद सुरजमल राम, दयाल विश्वकर्मा, अमित तिवारी, बिककी दुवे समेत रेलवे के अधिकारी व कई भाजपा नेता मौजूद थे।

## पलामू जिला अधिवक्ता संघ का पुनर्मतदान 16 को, तैयारी पूरी



● चुनाव समिति में तैयारियों की जानकारी ली गयी

संवाददाता। मेदिनीनगर

पलामू जिला अधिवक्ता संघ के लिए पुनर्मतदान की तैयारी पूरी हो गई है। चुनाव समिति के पदाधिकारियों ने मंगलवार को प्रेस वार्ता में बताया कि मतदान 16 मार्च को दिन के 10 बजे से होगा और मतगणना 17 मार्च को सुबह 8 बजे से होगी। चुनाव समिति के पदाधिकारी ने बताया कि पुनर्मतदान को लेकर लेकर आज विभिन्न पक्षों के लिए चुनाव में खड़े प्रत्याशियों की

बैठक बुलाई गई थी। बैठक में कुल 50 प्रत्याशियों में से 35 प्रत्याशी उपस्थित हुए। चुनाव समिति सदस्यों ने बताया कि पुनर्मतदान में कोई भी गड़बड़ी न हो इसका पूरा ध्यान रखा गया है। चुनाव निष्पक्ष संपन्न कराने को लेकर प्रत्याशियों से भी सुझाव लिए गए हैं और उनसे प्राप्त सुझाव को भी अमल में लाया जाएगा। बैठक व परिसरगत में चुनाव समिति के राजेंद्र तिवारी, शोकांत अली खान, शशि भूषण दुवे समेत संजय दुवे, बलराम तिवारी, नरेंद्र दुवे, अजय कुमार पांडेय, अश्विनी त्रिपाठी, जनार्दन सिंह, रंजीत कुमार आदि उपस्थित थे।

अविश्रवास प्रस्ताव खारिज होते ही प्रमुख खेमा में खुशी का माहौल हो गया। केतार व पाचाडुमर में

## केतार प्रमुख के खिलाफ लाया गया अविश्रवास प्रस्ताव कोरम के अभाव निरस्त चंद्रावती देवी प्रमुख पद पर बरकरार

संवाददाता। केतार

प्रखंड प्रमुख चंद्रावती देवी के खिलाफ अविश्रवास प्रस्ताव लाया गया था, जिसे कोरम के अभाव में एएसडीओ ने खारिज कर दिया। इससे पूर्व सोमवार को अनुमंडल कार्यालय नगर उंटरी में वोटिंग के लिए निर्धारित समय पर मात्र चार पंचायत समिति सदस्य ही पहुंचे थे, जो अविश्रवास प्रस्ताव लाए थे। बाकी कोई सदस्य प्रमुख के खिलाफ उपस्थित नहीं हुए, जबकि प्रमुख खेमा के सभी सदस्य अनुमंडल कार्यालय के बाहर डेरा जमाए बैठे थे। बताते चलें कि वोटिंग के लिए ग्यारह सदस्यों को उपस्थित होना था, लेकिन मात्र चार सदस्यों के अलावे कोई सदस्य उपस्थित नहीं हुए, जिसके कारण अनुमंडल पदाधिकारी ने अविश्रवास प्रस्ताव को खारिज कर दिया।

अविश्रवास प्रस्ताव खारिज होते ही प्रमुख खेमा में खुशी का माहौल हो गया। केतार व पाचाडुमर में



प्रमुख चंद्रावती देवी के समर्थकों ने जमकर आतिशबाजी एवं रोड शो किया तथा एक दूसरे को लड्डू खिला कर खुशी का इजहार किया। प्रमुख श्रीमती देवी ने कहा कि राजनीतिक परिवेश में उथल पुथल होते रहता है। इससे घबराना नहीं चाहिए, सत्य की हमेशा जीत हुई है और होती रहेगी। हमें किसी से कोई शिकावा शिकावा नहीं है। मैं प्रयास करूंगी कि पंचायत समिति में जितने भी सदस्य हैं, हमारे लिए सभी बराबर हैं और हम सभी लोग मिल कर केतार प्रखंड का विकास की गति को तेज करेंगे। मौके पर समाजसेवी

## खास बातें

- वोटिंग के समय पर मात्र चार पंसस पहुंचे थे
- वोटिंग के लिए 11 सदस्यों को उपस्थित होना था

सुरेंद्र प्रसाद, उदय प्रसाद, अखिलेश प्रसाद, मिथलेश प्रसाद गुप्ता, योगेंद्र साह, अवध प्रसाद, दिन दयाल गुप्ता, जमुना प्रसाद, इन्धियाज आलम, जमुदीन अंसारी सहित अन्य लोग उपस्थित थे।

## देवी मंदिर का वार्षिकोत्सव कलथ यात्रा के साथ शुरू

लातेहार। शहर के प्राचीन देवी मंदिर सह काली मंदिर के 12 वें वार्षिकोत्सव का कार्यक्रम मंगलवार को कलथ यात्रा के साथ प्रारंभ हुआ। स्थानीय विधायक बैद्यनाथ राम ने कलथ यात्रा का शुभारंभ किया। कलथ यात्रा मंदिर परिसर से प्रारंभ हो कर शहर के मुख्य पथ होते हुए पुरादी बस स्टैंड के काली मंदिर मोड़ पहुंचा। इसके बाद मानस पथ होते हुए शहर के रेलवे स्टेशन रोड में चटनाही स्थित छठ घाट पहुंचा। यहां अनिल मिश्रा ने वैदिक मंत्रोच्चारण के बीच कलशों में जल भरा। मौके पर बतौर मुख्य यजमान विपिन बिहारी ठाकुर थे। इसके बाद कलथ यात्रा पुनः मंदिर परिसर पहुंची। यहां कलशों की स्थापना कर दुर्गा सप्तशती का पाठ हुआ। कलथ यात्रा में मां काली की आकर्षक झांकियां निकाली गयी थी।

## न्यूज अपडेट

**बीडीओ ने कई मतदान केंद्रों का निरीक्षण किया**  
बरवाडीह(लातेहार)। जिला निर्वाचन पदाधिकारी सह उपायुक्त के निर्देश पर बीडीओ रेशमा रेखा मिंज ने बरवाडीह के मतदान केंद्र संख्या एक से 18 तक का निरीक्षण किया।

बीडीओ ने बूथों पर (एएमएफ) के तहत मूलभूत सुविधाएं उपलब्ध कराने को लेकर कई दिशा निर्देश दिए, सभी बूथों पर बिजली, पानी और सड़क की सुविधा आदि की व्यवस्था करने का निर्देश दिया। बीडीओ ने कहा कि कहा कि शत प्रतिशत मतदान के लिए मतदाताओं की भागीदारी अत्यंत आवश्यक है। उन्होंने अपने-अपने क्षेत्रों में भ्रमण कर मतदाताओं को शत प्रतिशत मतदान के लिए जागरूक करने की अपील की।

## जिला स्तरीय पड़ोस युवा संसद का आयोजन

लातेहार। नेहरू युवा केंद्र, लातेहार ने गांधी इंटर कॉलेज में जिला स्तरीय पड़ोस युवा संसद कार्यक्रम का आयोजन किया। कार्यक्रम में मुख्य अतिथि सेवानिवृत्त प्राचार्य अर्जुन प्रसाद, जिला बाल संरक्षण पदाधिकारी रीना कुमारी, महाविद्यालय के प्राचार्य दशरथ साहू, सांसद प्रतिनिधि विवेक चंद्रवंशी एवं नेहरू युवा केंद्र की जिला युवा अधिकारी कंचन कुमारी शामिल थे। अतिथियों ने संयुक्त रूप से दीप प्रज्वलित कर एवं स्वामी विवेकानंद की तस्वीर पर पुष्पांजलि कर कार्यक्रम का शुभारंभ किया। प्राचार्य दशरथ साहू ने युवाओं को गरीब कल्याण योजना के बारे में भी जानकारी दी। जिला बाल संरक्षण पदाधिकारी ने नारी सशक्तिकरण एवं सावित्री बाई फुले व वात्सल्य योजना की जानकारी दी।

## छह दिवसीय उद्यमिता विकास कार्यक्रम का शुभारंभ

लातेहार। पं दीनदयाल अंत्योदय योजना (राष्ट्रीय शहरी आजीविका मिशन) के तहत छह दिवसीय उद्यमिता विकास कार्यक्रम का शुभारंभ मंगलवार को हुआ। कार्यक्रम का शुभारंभ एलडीएम एम मंदिरवार, सीटी मैनेजर जया लक्ष्मी भगत, डा अनंद किशोर दंगी समेत अन्य अतिथियों ने दीप प्रज्वलित कर किया। कार्यक्रम को संबोधित करते हुए मंदिरवार ने कहा कि सरकार के द्वारा कौशल एवं उद्यम विकास के लिए कई कार्यक्रम चलाये जाते हैं, इसका लाभ उठाना चाहिए, सीटी मैनेजर जया लक्ष्मी भगत ने प्रशिक्षण से अनुभव प्राप्त कर स्वरोजगार अपनाने की अपील महिलाओं से की। कार्यक्रम में व्यक्तिगत एवं स्वयं सहायता समूह को बैंक के माध्यम से ऋण प्राप्त 62 लाभुकों को शिक्षा एवं कल्याण समिति साहिबगंज के द्वारा प्रशिक्षण दिया जायेगा।

## 64वीं अंतर आश्रम वर्गीय खेलकूद दूसरे दिन भी जारी

लातेहार। नेतरहाट आवासीय विद्यालय में 64 वीं अंतर आश्रम वर्गीय खेलकूद (एथलेटिक्स) प्रतियोगिता दूसरे दिन मंगलवार को भी जारी रहा। दूसरे दिन कई प्रतियोगिताओं का आयोजन किया गया। इससे पहले सोमवार को तीन दिवसीय इस प्रतियोगिता का उद्घाटन बतौर मुख्य अतिथि जंगल वेलफेयर पुलिस उप महानिरीक्षक धंजनय कुमार सिंह ने गुबबारा उड़ा कर किया था। श्री सिंह ने प्रतिभागियों की होसला अफजाई की और प्रतियोगिता में अपना सर्वश्रेष्ठ प्रदर्शन करने की अपील की। उन्होंने कहा कि प्रतिभागियों को एक मंच देने के लिए प्रतियोगिता जरूरी है, मौके पर प्रशिक्षक एवं कई शिक्षक मौजूद थे। कार्यक्रम में प्रतिभागियों ने मार्च पास्ट किया।

## राकेश कुमार शौडिक की भाजपा में हुई वापसी

**महुआडांड (लातेहार)।** प्रखंड कांग्रेस सचिव राकेश कुमार शौडिक की भाजपा में वापसी हो गयी है। मंगलवार को भाजपा मंडल कार्यालय में मंडल अध्यक्ष शंभू प्रसाद ने राकेश का माल्यार्पण कर स्वागत किया। उन्होंने कहा कि वे पूर्व से ही भाजपा में जमीनी स्तर जुड़े रहते हैं। बीच में भटक कर कांग्रेस ज्वाइन कर लिया था। लेकिन अब वे अपने पुराने घर लौट गये हैं। उन्होंने भाजपा को अपनी मां के समान माना है। भाजपा में पूरे मन व तन से कार्य करने का प्रण लिया है। मौके पर जिला परिषद सदस्य इस्तेला नगिसिया, जिला उपाध्यक्ष भानु प्रसाद, दिलीप कुमार गुप्ता, आनंद किशोर नाथ शाह, केशवर जायसवाल, अजय उरांव, मोहन यादव, हीरा लाल प्रसाद, सिम्पल कुमार, प्रदीप नाथ शाह, नागेश मुंडा, अजय प्रसाद, पुनम बड़ाइक, शकील खान, प्रशांत सिंह, हरि लाल गुप्ता, विष्णु प्रसाद, काली यादव, अमृत नगिसिया, बानासु प्रसाद, विश्वनाथ राम, राकेश कुमार, अनुप मुंडा, सुरेश नाथ शाह, अखिलेश यादव व श्रवण बड़ाइक सहित कार्य संख्या में लोग उपस्थित थे।

## करंट की चपेट में आने से किशोर की हुई मौत

गुमला। दो दिन से लापता 13 वर्षीय किशोर लहंगाडीह रुकरूम निवासी अनमोल तुरी का शव मंगलवार को जंगल में एक कुसुम पेड़ के नीचे बरामद किया गया। उसका शरीर करंट लगने से झुलसा था। कुसुम पेड़ से सटते हुए 33 हजार वोल्ट विद्युत तार गुजरता है। संभावना व्यक्त किया जा रहा है मुक्त अनमोल पेड़ पर चढ़ा होगा और विद्युत तार के संपर्क में आ गया, जिससे करंट लगने से वह गिर गया और उसकी मौत हो गई। मुक्त अनमोल के पिता बलिराम तुरी ने कहा कि हमला हुआ वन क्षेत्र में रहते हैं। वन उपज से ही घर परिवार चलता है। बच्चा लोग भी पेड़ में लगे लाह को तोड़कर लाते हैं और बेच कर अपने खर्च की व्यवस्था करते हैं। वह लाह तोड़ने के लिए रविवार को घर से निकला था। वापस नहीं लौटने पर लगातार खोजबीन कर रहे थे। ग्रामीणों की सूचना पर शिव को बरामद किया गया। गुमला सदर अस्पताल में पोस्टमार्टम के बाद पुलिस ने शव परिजनों को सौंप दिया।

## आक्रोशित महिलाओं ने किया बीडीओ का घेराव किया

**भवनाथपुर।** अबुआ आवास में प्रखंड कर्मियों द्वारा बर्ती गई अनियमितता से आक्रोशित होकर सैकड़ों महिलाओं ने बीडीओ के कार्यालय में हंगामा करते हुए बीडीओ नंदजी राम तथा आवास समन्वयक अशोक कुमार का दो घंटे तक घेराव किया। इस दौरान आवास समन्वयक के साथ धक्का मुक्की भी की। महिलाओं के आक्रोश को देखते हुए पुलिस को बुलाना पड़ा। अबुआ आवास के शुरूआत से ही ग्रामीणों का हंगामा चालू है। इसी हो हंगामा के बीच पहली किशरत की राशि लाभुकों के खाते में भेज दिया गया है। मंगलवार को भवनाथपुर, बुका, चपरी, मकरी की करीब 50 से अधिक महिलाएं एकजुट होकर बीडीओ से मिलने उनके कार्यकाल पहुंचीं, लेकिन वे अपने कार्यालय से निकलकर सीओ के कार्यालय में नीचे आ गये।

## ग्रामीणों ने पुनर्वास पूर्ण व्यवस्थापक समिति को अवैध बताया

लातेहार। एनटीपीसी के द्वारा चंद्रवा प्रखंड के बनहुरादी ग्राम में कोलियरी खोला जाना है। इसे ले कर खिलाफ ग्रामीणों में आक्रोश है। आक्रोशित महिला-पुरुष मंगलवार को समाहणालय पहुंचे और डीसी गरिमा सिंह को ज्ञापन सौंपा। ग्रामीणों ने एनटीपीसी पर फर्जी ग्राम सभा कर जमीन को मुआवजा दर तय करने का आरोप लगाया है। ग्रामीणों ने कहा कि कौल ब्लॉक को ले कर जो पुनर्वास पूर्ण व्यवस्थापक समिति बनाई गई है वह पूरी तरह अवैध है। बिना ग्राम सभा किये ही समिति का गठन कर लिया गया है। ग्रामीणों ने इस समिति को भंग करने की मांग की। ग्रामीणों ने आवेदन में कहा कि कंपनी ने जमीन के एवज में जो मुआवजा तय किया है वह काफी कम है। ग्रामीणों ने कहा कि भूमि की मुआवजा की दर ग्रामसभा में तय की जायेगी।



# डीडीसी ने की कृषि, पशुपालन, सहकारिता व संबद्ध विभागों की समीक्षा, अधिकारियों को दिए जरूरी दिशा-निर्देश

## जल्द शुरू होगी एग्री क्लीनिक और एग्री स्मार्ट ग्राम की योजना

संवाददाता। रामगढ़

समाहरणालय स्थित सभाकक्ष में मंगलवार को उप विकास आयुक्त रॉबिन टोपो की अध्यक्षता में बैठक कर कृषि, पशुपालन, सहकारिता एवं संबद्ध विभागों की संयुक्त रूप से समीक्षा की गई। इस दौरान डीडीसी ने प्रखंडवार बीडीओ, वीएलडब्ल्यू, एटीएम, बीटीएम एवं किसान मित्रों आदि द्वारा किए जा रहे कार्यों की समीक्षा की। उन्होंने ग्रामीण क्षेत्रों में किसानों को सरकार की योजनाओं से लाभान्वित करने को कहा।

किसानों की समस्याओं के निष्पादन को लेकर कार्य करने के संबंध में महत्वपूर्ण निर्देश दिए।



किसानों को सॉल्व हेल्थ कार्ड उपलब्ध कराने के तहत हो रहे कार्यों की समीक्षा में सरकार द्वारा जारी जा रही कृषि संबंधित योजनाओं का व्यापक प्रचार-प्रसार करने का निर्देश दिया। साथ ही कृषि, पशुपालन, सहकारिता, मत्स्य

विभाग के अधिकारियों को आपस में समन्वय स्थापित करते हुए अधिक से अधिक लाभुकों को लाभ पहुंचाने का निर्देश दिया। वहीं जिले में एग्री क्लीनिक एवं एग्री स्मार्ट ग्राम की योजना शुरू करने को लेकर आवश्यक निर्देश दिए।

### विभागीय कवायद

- कृषि योजनाओं का व्यापक प्रचार-प्रसार करने का निर्देश
- किसानों को योजनाओं से लाभान्वित करने को कहा

बैठक के दौरान डीडीसी ने संबंधित पदाधिकारियों को नियमित रूप से कृषि एवं अन्य संबद्ध विभागों की समीक्षा कर विभिन्न योजनाओं के तहत जिले में हो रहे कार्यों एवं लाभुकों को मिल रहे लाभ का जायजा लेने को कहा। डीडीसी ने कृषि प्रौद्योगिकी प्रबंधन अधिकरण (आत्मा)

### लाभुकों को केसीसी का लाभ देने का निर्देश

कृषि पशुपालन एवं अन्य संबद्ध विभागों द्वारा संचालित विभिन्न योजनाओं की समीक्षा के क्रम में गाय पालन, मत्स्य पालन आदि के लाभुकों को केसीसी के लाभ से आच्छादित करने का निर्देश दिया गया। वहीं मुख्यमंत्री पशुधन विकास योजना के तहत जिले में चल रहे कार्यों की विभागावार समीक्षा

कार्यालय को समिति सहायता अनुदान के तहत अगले 60 दिनों तक किए जाने वाले कार्यों को लेकर कार्य योजना तैयार करने का निर्देश दिया।

की गई। डीडीसी ने ज्यादा से ज्यादा लोगों को लाभ देने हेतु लाभुकों का एम्बो खता खोलने आदि के संबंध में निर्देश दिए। इनके अलावा मत्स्य, उद्यान, सहकारिता सहित अन्य विभागों द्वारा संचालित योजनाओं की भी समीक्षा करते हुए अधिकारियों को आवश्यक दिशा-निर्देश दिए गए।

वहीं, वैसे सभी किसान जो केसीसी का लाभ लिए हैं, उन्हें चिह्नित करते हुए जल्द से जल्द कृषि ऋण माफी योजना का लाभ देने को कहा।

# पांच वर्ष की नन्ही रुमैसा ने रखा रमजान का पहला रोजा

संवाददाता। रामगढ़



रमजान के इस पाक महीने में अपने आस्था को देखते हुए बेलाल नगर चितरपुर की नन्ही बच्ची पांच वर्षीय रुमैसा रुखसार ने रमजान का पहला रोजा रखा है। रुमैसा के पिता मोती उल्लाह ने बताया कि इस्लाम, 5 साल के बच्चे को रोजा रखने की इजाजत नहीं देता है। लेकिन, बच्चे ने अपनी जिद और आस्था से रोजा रखा है।

पाक माह रमजान के पहले दिन मंगलवार को रुमैसा दिन भर भूखे-प्यासे रही और शाम को पूरे परिवार के साथ अल्लाह की इबादत करने के बाद रोजा खोला। रुमैसा ने अल्लाह से दुआ मांगी कि उसे पढ़ने-लिखने में जेहन दे और नके बनाएँ। साथ ही मुल्क में अमन व शांति कायम होने

की भी दुआ मांगी। उसने कहा कि रोजा का मकसद है कि मेरा अल्लाह मुझे राजी हो। साथ ही कहा कि आगे भी रमजान पर रोजा रखने वाली इबादत करने का प्रयास करूंगी।

### ब्रीफ खबरे

#### दर्जनों किचन शेड सह स्टोर रूम का शिलान्यास

बरकट्टा। प्रखंड की झुरझुरी पंचायत स्थित उल्लूकित उच्च विद्यालय प्रांगण से प्रखंड क्षेत्र के दर्जनों गांवों के 25 सरकारी विद्यालयों में किचन शेड सह स्टोर निर्माण कार्य का बरकट्टा विधायक अमित कुमार यादव ने एक साथ शिलान्यास किया। उन्होंने कहा कि बुनियादी शिक्षा ग्रहण करने वाले बच्चों को मिलने वाले माध्यम भोजन व्यवस्थित तरीके से साफ-सफाई के साथ बने, इसी को ध्यान में रखते हुए दर्जनों योजनाओं की आधारशिला रखी गई है। मौके पर जिप सदस्य प्रेरणा प्रिया, प्रमुख रेणु देवी, कार्यकारी मुखिया प्रियंका कुमारी, पंसस मंजू देवी, जिप सदस्य प्रतिनिधि सीके पांडेय, रामेश्वर महतो, टुकलाल नायक, विरेंद्र शर्मा, अनिल आजाद, उमेश यादव, विजय यादव, पवन कुमार सहित दर्जनों लोग मौजूद थे।

#### स्कैप चोरी का आरोपी गिरफ्तार, स्कैप बरामद

रामगढ़। बरकट्टाका ओपी पुलिस ने मां छिन्नामस्तिका फेक्ट्री, हेहल में पिछले दिनों हुए लाखों रुपये के स्कैप की चोरी मामले में आरोपी को गिरफ्तार कर लिया है। इस संबंध में ओपी प्रभारी मो. अख्तर अली ने बताया कि स्कैप चोरी को लेकर फेक्ट्री प्रबंधन ने अज्ञात लोगों पर केस दर्ज कराया था। इस मामले में गांधीरा से तपतीशा कायते हुए चोरी के आरोपी को गिरफ्तार कर लिया गया। उसकी पहचान हेहल के मल्हार टोला निवासी सन्तू मल्हार के रूप में की गई है। उसकी निशानदेही पर फेक्ट्री से चोरी हुआ स्कैप भी बरामद किया गया है। हालांकि, कुछ स्कैप अन्वय फेक्ट्री में बिक्री कर गला दिया गया। इस अभियान में ओपी प्रभारी के अलावा एसआई विकास अणन, एसआई हरदुगन होरो व थाना के जवान शामिल थे।

#### फुटबॉल प्रतियोगिता शुरू, 29 टीमें शामिल

चरही। सीसीएल हजारीबाग एरिया के पंडित जवाहरलाल नेहरु स्टेडियम तापिन साउथ परियोजना में मंगलवार को नेम सामाजिक दायित्व के तहत ग्रामीण फुटबॉल प्रतियोगिता 2024 की शुरुआत हुई। इस दौरान मुख्य अतिथि सीसीएल हजारीबाग एरिया के महाप्रबंधक कमलेश कुमार सिन्हा, विशिष्ट अतिथि एसओपी हजारीबाग पब्लिक चक्रवर्ती, नोडल अधिकारी सीएसआर हजारीबाग पिपुषु कुमार, परियोजना पाथिकारी मनोज कुमार पांडे ने गुब्बारा उड़ा कर एवं खिलाड़ियों से परिचय प्राप्त कर प्रतियोगिता का शुभारंभ किया। इस प्रतियोगिता में कुल 29 ग्रामीण टीमें भाग ले रही हैं। 15 मार्च को फाइनल मुकाबला होगा। फुटबॉल प्रतियोगिता को संपन्न कराने में अधिकारी और कर्मी लगे हुए हैं।

### प्रतिबद्धता

# फसल की पैदावार बढ़ाने और कृषि उत्पादकता में सुधार पर जोर

संवाददाता। बड़कागांव

कौशल विकास के माध्यम से सामुदायिक विकास के लिए एनटीपीसी पूरी प्रतिबद्धता के साथ परियोजना क्षेत्रों में कार्य कर रही है। इसी कड़ी में पकरी बरवाडीह कोयला खनन परियोजना की ओर से ग्रामीणों के लिए 'आधुनिक कृषि और तकनीक' विषय पर तीन दिवसीय आवासीय प्रशिक्षण कार्यक्रम शुरू किया गया। यह परिवर्तनकारी पहल होला क्रॉस कृषि विज्ञान ट्रस्ट, हजारीबाग में आयोजित की गई थी।

यह कार्यक्रम 13 मार्च को संपन्न होगा। कार्यशाला में नवीनतम कृषि पद्धतियों के साथ ग्रामीणों को सशक्त बनाने के उद्देश्य से टिकाऊ कृषि को बढ़ावा देने और ग्रामीण समुदायों को



आजीविका में सुधार को रेखांकित किया गया। प्रशिक्षण कार्यक्रम में 35 प्रतिभागियों के एक विविध समूह का स्वागत किया गया, जिसमें 31 महिला और 4 पुरुष किसान शामिल थे। प्रशिक्षु किसानों ने आधुनिक कृषि

तकनीकों को अपनी समझ को व्यापक बनाने के लिए नामांकन कराया। प्रशिक्षण के दौरान संसाधन प्रबंधन, मशरूम को खेती (ऑयस्टर, मिल्की और बटन), मौसमी सब्जियों की खेती, ग्राफिंट, पौध नर्सरी तैयार

### अच्छी पहल

- 31 महिला और 4 पुरुष किसान ले रहे हैं प्रशिक्षण
- कृषि के विभिन्न पहलुओं की दी जा रही जानकारी

करना, कीट और रोग नियंत्रण, फल और सब्जी मूल्य संवर्धन सहित कृषि के विभिन्न पहलुओं में व्यापक अंतर्दृष्टि प्रदान की गई। प्रशिक्षण कार्यक्रम में किसानों को फसल की पैदावार बढ़ाने, कृषि उत्पादकता में सुधार करने और किसानों उनकी आजीविका में सुधार करने के लिए उन्नत तकनीकी जानकारी से लैस किया गया।

### विरोध के बाद कोल कंपनी की ग्राम सभा रद्द

बड़कागांव। उपायुक्त कार्यालय द्वारा आम सूचना के आलोक में मंगलवार को प्रखंड अंतर्गत गौदलपुरा में ग्राम सभा का आयोजन किया गया। कोल खनन परियोजना के भू-अर्जन को लेकर लोक सुनवाई के दौरान ग्रामीणों ने एनटीपीसी, अडानी और जेएसडब्ल्यू कोल खनन कंपनी के विरोध में नारेबाजी की। बड़कागांव सीओ बालेश्वर राम और बीडीओ जितेंद्र मंडल को लगभग 2 घंटे अपने घेरे में रखा। ग्रामीणों के काफी हो-हंगामे के बीच अंत में लोक सुनवाई का आयोजन हुआ। इसमें ग्रामीणों ने निर्णय लिया गया कि कंपनी को जमीन नहीं देगे, साथ ही जंगल, वन भूमि नहीं देने तथा पुनर्वास स्थल में नहीं जाने और खदान नहीं खोलने का प्रस्ताव पारित किया गया। ग्रामीणों ने कहा कि कोल ब्लॉक का आवंटन रद्द कर भूमि अधिग्रहण 2013 के अधिनियम के विधियों का सम्मान करें। जनसुनवाई में स्थानीय प्रतिनिधि एवं प्रशासनिक पदाधिकारी उपस्थित थे। विरोध को देखते हुए सीओ ने जनसुनवाई रद्द करने की घोषणा की।

### विरोध के बाद कोल कंपनी की ग्राम सभा रद्द

बड़कागांव। उपायुक्त कार्यालय द्वारा आम सूचना के आलोक में मंगलवार को प्रखंड अंतर्गत गौदलपुरा में ग्राम सभा का आयोजन किया गया। कोल खनन परियोजना के भू-अर्जन को लेकर लोक सुनवाई के दौरान ग्रामीणों ने एनटीपीसी, अडानी और जेएसडब्ल्यू कोल खनन कंपनी के विरोध में नारेबाजी की। बड़कागांव सीओ बालेश्वर राम और बीडीओ जितेंद्र मंडल को लगभग 2 घंटे अपने घेरे में रखा। ग्रामीणों के काफी हो-हंगामे के बीच अंत में लोक सुनवाई का आयोजन हुआ। इसमें ग्रामीणों ने निर्णय लिया गया कि कंपनी को जमीन नहीं देगे, साथ ही जंगल, वन भूमि नहीं देने तथा पुनर्वास स्थल में नहीं जाने और खदान नहीं खोलने का प्रस्ताव पारित किया गया। ग्रामीणों ने कहा कि कोल ब्लॉक का आवंटन रद्द कर भूमि अधिग्रहण 2013 के अधिनियम के विधियों का सम्मान करें। जनसुनवाई में स्थानीय प्रतिनिधि एवं प्रशासनिक पदाधिकारी उपस्थित थे। विरोध को देखते हुए सीओ ने जनसुनवाई रद्द करने की घोषणा की।

### लोस चुनाव की तैयारियों का मनीष जायसवाल व पूर्व विधायक ने लिया जायजा

## चुनाव तैयारी में जुट जाएं कार्यकर्ता

संवाददाता। चौपारण

साहू भवन चौपारण व बच्छई पंचायत भवन डुमरी में भाजपा पूर्वी व पश्चिमी मंडल के पदाधिकारियों के साथ लोकसभा चुनाव की तैयारियों को लेकर कार्यसमिति की बैठक हुई। इस दौरान मुख्य रूप से भाजपा प्रत्याशी मनीष जायसवाल, पूर्व विधायक मनोज कुमार यादव और भाजपा जिला अध्यक्ष विवेकानंद सिंह उपस्थित रहे। बैठक की अगुवाई मंडल अध्यक्ष मुकेश सिन्हा व सुरेश कुमार साव और संचालन मुकुंद साव व गजाधर प्रसाद ने किया।

बैठक को संबोधित करते हुए मनीष जायसवाल ने तैयारियों का जायजा लेते हुए बृथ स्तर के पदाधिकारियों का परिचय लिया। उन्होंने कहा कि प्रधानमंत्री मोदी का आनेवाला तीसरा कार्यकाल बड़े निर्णयों के लिए जाना जाएगा। अपील की कि आप भी इसमें भागीदार बनें



### कार्यसमिति बैठक

- पीएम मोदी के हाथों को मजबूत करें : मनीष जायसवाल
- अपना बूथ मजबूत करने पर फोकस करें : मनोज यादव

और पीएम मोदी के हाथों को मजबूत करने के लिए भाजपा को वोट करें। यह भी कहा कि बुनिया भारत के आगे नतमस्तक है, इस पर हमें गर्व होना चाहिए। उन्होंने कार्यकर्ताओं से चुनाव की तैयारी में जुट जाने को कहा। वहीं,

### नक्सलियों के खिलाफ अभियान चलाने का निर्देश

एसपी ने महिला प्रताड़ना एवं हिंसा, पॉक्सो एक्ट से संबंधित तथा अनुसूचित जाति व जनजाति से संबंधित कांडों में अविरोध कार्रवाई करते हुए 60 दिनों के भीतर निष्पादन करने पर जोर दिया। नशाखोरी के विभिन्न पदार्थ जैसे कोरेक्स, हाइटरन आदि की अवैध खरीद-बिक्री करने वाले गिरोह के विरुद्ध कार्रवाई करने का आदेश दिया गया। सभी थाना प्रभारियों को सोशल मीडिया की मॉनिटरिंग करने का निर्देश दिया गया। साथ ही सोशल मीडिया पर अफवाह फैलाने वालों को चिह्नित कर कड़ी कानूनी कार्रवाई करने को कहा। नक्सल प्रभावित क्षेत्रों में नक्सलियों के खिलाफ अभियान चलाने का निर्देश दिया।

### अवैध कोयला और बालू उत्खनन पर रोक लगाएं

समीक्षा बैठक के दौरान एसपी ने सभी थाना प्रभारियों को निर्देश दिया कि आगामी लोकसभा चुनाव के मद्देनर क्षेत्र में आर्म्स का सत्यापन कर उसकी जमा कराना सुनिश्चित करें। इसके अलावा थाना में लिंबट एसडीपीओ सुरजीत कुमार, विष्णुगढ़ एसडीपीओ सहित सभी सिकिल इस्पेक्टर एवं थाना प्रभारी शामिल हुए।

माह में थाना दिवस का आयोजन करते हुए उसके निष्पादन पर जोर दिया गया। एसपी ने अवैध कोयला, बालू एवं पत्थर उत्खनन पर पूर्णतः रोक लगाने को कहा। इसके लिए संबंधित अंचल अधिकारी एवं जिला खनन पदाधिकारी के साथ समन्वय स्थापित करते हुए अवैध खनन पर कार्रवाई करने का निर्देश दिया।

### कटकमसांडी में हाथी के दहशत में ग्रामीण

हजारीबाग। कटकमसांडी थाना क्षेत्र में इन दिनों हाथियों के डर से लोग रात-रात भर पहरा दे रहे हैं। ग्रामीणों में दहशत भी व्याप्त है। बीती रात प्रखंड के डाइ पंचायत में हाथियों को देखा गया। हाथियों की संख्या आधा दर्जन से ज्यादा बताई जा रही है। ग्रामीणों का कहना है कि समय रहते वन विभाग को सज्जान में लेना चाहिए था। यह भी बताया कि गांव से लगभग 2 किलोमीटर में नेशनल पार्क जंगल शुरू होता है। बीती रात हाथियों का झुंड गांव के बगीचे तक आ चुका था। ऐसी में फसल के नुकसान साथ-साथ आमजनो के जान-माल का भी खतरा बना हुआ है। डाइ, नवाडीह, गुरुडीह के अलावे नेशनल पार्क से सटे दो दर्जन से अधिक गांव हैं। गांव में हाथी भागने की कोई भी सुविधा उपलब्ध नहीं है, जिसकी वजह से गांव के ही युवक रात भर जागते हैं। इस संबंध में डाइ पंचायत के मुखिया प्रतिनिधि ने बताया कि गांव में हाथी के आने की सूचना मिली थी, लेकिन वह जंगल की ओर चले गए।

### विभावि के अर्थशास्त्र विभाग में पूर्ववर्ती छात्रों का मिलन समारोह

## छात्र-शिक्षक का संबंध अटूट : डॉ. कैशर

संवाददाता। हजारीबाग

विनोबा भावे विश्वविद्यालय के अर्थशास्त्र विभाग में पूर्ववर्ती छात्र मिलन समारोह का आयोजन किया गया। विभागाध्यक्ष डॉ. एसएम कैशर, विभाग के सहायक प्राध्यापक डॉ. उमेश सिंह और भूतपूर्व छात्रों ने संयुक्त रूप से दीप प्रज्वलित कर कार्यक्रम का शुभारंभ किया। इस अवसर पर विभाग के शोधार्थी पुष्कर कुमार पुष्प ने स्वागत भाषण में विभाग की वर्तमान स्थिति एवं भूतपूर्व छात्रों के महत्त्व को रेखांकित किया।

वहीं, सहायक प्राध्यापक डॉ. उमेश सिंह ने भूतपूर्व छात्र संघ से विभागीय जुड़ाव के महत्व पर प्रकाश डाला। साथ ही अपनी स्मृतियां साझा कीं। भूतपूर्व छात्रों में संत कोलंबस



### मिलन समारोह

- भूतपूर्व छात्र-छात्राओं के महत्व को रेखांकित किया गया
- प्राध्यापकों एवं पूर्ववर्ती छात्रों ने अपनी स्मृतियां साझा की

महाविद्यालय के सहायक प्राध्यापक डॉ. सोमक विश्वास, उममे अमीना

और दूसरे छात्रों ने विभाग से संबंधित अपनी यादें साझा कीं। विभागाध्यक्ष डॉ. कैशर ने अपने संबोधन में कहा कि छात्र उत्तीर्ण होकर भी विभाग से अलग नहीं हो सकते हैं। छात्र, शिक्षक तथा विभाग का संबंध जीवनपर्यंत रहता है। कार्यक्रम का संचालन प्रिंस राज व तरन्तुम् इत्यादि ने किया, जबकि धन्यवाद ज्ञापन शोधार्थी रेशु कुमार ने किया।

## मटवारी चौक से एके इंटरनेशनल तक अवैध होर्डिंग हटाए गए

संवाददाता। हजारीबाग

नगर निगम की टीम ने मंगलवार को अवैध होर्डिंग, होल्डिंग टैक्स और ट्रेड लाइसेंस को लेकर शहर में जांच अभियान चलाया। इस क्रम में मटवारी चौक से होटल एके इंटरनेशनल तक लगे अवैध होर्डिंग्स को हटाया गया। इसमें एलआईसी गेट, शिव शक्ति फास्ट फूड, पैराडाइस, महाराज जी, ओम शांति जेनरल स्टोर, अरुण आइसक्रीम, कैचर मूवमेंट, न्यू यूनिफ फेशन के होर्डिंग हटाए गए।

कुछ होर्डिंग जैसे कैचर मोमेंट, यूनिफ फेशन, महाराज, मां ऑप्टिकल, एस एन चार्जिंग, उदय

### निगम कार्रवाई

- नगर निगम की टीम ने शहरी क्षेत्र में चलाया अभियान
- कुछ होर्डिंग्स का भुगतान, 30000 रुपये राजस्व प्राप्ति

डिजिटल स्टूडियो, सिमरन मेकअप, एक्सआइड ने राशि का भुगतान कर होर्डिंग को वैध कराया। इससे करीब 30,000 रुपये राजस्व की प्राप्ति हुई। अभियान में प्रशिक्षु आईएसस सुलोचना मीणा, सहायक नगर आयुक्त अनिल पांडेय, नगर प्रबंधक फरहत अलीसी, सहायक धर्मेश राय, रितिका के. शेखर आदि मौजूद थे।

### विधायक अंबा प्रसाद के ठिकानों पर ईडी की रेड पर कांग्रेस का पलटवार

## घबराई हुई है भाजपा : सुजीत पटेल

संवाददाता। रामगढ़

बड़कागांव विधायक अंबा प्रसाद के आवास पर ईडी की छापेमारी को लेकर कांग्रेस के पतराट्ट प्रखंड अध्यक्ष सुजीत कुमार पटेल ने भाजपा पर केंद्रीय एजेंसियों के दुरुपयोग का आरोप लगाया है। उन्होंने कहा कि हजारीबाग लोकसभा क्षेत्र से कांग्रेस उम्मीदवार के रूप में अंबा प्रसाद के नाम की घोषणा होनी थी और क्षेत्र की जनता बड़कागांव विधायक अंबा प्रसाद को अपना सांसद मान चुकी थी।

इसी से हताशा और परेशान मंगलवार अहले सुबह भाजपापानीत केंद्र सरकार अपने तोते ईडी द्वारा बड़कागांव विधायक एवं उनके रिश्तेदारों के आवासों पर रेड करवा दिया। इसके पीछे की मंशा अंबा प्रसाद की छवि धूमिल कर इसका लाभ भाजपा प्रत्याशी मनीष जायसवाल को दिलाए की



है। लेकिन हजारीबाग लोकसभा क्षेत्र के जनता जानती है कि अंबा प्रसाद और उनके परिवार संघर्षशील हैं और इससे घबराने पर उनके यहां ईडी और सीबीआई को भेज दिया जाता है। भाजपा में दम है तो अपने भाजपा प्रत्याशी मनीष जायसवाल की भी अकूत और बेनामी संपत्ति की जांच करवाए।

## सड़क में गड्ढे है या गड्डों में सड़क, पता करना मुश्किल

संवाददाता। विष्णुगढ़

प्रखंड के मड़मो पंचायत अंतर्गत निलकंठवा टोला के ग्रामीण सड़क की समस्या से जूझ रहे हैं। सड़क ऐसी है कि उसपर पैदल चलना भी दूबर है। सड़क में गड्ढे हैं या गड्डों में सड़क, यह पता करना मुश्किल है। सड़क कच्ची है, लिहाजा घरों से निकलने वाले पानी की वजह से कीचड़ से सनी रहती है। ग्रामीण अपने खर्च पर मिट्टी-मोरम डाल कर सड़क को चलने लायक बनाते हैं।

ग्रामीण, क्षेत्र के विधायक और सांसद से कई बार सड़क के पक्कीकरण की मांग कर चुके हैं, पर उनकी अबतक उनकी मांग अनुसूनी नहीं है। ग्रामीण जागेश्वर कुमार कहते हैं कि इस सड़क से हर रोज सैकड़ों लोग गुजरते हैं। सड़क की बर्दाहली के



### बदहाल सड़क

- निलकंठवा टोला में सड़क पर पैदल चलना भी दूबर
- पक्की सड़क को तरह रहे ग्रामीण, कई बार की मांग

कारण राहगीर कई बार गिर जाते हैं। इसके बावजूद न तो जनप्रतिनिधियों ने कोई ध्यान दिया और ना ही नौकरशाहों ने।

राशिफल

आचार्य प्रणव मिश्रा

**मेघ** लघ्न में चंद्र के साथ गुरु है, धन का आगमन होगा पर किसी बात को लेकर विवाद हो सकता है, यात्रा में सावधानी रखें, नुकसान हो सकता है, वाद विवाद से प्रतिष्ठा में कमी आयेगी, जोखिम-जमानत के कार्य न करें, आय अच्छी होगी।

**वृषभ** गलत जगह खर्च में वृद्धि होगी, विरोधी हार मारेंगे, राजकीय कार्य में गति आयेगी, प्रेम-प्रसंग में अनुकूलता मिलेगी, पुराण और बड़ा निवेशादि लाभ देंगे, संतान को तरक्की से मन प्रसन्न रहेगा, मंदिर में अन्न का दान करें।

**मिथुन** भाई के लिए शाम का समय ठीक है, पर जल्द बाजी में लिए हुए निगमों ठीक नहीं होंगे, यह नुकसान का कारण बनेगा, सोच-समझकर निर्णय लें, सुख के साधनों की चिंता हो सकती है, संपत्ति के कार्य सफल होंगे।

**कक** घर परिवार में सुख शांति होगी, भाग्य का अच्छा साथ मिलेगा, आपकी मेहनत के बल पर पराक्रम में वृद्धि होगी, विद्यार्थी वर्ग को अल्प प्रयास से सफलता मिलेगी, निवेशादि से लाभ होगा, किसी बड़े लाभ का योग है, मंदिर में जल दान करें।

**सिंह** सोच विचार कर ही कार्य करें, ससुराल से लाभ होगा, भाग्य के बल से कार्य होगा, कोशिश करने से कार्य बनेंगे, कठिन परिश्रम द्वारा सफलता मिलेगी, किसी वाद विवाद से बचने का प्रयास करें, व्यापार-व्यवसाय में अचानक लाभ के योग हैं।

**कन्या** कोई कार्य करने या बोलने से पहले सोच समझ लें, खर्च बढ़ सकता है, पराक्रम में वृद्धि होगी, निवेश करने के लिए समय सही है, आपके मेहनत के बल पर रोजगार प्राप्त हो सकती है, कोई छोटी यात्रा शुभ रहेगी, गौ माता का सेवा करें।

**तुला** प्रतिष्ठा बढ़ेगी, परिवार का सुख सहयोग मिलेगा, निवेशादि से लाभ होगा, रोजगार प्राप्त हो सकती है, बौद्धिक कार्य सफल होंगे, दूसरी की देखादेखी नहीं करें, पार्टनर से मतभेद होगा, कृष्ण के बालरूप का पूजन करें।

**वृश्चिक** संतान के कार्य बनने से मन खुश होगा, अचानक कार्य बनने के योग उपस्थित होंगे, कोई छोटी यात्रा शुभ होगी, निवेशादि लाभदायक रहेंगे, व्यापार अच्छा चलेगा, मानसिक उत्थान होगा, हनुमानजी का पूजन अर्चना करें।

**धनु** शिक्षा में कुछ अड़चन का योग है, कार्य सावधानी से करें, ज्यादा आत्मविश्वास घातक है, व्यय बढ़ने से क्लेश हो सकता है, निर्णय सोच समझ कर लें, जोखिम न लें, प्रतिष्ठित व्यक्ति से भेंट हो सकती है, कोई कार्य बनने से लाभ होगा।

**मकर** कार्य का विरोध हो सकता है, रुका हुआ धन प्रयास करने पर वापस आयेगा, कोई छोटी यात्रा शुभ रहेगी, निवेशादि से लाभ होगा, कार्य व्यवसाय में सफलता की संभावना है, गाय का धी ब्राह्मण को दान करें।

**कुंभ** राजकीय कार्यों की रुकावटें दूर होंगी, निवेशादि से लाभ होगा, शेयर बाजार से लाभ का योग है, नौकरी इन्टरव्यू में सफलता मिलेगी, रूके हुए काम बन सकते हैं, किसी गरीब को भरपेट भोजन दें, समय बहुत ही अनुकूल होगा।

**मीन** नेत्र रोग से बचे, कुछ क्रोध से भी हानि का योग है, किसी संदिर में दर्शन पूजन का योग है, अध्यात्म के प्रति खर्च होगा, विगततें कार्य बनने लगेंगे, सांचा हवा निवेशादि लाभ देंगे, कार्य व्यवसाय ठीक चलेगा, वाहन का प्रयोग सावधानी से करें।

झारखंड के आदिवासी मूलवासी संगठन आज निकालेंगे न्याय मार्च

रांची। पूर्व मुख्यमंत्री हेमंत सोरेन को साजिश के तहत फंसाए जाने के विरोध में विभिन्न आदिवासी मूलवासी संगठन 13 मार्च को न्याय मार्च निकालेंगे, इसकी जानकारी केंद्रीय सरना समिति के अध्यक्ष अजय तिकी ने दी, उन्होंने बताया कि आदिवासियों के लोकप्रिय हेमंत सरकार को अस्थिर करने वाली ताकतों के खिलाफ जन-जन में आक्रोश है, यह आक्रोश वृहत रूप ले चुका है, आदिवासियों को निशाना बनाने वालों को बख्शा नहीं जाएगा, आदिवासी आक्रोश मार्च 13 मार्च को सुबह 11 बजे भगवान बिरसा मुंडा समाधि स्थल में माल्याघर्ष करते हुए, लालपुर चौक, शहीद चौक, कचहरी चौक होते हुए राजभवन पहुंचेंगे।

ऑस्ट्रेलिया के साउथवेल्स में 4 से 8 नवंबर तक होगी सीपीए की बैठक

रांची। झारखंड विधानसभा में राष्ट्रमंडल संसदीय संघ (सीपीए) की झारखंड शाखा की वार्षिक आम बैठक हुई, विधानसभा अध्यक्ष रवींद्रनाथ महतो ने बैठक में मौजूद विधायकों और पूर्व विधायकों को सीपीए के आगामी सम्मेलन को लेकर जानकारी दी, बताया कि ऑस्ट्रेलिया के लिडनी स्थित न्यू साउथवेल्स में 4 नवंबर से 8 नवंबर 2024 तक सीपीए का 67वां सम्मेलन आयोजित किया गया है, विधानसभा के प्रभारी सचिव सैयद जावेद हैदर ने बैठक में राष्ट्रमंडल संसदीय संघ झारखंड शाखा का वार्षिक लेखा-जोखा प्रस्तुत किया, उन्होंने जानकारी दी कि फिलहाल संघ की झारखंड शाखा में वर्तमान में 126 सदस्य हैं।

मंत्रिमंडल निर्वाचन विभाग में छह अंडर सेक्रेटरी की प्रतिनियुक्ति

रांची। 2024 के लोकसभा चुनाव को देखते हुए झारखंड सचिवालय सेवा के छह अंडर सेक्रेटरी रैंक के अफसरों की प्रतिनियुक्ति मंत्रिमंडल निर्वाचन विभाग में की गई है, इनमें मनोज कुमार सिंह, संजय कुमार सिन्हा, धनश्याम प्रसाद, विनोद कुमार, संतोष कुमार चौबे, विभाग चंद्र सिंह शामिल हैं।

मुलाकात खाद्य आयोग के अध्यक्ष से मिले राज्यपाल सीपी राधाकृष्णन, कहा- किसी को भी खाद्यान्न का संकट न हो, सुनिश्चित करें

प्रमुख संवाददाता। रांची

राज्यपाल सीपी राधाकृष्णन से मंगलवार को राजभवन में झारखंड राज्य खाद्य आयोग के अध्यक्ष हिमांशु शेखर चौधरी और सदस्या शबनम परवीन ने मुलाकात की, आयोग के अध्यक्ष हिमांशु शेखर चौधरी ने पिछले एक वर्ष में राज्य खाद्य आयोग द्वारा किए गए कार्यों और आयोग के विशेष पहल के विषय में राज्यपाल को विस्तार से बताया, खाद्य आयोग द्वारा राज्य के सभी जिलों में आयोजित मुखिया संवाद कार्यक्रमों, जन सुनवाईयों, समीक्षा बैठकों और औचक निरीक्षण जैसे कार्यों को राज्यपाल ने



प्रशंसनीय और अनुकरणीय माना, खाद्य सुरक्षा अधिनियम के क्रियान्वयन और निगरानी में बेहतर काम करने वाले हर जिले के तीन मुखिया को खाद्य आयोग द्वारा पुरस्कृत किए जाने के पहल की भी राज्यपाल ने सराहना की, राज्यपाल

कैबिनेट की बैठक में चंपाई सोरेन सरकार ने लिए कई अहम फैसले राज्य में चार नए डिग्री कॉलेज खोले जाने की मंजूरी

विशेष संवाददाता। रांची

रांची शहर को जाम मुक्त करने के लिए व एप्रोच सड़क में सुधार के लिए डीएवी पुंडग से लेकर डीएवी हेहल तक की सड़क को फोरलेन किया जाएगा, इसके लिए 102.68 करोड़ रुपये की स्वीकृति प्रदान की गयी, मंगलवार को हुई कैबिनेट की बैठक में चंपाई सोरेन सरकार ने इसकी मंजूरी दी, इसके अतिरिक्त राज्य सरकार ने हाट गम्हरिया, बंदगांव, गढ़वा के मेराल एवं पोटका में एक-एक डिग्री कॉलेज खोले जाने की मंजूरी प्रदान की, सरकार ने वन संरक्षण और अफसरों की कमी को देखते हुए सेवानिवृत्त होने वाले फॉरेस्ट



अफसर और सहायक वन निरीक्षक को एक-एक वर्ष का सेवा विस्तार देने का

कैबिनेट के फैसले

- डीएवी पुंडग से डीएवी हेहल तक सड़क होगी फोरलेन
- कैबिनेट की बैठक में कुल 30 प्रस्तावों पर लगी मुहर
- वन क्षेत्र के अफसर व सहायक वन निरीक्षक को मिलेगी सेवा विस्तार

फैसला लिया है, इसकी अधिकतम सीमा 3 वर्ष तक होगी, मगर इस दौरान वेतन के अलावे और कोई सुविधा उन्हें प्रदान नहीं की जाएगी।

कैबिनेट बैठक के अन्य निर्णय

- ऊर्जा विभाग के प्रस्ताव पर चंदवा लातेहार के 400 केवी संचरण लाइन और पतरातू में 400 के बीच संरक्षण नहीं की चोरी हो जाने के बाद यह पूरे मामले के डिस्प्यूट को पीजीसीई और जेबीएसएल से निपटारे के लिए उच्च स्तरीय कमेटी को देने का फैसला लिया गया है, साथ ही संचरण कार्य न रुके, इसके लिए पीजीसीआईएल को चार करोड़ रुपये देने की मंजूरी दी गई है
- सरकारी स्कूल में अधनरत कक्षा एक से दो और कक्षा तीन से चार बच्चों का मूल्यांकन होगा और उनके मूल्यांकन शिक्षक करेंगे और आठवीं से ऊपर का मूल्यांकन जैक करेंगे
- पॉलिटेक्निक कॉलेज खूंटी, लोहरदगा, हजारीबाग, जामताड़ा, गोड्डा पालमपुर, बगोदर को पैन आईटी से संचालित करने के लिए 77 करोड़ रुपये की मंजूरी दी गई
- राज्य सरकारी सेवकों के आवास और किराया भत्ता तय किया गया
- पारा मेंडिकल नियामावली के गठन को मंजूरी

16 को फिर होगी कैबिनेट की बैठक

रांची। राज्य की चंपाई सोरेन सरकार की अगली कैबिनेट की बैठक 16 फरवरी को होगी, यह बैठक सुबह 11 बजे से प्रोजेक्ट भवन सचिवालय में होगी, संभवतः यह कैबिनेट की बैठक देश के लोकसभा चुनाव घोषणा के पूर्व अंतिम बैठक होगी, इसमें सरकार चुनावी दृष्टिकोण से कई अहम फैसले ले सकती है।

ऑल इंडिया मुस्लिम मजलिस मुशाविरत का स्वागत सत्र आयोजित

झारखंड में भी मुस्लिम मुशाविरत का होगा गठन : फिरोज अहमद

संवाददाता। रांची

ऑल इंडिया मुस्लिम मजलिस मुशाविरत का स्वागत सत्र मस्जिद जाफरिया हॉल में मंगलवार को हाजी हलीमुद्दीन की अध्यक्षता में हुआ, कांग्रेस प्रवक्ता खुशीद हसन रुमी ने मुशाविरत के लक्ष्य व उद्देश्यों की जानकारी दी, कहा कि मुशाविरत एक संस्था है, यह हमारे बुजुर्गों की निशानी है, यह हमें विरासत में मिली है, इसे क्रियाशील और मजबूत बनाना हमारा दायित्व है, उन्होंने कहा कि महमूद मौलाना अहमद अली कासमी के जीवनकाल तक झारखंड में मुशाविरत का काम बखूबी चल रहा था, उनकी मृत्यु के बाद, मुशाविरत झारखंड में ठहर गया, ऑल इंडिया मुस्लिम मजलिस मुशाविरत के अध्यक्ष फिरोज अहमद ने कहा कि मुशाविरत की स्थापना हिंदू-मुस्लिम एकता के लिए हुई है, आजादी के बाद जो सांप्रदायिक हिंसा और दंगे हुए, उस समय के लोगों और कुल हिंदू जमात के लोगों ने एक साथ आकर विचार-विमर्श कर उसकी नींव रखी और पूरे देश का दौरा किया, साथ ही निराश मुसलमानों को उभारने में मदद की, कहा कि आज बंगाल, महाराष्ट्र, असम, यूपी में मुशाविरत बेहतर काम कर रहा है, जल्द ही यह यूनिट झारखंड में भी स्थापित होगी, सेंट्रल मुहर्रम कमेटी के महासचिव अकिलुलमान ने कहा कि इन दिनों मुशाविरत अधिक महत्वपूर्ण है।



हिंदू मुस्लिम एकता को मिलेगा बल : मौलाना तहजिबुल

मौलाना हाजी सैयद तहजिबुल हसन रिजवी ने कहा कि मुशाविरत का गठन किया, साथ ही निराश मुसलमानों को उभारने में मदद की, कहा कि आज बंगाल, महाराष्ट्र, असम, यूपी में मुशाविरत बेहतर काम कर रहा है, जल्द ही यह यूनिट झारखंड में भी स्थापित होगी, सेंट्रल मुहर्रम कमेटी के महासचिव अकिलुलमान ने कहा कि इन दिनों मुशाविरत अधिक महत्वपूर्ण है।

सरकार को ठहराया जिम्मेदार : वरिष्ठ अधिवक्ता

झारखंड हाईकोर्ट के वरिष्ठ अधिवक्ता मोख्तार खान ने झारखंड में मॉब लिंथिंग की घटनाओं पर कार्रवाई, मुआवजा व सरकारी नौकरी नहीं देने के लिए झारखंड सरकार को जिम्मेदार ठहराया।

मुख्यधारा में लाना मुशाविरत की जिम्मेदारी : मंजूर अहमद अंसारी

मंजूर अहमद अंसारी ने कहा कि आज की परिस्थिति में समाज के दबे-चुपले लोगों को मुशाविरत की जरूरत अधिक है, निचले वर्ग को समाज की मुख्यधारा में लाना मुशाविरत की जिम्मेदारी है, वहीं मुफती अब्दुल्ला अजहर कासमी की दुआ के साथ बैठक संपन्न हुई।

झारखंड पुलिस एसोसिएशन के प्रतिनिधिमंडल से मिले सीएम



संवाददाता। रांची

झारखंड पुलिस एसोसिएशन के प्रतिनिधिमंडल ने सीएम चंपाई सोरेन से मुलाकात की, मंगलवार को प्रांतीय अध्यक्ष श्री योगेंद्र सिंह की अध्यक्षता में सीएम के आवास पर जाकर शिष्टाचार मुलाकात की, इस दौरान पुलिसकर्मियों के लंबित वृद्धि भत्ता, राशन भत्ता, वाहन भत्ता और अन्य भत्तों के संबंध में माननीय मुख्यमंत्री से विस्तृत चर्चा की गयी, ये सभी भत्ते विगत पांच-छह वर्षों से लंबित चले आ रहे हैं, एसोसिएशन स्तर से प्राधिकार/सरकार के समक्ष हमेशा मांग रखी जा रही है।

सीएम द्वारा आश्चर्य किया गया कि पुलिसकर्मियों के लंबित उक्त भत्तों को जल्द पूरा किया जाएगा, इस प्रतिनिधिमंडल में

सीएम से मिले उसके पटवारी



रांची। कोलकाता के रश्मि गुप्त के अध्यक्ष एमके पटवारी ने झारखंड मंत्रालय में मुख्यमंत्री चंपाई सोरेन से मुलाकात की, इस दौरान पटवारी ने मुख्यमंत्री को कोलकाता में अपने गुप्त द्वारा किये जा रहे कार्यों की जानकारी दी, साथ ही झारखंड में स्टील व कोल माईंस के क्षेत्र में निवेश की इच्छा जाहिर की।

प्रांतीय अध्यक्ष योगेंद्र सिंह के साथ उपाध्यक्ष अखिलेश्वर पांडेय, महामंत्री मो. महताब आलम और संयुक्त सचिव रंजन कुमार, प्रक्षेत्रीय मंत्री धर्मेन्द्र कु. सिंह और विशेष आमंत्रित सदस्य भीम सिंह शामिल हुए।

देश के 7 राज्यों में 8 माइग्रेशन सेंटर का हुआ उद्घाटन

संवाददाता। रांची

मिलेगी मदद

- मुख्यमंत्री सारथी योजना के तहत स्थापित किए गए हैं सेंटर
- प्रवासी मजदूरों को मदद पहुंचाने के लिए खोले गए माइग्रेशन सेंटर

अहमदाबाद, राजस्थान के नीमरामा और नई दिल्ली में खोला गया है, इस मौके पर मंत्री सत्यानंद भोक्ता ने कहा कि राज्य में कई उद्योग खोले जा रहे हैं, जिससे यहां के मजदूरों को काम करने बाहर ना जाना पड़े, फिलहाल श्रमिकों को अगर किसी तरह की परेशानी हुई तो वे इन सेंटर पर सरकार से मदद ले सकते हैं, बता दें कि मंत्री ने श्रम विभाग को सुझाव दिया था कि वर्तमान 8 शहरों की तरह लेह-लद्दाख में भी प्रवासन सहायता केंद्र स्थापित किए जाएं।



रांची ने सिमडेगा को 56 रन से हराया

रांची। जेएससीए स्टेडियम में खेले जा रहे जेएससीए सोनियर डिस्ट्रिक्ट एचपी बोधनवाला ट्रांफी के मुकाबले में रांची ने सिमडेगा को 56 रन से हराया, पहले बल्लेबाजी करते हुए रांची ने 257 रन बनाए, टीम के लिए शिखर ने सर्वाधिक 83 रन बनाए, नाजिम ने 48 रन का योगदान दिया, सिमडेगा के सौरव ने चार और तनिश ने दो विकेट चटकवाए, लक्ष्य का पीछा करने उतरी सिमडेगा की 201 रन ही बना सकी, सिमडेगा के लिए हिमांशु ने 54 व सौरव ने 53 रन बनाए, रांची के संकच मोहन व ऋषभ ने दो-दो विकेट चटकवाए, रांची के शिखर को शानदार बल्लेबाजी के लिए 'मैन ऑफ द मैच' चुना गया।

न्यूज अपडेट

सीए से आदिवासियों को नुकसान होगा: एस. अली

रांची। देश में नागरिकता संशोधन अधिनियम (सीए) 2019 लागू पर अल्पसंख्यक मामलों के जानकार एस. अली ने कहा कि इस नागरिकता कानून से आदिवासियों को नुकसान होगा, इस कानून विरोध में करीब 200 याचिका सुप्रीम कोर्ट में लंबित है, इनमें त्रिपुरा स्टेट व असम कि याचिका अहम है, नागरिकता संशोधन बिल के खिलाफ सुप्रीम कोर्ट में प्रथम सुनवाई 22 जनवरी 2020 को हुई थी, जिसपर कोर्ट ने केंद्र सरकार को जवाब दाखिल करने को कहा था साथ ही सर्वोच्च न्यायालय ने बाकी याचिकाओं पर अलग से सुनवाई कि बात कही थी, जो अबतक लंबित है, सुप्रीम कोर्ट में नागरिकता संशोधन कानून में सुनवाई के दौरान त्रिपुरा स्टेट के 186वीं किंग प्रभुत बिक्रम मानिक्य देव बर्मन से मेरी मुलाकात हुई थी उन्होंने बताया कि त्रिपुरा के कुछ भाग छठी अनुसूची के अंतर्गत आते हैं, लेकिन जनजातीय बहल इस राज्य में नागरिकता संशोधन कानून का जोरदार विरोध हो रहा है।

80 सीएम उत्कृष्ट विद्यालयों में 9वीं व 11वीं की परीक्षा शुरू

रांची। झारखंड के 80 जिला स्तरीय मुख्यमंत्री उत्कृष्ट विद्यालयों में मंगलवार से नौवीं और 11वीं की वार्षिक परीक्षा शुरू हो गई है, सीबीएससी से मान्यता प्राप्त इन 80 उत्कृष्ट विद्यालयों में पहली बार सीबीएससी के मानकों के अनुरूप वार्षिक परीक्षा ली जा रही है, 22 मार्च तक परीक्षाएं चलेंगी, 30 मार्च तक परीक्षा परिणामों का प्रकाशन और रिपोर्ट कार्ड का वितरण कर दिया जाएगा, इसके बाद 1 अप्रैल से नया शैक्षणिक सत्र आरंभ हो जाएगा।

पेयजल संकट को दूर करना प्राथमिकता : चंद्रशेखर

रांची। आइएएस चंद्रशेखर ने मंगलवार को निवर्तमान सचिव अरवा राजकमल से पदभार ग्रहण किया, उन्होंने जुड़को और ग्रेटर रांची विकास प्रधिकार के अध्यक्ष सह प्रबंध निदेशक का भी पदभार ग्रहण किया, इस अवसर पर चंद्रशेखर ने कहा की शहरी नागरिकों को शुद्ध पेयजल उपलब्ध कराना उनकी प्राथमिकता है, गर्मी का मौसम आरंभ हो रहा है इसलिए पेयजल की उपलब्धता पर विशेष बल दिया जाएगा, जल्द ही पेयजल से संबद्ध पदाधिकारियों की बैठक बुला कर इस दिशा में कार्रवाई की जाएगी, पदभार ग्रहण करने के दौरान सचिव ने नगर विकास एवं आवास विभाग, सूडा तथा जुड़को के अधिकारियों के साथ बैठक कर योजनाओं के बारे में जानकारी ली।

वीमेंस क्रिकेट: रांची ने गिरीडीह को 9 विकेट से हराया

रांची। जमशेदपुर में चल रहे जेएससीए सीनियर वीमेंस इंटर डिस्ट्रिक्ट टूर्नामेंट में रांची ने गिरीडीह को 9 विकेट हराया, गिरीडीह ने पहले बालेबाजी करते हुए 32 ओवर में 63 रन पर सिमट गयी, श्रेयांशी ने टीम के लिए सर्वाधिक 14 रन बनाए, रांची की प्रीति ने 3, पल्लवी आरती व ईशा ने दो-दो विकेट लिए, जवाबी पारी में रांची की टीम ने 13.3 ओवर में एक विकेट खोकर लक्ष्य को हासिल कर लिया, रांची की मेघा ने टीम के लिए ताबतोड़ 42 रन बनाए, गिरीडीह की साक्षी ने टीम के लिए एकमात्र विकेट लिया, रांची की कुमारी मेघा को मैन ऑफ द मैच पुरस्कार मिला।

अंडर-14 क्रिकेट: रांची ने लातेहार को 6 विकेट से हराया

रांची। जेएससीए द्वारा आयोजित अंडर-14 इंटर डिस्ट्रिक्ट टूर्नामेंट में रांची ने लातेहार को 6 विकेट से हराया, पहले बल्लेबाजी करते हुए लातेहार की पूरी टीम 36 ओवर में 121 रन डेर हो गई, सोनू ने सर्वाधिक 47 और राम ने 22 रन बनाए, रांची के रवि राज ने 36 रन देकर 4 विकेट चटकाए, अक्षत व धीरज ने दो-दो विकेट लिए, जवाबी पारी में रांची की टीम ने 22.4 ओवर में 4 विकेट खोकर लक्ष्य को हासिल कर लिया, यश राज ने 37 और अरहम अली ने 21 रन बनाए, लातेहार के नीतीश ने 13 रन देकर 2 विकेट लिए, मैच में शानदार गेंदबाजी के लिए रवि राज को मैन ऑफ द मैच पुरस्कार मिला।

चतरा से कुशवाहा समाज के प्रत्याशी की रखी मांग



रांची। लोकसभा चुनाव में भाजपा की ओर से कुशवाहा समाज से एक भी प्रत्याशी नहीं देने से समाज के लोगों में नाराजगी है, इसे लेकर अखिल भारतीय कुशवाहा महासभा के झारखंड प्रदेश अध्यक्ष अभय कुशवाहा ने प्रेस वार्ता में मांडिया को संबोधित करते हुए कहा कि झारखंड में कुशवाहाओं की संख्या काफी है, समाज के 90 फीसदी लोग भाजपा को समर्थन करते हैं, लेकिन इस बार अब तक भाजपा की ओर से कुशवाहा समाज से एक भी कुशवाहा बाहुल्य क्षेत्र है, इसमें कोडरमा, गिरिडीह, हजारीबाग व चतरा शामिल हैं, समाज के लोगों आस लगाए हुए हैं कि चतरा से समाज के विधायक डॉक्टर कुशवाहा शशि भूषण मेहता को अवसर मिलेगा, कुशवाहा शशि भूषण मेहता को टिकट मिलने से झारखंड के सभी कुशवाहा समाज भाजपा को समर्थन देगी, अभय कुशवाहा ने कहा कि यदि ऐसा नहीं हुआ है तो कुशवाहा समाज निर्दलीय ही चुनाव मैदान अपना कैडिडेट उतारेगी और भाजपा को सबक सिखाने का काम करेगी, प्रेस वार्ता में प्रदेश के पदाधिकारी चूड़ामणि महतो, अमरनाथ महतो, प्रयाग महतो समेत अन्य मौजूद थे।

पेज एक का शेष

आदिवासियों के लिए कांग्रेस ने जारी की 6 गारंटी

- सुरक्षा: कांग्रेस सभी राज्यों और केंद्र शासित प्रदेशों में उन सभी बस्तियों या बस्तियों के समूहों को अनुसूचित क्षेत्रों के रूप में चिह्नित करने के लिए प्रतिबद्ध है जहां एसटी सबसे अधिक हैं।
- स्वाभिमान: कांग्रेस पार्टी द्वारा लाया जाने वाला एमएसपी का अधिकार कानून, जो एमएसपी को कानूनी दर्जा देना वह छोटे वन उपज को भी कवर करेगा।
- सब प्लान: अनुसूचित जातियों और अनुसूचित जनजातियों के लिए बजटीय संस्थाओं में संतुलित और पर्याप्त हिस्सेदारी सुनिश्चित करने के लिए 1970 के दशक के अंत में इंदिरा गांधी द्वारा शुरू की गई अनुसूचित जातियों और जनजातीय उपयोजना के लिए सब प्लान योजना को 2014 में मांदी सरकार द्वारा समाप्त कर दिया गया था, कांग्रेस अनुसूचित जाति योजना और जनजातीय उप-योजना को पुनर्जीवित करने और इसे कानून द्वारा लागू करने योग्य बनाने की गारंटी देती है, जैसा कि कुछ राज्यों में कांग्रेस सरकारों ने किया है।





# Her Story

शादी के करीब 6 महीने पहले प्री वेडिंग फंक्शन के नाम पर देश के सबसे अमीर परिवार ने जिस तरह पैसा बहाया है, उससे उनके पॉकेट पर शायद कोई असर नहीं पड़ेगा. पर सामाजिक चिंता का विषय यह है कि आज न कल यह चलन आम परिवारों में भी पैठ करेगा. पहले उन्हें रोल मॉडल मानते हुए धनाढ्य परिवार इसे अपनाएंगे और फिर मध्यम वर्ग भी भले कर्ज लेकर, इस तरह के आयोजनों में पैसा बर्बाद करेंगे.

## शादी में क्यों हो पैसे की बर्बादी!



### ये जो मलाल है...

जब इस बात की चर्चा हमने झारखंड की महिलाओं से की तो उन्होंने भी शादी के कई खर्च को फिजूल करार दिया. साथ ही साझा किए अपने अनुभव या कहें एक टीस को कि उनकी शादी में भी कुछ खर्च ऐसे हुए जिन्हें कम किया जा सकता था.

### साड़ियों पर यह खर्च फिजूलखर्ची



कंचन सिंह

अपनी शादी के पलों पर पलट कर देखती हूँ तो लगता है कि कुछ खर्च ऐसे थे जो बेमतलब थे. करीब 11 साल पहले मेरी शादी हुई थी. तब अपने रिशोशन पार्टी में जो मैंने साड़ी पहनी, वह आज तक दुबारा कभी नहीं पहनी. वह साड़ी करीब सात आठ हजार रूपए की थी. इतनी भी अच्छी नहीं कि अगली पीढ़ी को सौंपी जा सके. मेरे वार्डरोब में शादी के समय ली गई कई ऐसी साड़ियाँ हैं जिसे आज तक नहीं पहनी हूँ. आज फैशन भी तेजी से बदल रहा. इसी तरह खाने के आयटम में भी बहुत खर्च हुआ जिसे रोका जा सकता था.

### कम किया जा सकता था कैटरिंग का खर्च



प्रियंका नियोगी

मेरी शादी में मुझे लगता है कि कैटरिंग पर कुछ कम खर्च हो सकता था. कपड़ों पर भी सावधानी के बावजूद कई फिजूलखर्च हुए. बनारसी साड़ी कोई एक-दो वार ही पहनता है, इसपर हजारों रूपए लगा देना बुद्धिमानी नहीं. इन दिनों व्हाट्सएप पर शादी के कार्ड भेज दिए जाते हैं. यह एक अच्छा चलन है. पैसे ही नहीं, प्रकृति के लिहाज से भी लाभकारी है. हमारी शादी के समय कार्ड पर भी व्यर्थ खर्च होते थे.



मार्च का पहला हफ्ता खबरिया चैनल से लेकर यू-ट्यूब तक अंबानी परिवार के प्री-वेडिंग फंक्शन में बेहाल रहा. देश-विदेश में कौन कहाँ से आया, क्या मेन्यू था, किसी कलाकार को क्या फीस दी गई, कौन क्या पहना, क्या उपहार दिया... चर्चा में बस यही. अनंत-राधिका की शादी 12 जुलाई को है. करीब छह महीने पहले प्री वेडिंग के नाम पर पैसा पानी की तरह बहाया गया. आश्चर्य नहीं कि अगले एक-दो विवाह सीजन में उच्च आय वर्ग के कई परिवार भी प्री-वेडिंग के नाम पर पैसों की फिजूलखर्ची करेंगे. इतना ही नहीं, चुपके से यह रोग मध्यम वर्ग तक भी जकड़ लेगा और उनके यहां भी तमाम जरूरतों को ताक पर रखकर और कर्ज लेकर शादी के पहले ही शादी के नाम पर पैसे बर्बाद किए जाएंगे. गैर जरूरी रस्में शुरू होंगी.

सवाल है कि शादी पहले ही अपने समाज में पैसे की दृष्टि से शिकन डालने वाला रहा है. अपने झारखंड में तो कई आदिवासी समाज के लोग इन खर्चीले रस्मों की वजह से ही बुढ़ापे तक विवाह के मंडप तक नहीं पहुंचते और नाती-पोते वाले हो जाते हैं. ऐसे में इस तरह के नए चंचले यदि शुरू होते हैं तो अपने साथ और कई सामाजिक कुुरीतियाँ लाएंगे, यह तय है.

## वह हल्दी, यह यलो थीम इवेंट



पहले

अब

पिछले दिनों अपनी शादी की सालगिरह पर सोशलमीडिया पर हल्दी रस्म की कुछ प्यारी तस्वीरें शेयर करते हुए पत्रकार पुनम पांडे ने रस्म की खूबसूरती से जुड़ी बेहद मीठी बातें शेयर की थीं- "हमारे जमाने में हल्दी की जो रस्म में होती थी उसमें ग्रामीण परंपरा के अनुसार लड़की के माथे पर तेल थोप दिया जाता था, आंख में काजल लगा दिया जाता था और कोई पुरानी साड़ी पहना दी जाती थी (क्योंकि वो साड़ी रस्मोंपरनाई नईन को दे दिया जाना था). मेहंदी बस लगवा दी जाती थी. आज की तरह हरियाली या पीली थीम के बारे में कोई जानता भी नहीं था. मगर हल्दी पर ठिठोली खूब होती थी. हल्दी की होली लोग खेल लेते थे." सच पूछिए तो आधुनिकता की चकाचौंध में रस्मों की एक खूबसूरती ही कहीं खो गई है जब भाभी, दीदी और परिवार की अन्य बड़ी महिलाएं आपस में हंसी ठिठोली करती हुई बेटी को हल्दी लगाते-लगाते एक दूसरे के साथ हल्दी की होली सी खेल लेती थीं. आज यह यलो थीम का इवेंट हो गया है जिसमें हजारों का लहंगा पहनकर भावी दुल्हन बैठती है जिसके ब्यूटीशियन या डमेटीलॉजिस्ट के पास प्री वेडिंग सेशन चल रहते हैं. एक टीका भर लगाने की इजाजत होती है, कहीं स्किन नहीं खराब हो जाए, महंगे लहंगे का भी तो ध्यान रखना होता है. सब दर्शक की भांती बैठे रहते हैं और कैमरामैन के निर्देशन में फोटो शूट होता रहता है.

### कानून से लगेगी लगाम

भारतीय शादियों में होने वाले भारी भरकम खर्च को कानून के दायरे में लाने और उसे सीमित करने के लिए कई बार प्रयास किए जा चुके हैं और संसद में भी विधेयक पेश किए गए हैं. बिहार की रंजीत रंजन, मुंबई उत्तर से गोपाल चिन्मया शेठ्टी ने वर्ष 2017 के क्रमशः फरवरी और दिसंबर में इस बाबत निजी विधेयक पेश किया था और शादियों में होने वाले फिजूलखर्चों पर रोकथाम की मांग की थी. जनवरी 2020 में कांग्रेस सांसद जसवीर सिंह गिल द्वारा पेश किया गया प्राइवेट मेबर बिल शुक्रवार को लोकसभा में चर्चा के लिए सदन के पटल पर रखा गया. पर अब तक इसे कानून का जामा नहीं पहनाया जा सका है.



जया कुमार

सीनियर क्रिमिनल एडवोकेट सिविल कोर्ट बनारस

इन् विधेयकों में यह प्रावधान किया गया था कि जो लोग शादी पर 5 लाख रूपए से अधिक खर्च करते हैं, वे इस राशि का 10 प्रतिशत गरीब परिवारों की लड़कियों की शादी में योगदान करें. शादियों में आमंत्रित किए जाने वाले मेहमानों की संख्या और परोसे जाने वाले व्यंजनों की सीमा तय करने की भी चर्चा की गई है. इसके अलावा नवविवाहितों को उपहारों पर खर्च की जाने वाली राशि की सीमा तय करने का प्रावधान करता है, ताकि फिजूलखर्चों को रोका जा सके.



रुचि सिन्हा

लॉ छात्रा

### नई सोच

अनंत अंबानी ने पैसा बहाया, वह समर्थ है और इस पैसे से मेरे अनुसार कहीं न कहीं भारतीय अर्थव्यवस्था ही दुस्तुत हुई. जहां तक मेरी शादी की बात है, मैं इसमें फिजूलखर्ची बिल्कुल नहीं करना चाहूंगी. मुझे खुद के मामले में कोर्ट मैरिज सर्वश्रेष्ठ विकल्प लगता है. अपनी शादी में सजावट या व्यर्थ के दिखावे में खर्च करने का कहीं से इरादा नहीं.

## ये महंगे कार्ड

लोगों को न्योता देने के लिए कार्ड का चलन नहीं है. लेकिन इस मद में भी अब लाखों रूपए खर्च किए जा रहे हैं. पहले लोगों ने चॉकलेट-मिठाई के साथ कार्ड भेजने का रिवाज शुरू किया, फिर इसमें सोने-चांदी के जेवर तक भेजे जाने लगे.

ईशा अंबानी और आनंद पीरामल की शादी का कार्ड भी सुर्खियों में रहा था. मुकेश अंबानी और नीता अंबानी की बेटी ईशा अंबानी की शादी के कार्ड की कीमत तीन लाख रुपये बताई जाती है. कार्ड एक बॉक्स की तरह था जिसके खुलते ही गायत्री मंत्र बजता था. क्रीम रंग का यह कार्ड फूलों से सजा हुआ था जिस पर ईशा अंबानी और आनंद पीरामल के नाम के शुरुआती अक्षर थे.



कर्नाटक के पूर्व मंत्री और खनन कारोबारी जी जनार्दन रेड्डी की बेटी ब्राह्मणी रेड्डी की शादी के कार्ड बॉक्स में बंद था. इस कार्ड में एलसीडी स्क्रीन लगावाई गई थी. बॉक्स खोलते ही स्क्रीन पर लिखा आता था- ब्राह्मणी वेड्स राजीव रेड्डी. बॉलीवुड थीम पर बने इस कार्ड में दूल्हा और दुल्हन शरमाते हुए दिखे. करीब एक मिनट के इस वीडियो में आखिर में शादी की तारीख और स्थान बताया गया. बता दें कि साल 2016 में इस शादी में रिपोर्टर्स के मुताबिक, 500 करोड़ रुपये खर्च किए गए थे.



वहीं सबसे अलग रहा सोनम कपूर की शादी का कार्ड. शादियों में फिजूलखर्ची रोकने के लिए सोनम ने सभी को ई-कार्ड भेजा था.



## छोटे-छोटे पॉट में लगाएं- ये टेबल प्लांट

बेशक कंक्रीट के जंगल में हम रहते हैं पर हरियाली को हमारी आंखें तलाशती हैं. आंखों के सुकून के लिए, एक खूबसूरत अहसास के लिए हम छोटे-छोटे पॉट में इन्हें अपने आसपास रख सकते हैं. ऑफिस डेस्क हो या घर का सेंटर/कोफ़ी/डायनिंग/कॉनर टेबल या फिर बुक शेल्फ. या फिर आप खिड़की पर छोटे-छोटे पॉट में रखा जा सकता है. आइए ऐसे ही कुछ टेबल टॉप प्लांट्स के बारे में जाने जिनका रख रखाव अधिक कठीन नहीं.

### सिंगोनियम

सिंगोनियम के करीब छह से सात शेड आते हैं, जिनमें से पिक और ग्रीन शेड वाले प्लांट्स की मांग सबसे अधिक है. ये एयर प्यूरीफायर का भी काम करते हैं. इनकी बेहतर ग्रोथ के लिए इन्हें मिट्टी के बजाय ऑर्गेनिक मनुर (खाद) में लगाएं. इससे वजन कम होगा, पोष्टिकता अधिक मिलेगी और पानी अधिक देने की जरूरत नहीं होगी. टेबल पर रखे सिंगोनियम के पौधे को हफ्ते में केवल एक दिन धूप-पानी देना होगा.



### स्नेक प्लांट

माना जाता है कि सैंसेविएरा पौधा रात में ऑक्सीजन रिलीज करता है, इसलिए बेडरूम के लिए भी यह बेहतर विकल्प है. इसमें भी रोजाना पानी डालने की जरूरत नहीं पड़ती. यह गॉल्डन और ग्रीन जैसे रंगों वाली पत्तियों में आते हैं.



### क्लोरोफायटम

गहरे हरे रंग के पत्तों पर सफेद मार्जिन वाला क्लोरोफायटम एक एयर-प्यूरीफाइंग प्लांट है. धूप-पानी की अधिक दरकार नहीं. हर मौसम में यह सदाबहार रहता है, और यह इसकी बड़ी खासियत है.



### गोल्डन पोथोस

एयर प्यूरीफायर के रूप में पहचान रखने वाले गोल्डन पोथोस को न तो अधिक पानी चाहिए और न अधिक धूप. इसे हफ्ते में एक बार धूप दिखाना काफी है. मिट्टी में सूखेपन का अहसास हो तो पानी डाल दें.

### फिलोडेन्ड्रॉन

बेहद आकर्षक पत्तियों वाले इस पौधे को हल्की धूप की जरूरत होती है. यह भी कम पानी पर चलनेवाला पौधा है. जब मिट्टी सूखने लगे तब इसमें पानी डालें. आप बीच-बीच में इसकी पत्तियों को ट्रिम करती रहे.



## ब्लश-ब्लश



कमलजीत कौर

ब्यूटी एक्सपर्ट

एक परफेक्ट ब्लश कॉम्प्लिमेंट दिलाने में गजब का माद्दा रखता है. एक नैचुरल फ्लश आपके चेहरे को शाइनिंग और गर्माहट दिलाता है. हालांकि हर रंग हर किसी को सूट नहीं करता है. स्किन टोन के साथ अच्छी तरह से मेल खानेवाला सही ब्लश ढूढ़ना एक मुश्किल काम होता है. आइए, जाने एक्सपर्ट की राय

लाइट रिफ्लेक्टिंग टोन कलर: लाइट पीच, पिंक अंडरटोन यलो है, तो लाइट पीच आपकी स्किन टोन को निखरेगा. कूलर अंडरटोन है, तो लाइट पिंक ब्लश रोजमर्रा के लुक के लिए एकदम नैचुरल फ्लश साबित हो सकता है.

### लाइट रिफ्लेक्टिंग टोन

कूलर: वॉर्म कोरल, पिंक कूलर अंडरटोन है तो रिच पिंक ब्लश ट्राय करें. यह आपके गालों को एक उभार देगा और साथ ही एक नैचुरल फ्लश करेगा. वॉर्म अंडरटोन के लिए कोरल और पीच के ब्राइटर शेड्स बेहतर विकल्प हैं.

### मीडियम रिफ्लेक्टिंग टोन

कूलर: ब्रिक्स रेड, ऑरेंज, प्लम, बेरी ब्रिक्स रेड और ऑरेंज वॉर्म स्किन टोन के लिए कॉम्प्लिमेंट का काम करते हैं, जबकि प्लम और बेरी शेड्स कूलर अंडरटोन के लिए बेहतर होते हैं.

### ऑलिव रिफ्लेक्टिंग टोन

कूलर: बेरीज, पिंक कूलर अंडरटोन वालों को बेरी ब्लश की तरफ अपने कदम बढ़ाने चाहिए, जबकि वॉर्म अंडरटोन पिंक शेड को आज़मा सकते हैं.

### डार्क रिफ्लेक्टिंग टोन

कूलर: ब्रिक्स रेड, ऑरेंज, प्लम, बेरी ब्रिक्स रेड और ऑरेंज वॉर्म स्किन टोन के लिए कॉम्प्लिमेंट का काम करते हैं, जबकि प्लम और बेरी शेड्स कूलर अंडरटोन के लिए बेहतर होते हैं.





## फुटबॉल : चेल्सी, उडिनेस और अल ऐन की टीम ने अपने-अपने मुकाबले जीते

### ईपीएल : कोल पाल्मर के गोल से चेल्सी ने न्यूकासल की टीम को हराया

भाषा । लंदन

कोल पाल्मर ने एक गोल करने के अलावा एक गोल करने में मदद की, जिससे चेल्सी ने इंग्लिश प्रीमियर लीग (ईपीएल) फुटबॉल टूर्नामेंट में न्यूकासल को 3-2 से हराया। इंग्लैंड के मैनेजर गैरेथ साउथगेट की मौजूदगी में 21 साल के पाल्मर ने चेल्सी के लिए लगातार पांच मैच में गोल करने वाले छठे खिलाड़ी बने। पाल्मर ने 57वें मिनट में गोल दागा जो उनका मौजूदा सत्र का 11वां गोल है। इसके अलावा निकोलस जैकसन (छठे मिनट) और मिखाइलो मुद्रिक (76वें मिनट) ने भी चेल्सी की ओर से गोल किए। न्यूकासल की ओर से एलेक्सान्द्र आइसेक (43वें मिनट) और जैकब मर्फी (90वें मिनट) ने गोल दागे। इस मंच से 10वें स्थान पर चल रहे न्यूकासल और 11वें स्थान पर चल रहे चेल्सी के बीच चार अंक का अंतर अब सिर्फ एक अंक का रह गया है।



चेल्सी ने न्यूकासल को 3-2 से हराया

11 गोल दाग चुके हैं पाल्मर इस सत्र में

21 वर्षीय पाल्मर ने लगातार पांचवें मैच में गोल दागा

### उडिनेस ने सिरी ए में लाजियो को हराया, दर्ज की साल की दूसरी जीत

उडिनेस ने लाजियो को 2-1 से हराया

निचली लीग में खिसकने से बचा उडिनेस

04 स्थान के फायदे के साथ 13 वें पायदान पर पहुंचा उडिनेस

रोम । उडिनेस ने सिरी ए फुटबॉल टूर्नामेंट में यहां लाजियो को 2-1 से हराया। उडिनेस की यह साल की सिर्फ दूसरी जीत है, लेकिन इस जीत के बदौलत वह निचली लीग में खिसकने वाली टीमों के समूह से बाहर आ गया है। टीम ने इस साल इससे पहले सिर्फ यूवेंटस को हराया था और संभावित 27 में से सिर्फ सात अंक जुटा पाई थी। इस जीत से उडिनेस चार स्थान के फायदे से 13वें स्थान पर पहुंच गया है जबकि लाजियो नौवें स्थान पर है। लोरेजो लुका ने 47वें मिनट में उडिनेस को बढ़त दिलाई लेकिन लाजियो ने दो मिनट बाद लॉरेरो जिज्यानेटी के गोल से बराबरी हासिल की। ओएर जरागा ने 51वें मिनट में उडिनेस को 2-1 की बढ़त दिलाई जो निर्णायक स्कोर साबित हुआ।



### एशियाई चैंपियंस लीग : क्वार्टर फाइनल में हारकर बाहर हुआ अल नासर

रियाद (सऊदी अरब) । क्रिस्टियानो रोनाल्डो के गोल के बावजूद अल नासर की टीम एशियाई चैंपियंस लीग फुटबॉल टूर्नामेंट के क्वार्टर फाइनल में हार के साथ बाहर हो गई। संयुक्त अरब अमीरात के अल ऐन के खिलाफ पहले चरण के मुकाबले में 1-0 की हार के बाद अल नासर ने को दूसरे चरण का मुकाबला 4-3 से जीता। कुल स्कोर पर मुकाबला 4-4 से बराबर होने के बाद पेनल्टी शूट आउट में हालांकि अल नासर को 3-1 से शिकस्त झेलनी पड़ी। शूट आउट में मेजबान टीम की ओर से सिर्फ रोनाल्डो ही गोल कर पाए। रोनाल्डो ने नियमित समय में कई मौके गंवाए। एक बार तो वह सिर्फ दो मीटर की दूरी से गेंद को गोल में डालने में नाकाम रहे, जबकि अल ऐन के गोलकीपर खालिद ईसा मैदान पर गिरे हुए थे। नियमित समय में अल नासर के लिए अब्दुलरहमान परीब (45 प्लस पांच मिनट), एलेक्स टेलस (72वें मिनट) और रोनाल्डो (118वें मिनट) ने गोल दागे जबकि खालिद ने 51वें मिनट में आत्मघाती गोल किया। अल ऐन की ओर से सोफियान रहीमी (28वें और 45वें मिनट) और सुल्तान अल शम्सी (103वें मिनट) ने गोल किए।



पहले चरण में 1-0 से हारी थी अल नासर की टीम

दूसरे चरण में मुकाबला अल नासर ने 4-3 से जीता

03 -1 से पेनल्टी शूटआउट में हारकर में बाहर हुआ अल नासर

### ब्रीफ खबरें

**हॉकी रैंकिंग में चौथे स्थान पर खिसका भारत**  
नयी दिल्ली । भारतीय पुरुष हॉकी टीम मंगलवार को जारी एफआईएच विश्व रैंकिंग में एक पायदान नीचे चौथे स्थान पर खिसक गई। हॉकी ओलंपिक क्वालीफायर्स में प्रभावशाली प्रदर्शन करने वाली जर्मनी की टीम तीसरे स्थान पर पहुंच गई है। भारत के 2761 रैंकिंग अंक हैं। उसने पिछले साल एशियाई खेलों में स्वर्ण पदक जीत कर पेरिस ओलंपिक में जगह बना दी थी और इस कारण ओलंपिक क्वालीफायर्स में हिस्सा नहीं लिया। जर्मनी ने 2786 अंक के साथ भारत को पीछे छोड़ा।

**शबीर व तेनजिन ने जीता स्नो मैराथन कुल्म् (हिमाचल)**  
लद्दाख स्काउट के शबीर हुसैन और स्थानीय दावेदार तेनजिन डोल्ला ने रविवार को यहां तीसरी स्नो मैराथन का क्रमशः पुरुष और महिला पूर्ण मैराथन (42 किमी) का खिताब जीता। कोर्स पर बर्फ और शून्य से कम तापमान के बीच 200 से अधिक प्रतिभागियों ने इस स्नो मैराथन में हिस्सा लिया। नियमित आयोजन स्थल पर भारी हिमस्खलन के कारण मैराथन को सिसू से मनाली के जना झरना मार्ग पर स्थानांतरित करना पड़ा। मैराथन में अमेरिका, रूस और इथोपिया के धावकों ने भी हिस्सा लिया।

**राष्ट्रीय पैरा बैडमिंटन की मेजबानी करेगा जमशेदपुर जमशेदपुर**  
राष्ट्रीय पैरा बैडमिंटन चैंपियनशिप का आयोजन 19 मार्च से जमशेदपुर में होगा। भारत के 300 से अधिक पैरा खिलाड़ी इस चार दिवसीय राष्ट्रीय पैरा बैडमिंटन चैंपियनशिप में चुनौती पेश करेंगे। इस प्रतियोगिता में तोक्यो पैरालिंपिक के स्वर्ण पदक विजेता ओडिशा के प्रमोद भगत और राजस्थान के कृष्णा नागर के अलावा कई प्रमुख खिलाड़ी भाग लेंगे। इसमें तोक्यो पैरालिंपिक में रजत पदक जीतने वाले सुहास एल यतिराज के भी भाग लेने की भी संभावना है।

### वापसी

## आईपीएल के लिए विकेटकीपर-बल्लेबाज के रूप में पंत फिट घोषित

भाषा । नयी दिल्ली

भारतीय क्रिकेट बोर्ड (बीसीसीआई) ने मंगलवार को ऋषभ पंत को आगामी इंडियन प्रीमियर लीग (आईपीएल) में विकेटकीपर-बल्लेबाज के रूप में खेलने के लिए फिट घोषित कर दिया। इससे टी-20 विश्व कप के लिए राष्ट्रीय टीम में वापसी की उनकी संभावना भी बढ़ गई। पंत को 14 महीने पहले एक दर्दनाक कार दुर्घटना में काफी चोटें लगी थीं। पंत आईपीएल 2024 में दिल्ली कैपिटल्स के कप्तान के रूप में वापसी करेंगे और विस्तृत रिहैबिलिटेशन से गुजरने के बाद 22 मार्च से शुरू हो रहे टूर्नामेंट में दोहरी जिम्मेदारी निभाने के लिए तैयार हैं।

14 महीने पहले कार दुर्घटना में गंभीर रूप से चोटिल हुए थे ऋषभ पंत

इससे लीग में उनकी भूमिका को लेकर लग रही अटकलों पर भी विश्वास लग गया है। बीसीसीआई ने एक बयान में कहा कि भीषण सड़क दुर्घटना में चोटिल होने के बाद 14 महीने के विस्तृत रिहैबिलिटेशन और उबरने की प्रक्रिया से गुजरने के बाद ऋषभ पंत को आगामी आईपीएल के लिए विकेटकीपर-बल्लेबाज के रूप में फिट घोषित किया गया है। टी-20 विश्व कप जून में वेस्टइंडीज और अमेरिका में होना है।

### पंत ने कहा था- निर्धारित समय से पहले फिट होकर दिखाऊंगा

कुछ हफ्ते पहले पंत ने 'स्टार स्पोर्ट्स' से बात करते हुए कहा था कि उन्हें याद है कि उन्होंने अपने डॉक्टर को कहा था कि वह उनके उबरने के लिए जो भी समय देंगे वह उसमें कम से कम छह महीने की कटौती कर देंगे। पंत ने तब कहा था कि मैंने डॉक्टर से पूछा कि मुझे ठीक होने में कितना समय लगेगा। मैंने उनसे कहा कि हर कोई अलग-अलग बातें बोल रहा है लेकिन आप मुझे इसके बारे में सबसे अधिक स्पष्टता देंगे, उन्होंने (डॉक्टर) कहा कि इसमें 16 से 18 महीने लगेगे। मैंने डॉक्टर से कहा कि आप मुझे जो भी समयसीमा देंगे मैं उसमें से छह महीने कम कर दूंगा।

राष्ट्रीय क्रिकेट अकादमी (एनसीए) ने उन्हें एक हफ्ते पहले फिट घोषित किया था जब उन्होंने 'खेलने के लिए वापसी' से जुड़े सभी फिटनेस परीक्षण पास किए थे। यह पता चला है कि उन्होंने एनसीए द्वारा तैयार मैच जैसी स्थिति में लंबे समय तक बल्लेबाजी की और इससे भी महत्वपूर्ण बात यह है कि उन्होंने लंबे समय तक विकेटकीपिंग भी की। एसी अटकलें थीं कि वह आईपीएल में केवल 'इम्पैक्ट प्लेयर' या बल्लेबाज के रूप में खेल सकते हैं।

आईपीएल पर निभार करेगा विश्व कप में खेलना पंत अगर आईपीएल में विकेटकीपर-बल्लेबाज के रूप में अच्छा प्रदर्शन करते हैं, तो उनके पास टी-20 विश्व कप खेलने का अच्छा मौका होगा। पंत के लिए आईपीएल का प्रदर्शन महत्वपूर्ण होगा क्योंकि आईपीएल के प्रदर्शन पर ही उनका विश्व कप टी-20 विश्व कप टीम में होगा। पंत पिछले साल आईपीएल नीलामी के दौरान कैपिटल्स के अधिकारियों के साथ मौजूद थे और दुर्घटना के बाद से वह एनसीए में अपनी फिटनेस पर काम कर रहे हैं। दुर्घटना में पंत के दाहिने घुटने में गंभीर चोट लग गई थी जिसके कारण कलाई और टखने में फ्रैक्चर के अलावा उन्हें लिगामेंट की सर्जरी करानी पड़ी। बीसीसीआई ने पीटीआई की पिछले महीने की इस खबर की भी पुष्टि की कि गुजरात टाइटंस के तेज गेंदबाज मोहम्मद शमी एंडी की सर्जरी के कारण आईपीएल में नहीं खेल पाएंगे। उनके इस साल सितंबर से पहले वापसी की उम्मीद नहीं है।



## बीएनपी परिबास ओपन टेनिस टूर्नामेंट लुका नार्डी ने किया उलटफेर

भाषा । इंडियन वेल्स (अमेरिका)

लुका नार्डी ने अपने बचपन के आदर्श और शीर्ष वरीय नोवाक जोकोविच को बीएनपी परिबास ओपन टेनिस टूर्नामेंट के तीसरे दौर में हराकर उलटफेर किया। तीन सेट तक चले कड़े मुकाबले में दुनिया के 123वें नंबर के खिलाड़ी नार्डी ने दुनिया के 12वें नंबर के खिलाड़ी जोकोविच को 6-4, 3-6, 6-3 से हराया। इटली के राजस्थान के कृष्णा नागर के अलावा कई प्रमुख खिलाड़ी भाग लेंगे। इसमें तोक्यो पैरालिंपिक में रजत पदक जीतने वाले सुहास एल यतिराज के भी भाग लेने की भी संभावना है।



वाले चोटिल खिलाड़ी के विकल्प के तौर पर उसे मौका मिलता है। नार्डी ने मुख्य ड्रॉ में दुनिया के 30वें नंबर के खिलाड़ी टॉमस मार्टिन एचवेरी की जगह ली थी और उन्हें पहले दौर में

बाई मिली थी। नार्डी ग्रैंडस्लेम या एटीपी मास्टर्स 1000 स्तर के टूर्नामेंट में जोकोविच को हराने वाले सबसे अधिक रैंकिंग वाले खिलाड़ी हैं। इससे पहले 2008 में मियामी में दुनिया के 122वें नंबर के खिलाड़ी केविन एंडरसन ने जोकोविच को हराया था। **प्री क्वार्टर फाइनल में गॉफ :** महिला एकल में कोको गॉफ ने लुसिया ब्रोनजेटी को सीधे सेट में हराकर प्री क्वार्टर फाइनल में जगह बनाई। गॉफ ने लुसिया के खिलाफ 6-2, 7-6 से जीत दर्ज की। उन्होंने 11 में से 10 ब्रेक प्वाइंट बचाए। इस जीत के साथ अमेरिका में गॉफ की जीत का क्रम 18 मैच तक पहुंच गया है।

## यशस्वी जायसवाल बने प्लेयर ऑफ द मंथ

भाषा । दुबई

भारत के युवा सलामी बल्लेबाज यशस्वी जायसवाल को इंग्लैंड के खिलाफ टेस्ट श्रृंखला में शानदार प्रदर्शन के बाद मंगलवार को फरवरी के लिए आईसीसी 'प्लेयर ऑफ द मंथ' पुरस्कार के लिए चुना गया। 22 साल के जायसवाल ने इंग्लैंड के खिलाफ पांच मैचों की इस श्रृंखला में 712 रन बनाए, जो इंग्लैंड के खिलाफ टेस्ट श्रृंखला में किसी भारतीय बल्लेबाज द्वारा बनाया गया सबसे बड़ा स्कोर है। उन्होंने इस दौरान दो दोहरे शतक और तीन अर्धशतक लगाकर भारत को 4-1 से जीत दिलाने में अहम भूमिका निभाई। जायसवाल ने विशाखापत्तनम में 219 रन की पारी खेलने के बाद

| टेस्ट मैच | 03  |
|-----------|-----|
| रन        | 560 |
| औसत       | 112 |

राजकोट में नाबाद 214 रन बनाये थे। बाईस वर्ष 49 दिन की उम्र में लगातार दो दोहरे शतक जड़ने वाले वह डॉन ब्रैडमैन और विनोद कांबली के बाद दुनिया के तीसरे सबसे युवा खिलाड़ी बने। उन्होंने फरवरी के महीने में तीन टेस्ट मैचों में 112 की औसत से 560 रन बनाये जिसमें 20 छक्के शामिल थे। जायसवाल ने न्यूजीलैंड के दिग्गज केन विलियमसन और श्रीलंका के सलामी बल्लेबाज पथुम निंसांका को पछाड़ते हुए यह पुरस्कार जीता।



### आईसीसी पुरस्कार

जायसवाल ने इंग्लैंड के खिलाफ श्रृंखला में बनाए थे 712 रन

श्रृंखला में जायसवाल ने जड़े थे दो दोहरे शतक

आईसीसी पुरस्कार हासिल करके वास्तव में खुश हूँ और उम्मीद है कि भविष्य में मुझे और पुरस्कार मिलेंगे - यशस्वी जायसवाल

## बीच मुकाबले में यिवोनी ली के हटने से सिंधू दूसरे दौर में

### ऑल इंग्लैंड चैंपियनशिप

भाषा । बर्मिंघम

दो बार की ओलंपिक पदक विजेता भारत की पीवी सिंधू ने मंगलवार को यहां जर्मनी की यिवोनी ली के पहले दौर के मुकाबले के बीच से हटने पर ऑल इंग्लैंड चैंपियनशिप के महिला एकल के दूसरे दौर में जगह बनाई। पूर्व विश्व चैंपियन और दुनिया की 11वें नंबर की खिलाड़ी सिंधू ने पहला गेम 21-10 से जीता जिसके बाद दुनिया की 26वें नंबर की खिलाड़ी ली ने मुकाबले से हटने का फैसला किया। हैदराबाद की 28 साल की सिंधू अपने दौर में कोरिया की शीर्ष वरीय आन से यंग से भिड़ेंगी, जिनके खिलाफ उन्होंने अब तक सभी छह

### बैडमिंटन टूर्नामेंट

सिंधू के पहले गेम जीतने के ली ने हटने का फैसला किया

अगले दौर में आन से यंग से भिड़ेंगी पीवी सिंधू

मुकाबले गंवाए हैं। सिंधू दुनिया की नंबर एक कोरियाई खिलाड़ी के खिलाफ सिर्फ एक बार गेम जीतने में सफल रही हैं और उन्होंने पिछले साल दुबई में एशियाई चैंपियनशिप के दौरान दोनों खिलाड़ियों के बीच पिछली बार हुए मुकाबले में ऐसा किया था। दाएं घुटने की चोट से उबर रही आन से न रविवार को फ्रेंच आन से यंग से भिड़ेंगी, जिनके खिलाफ उन्होंने अब तक सभी छह

**फरवरी में झारखंड की राजनीति काफी गर्म रही. राज्य के पूर्व सीएम हेमंत सोरेन जेल गये. चंपाई सोरेन नए सीएम बने. कैबिनेट का विस्तार हुआ. कांग्रेसी विधायकों का विरोध सामने आया. इन सब मामलों को लेकर प्रदेश भाजपा झामुमो-कांग्रेस और राजद गठबंधन पर हमलावर रही. भाजपा प्रदेश अध्यक्ष बाबूलाल मरांडी और विधायक दल के नेता अमर बाउरी सत्ता पक्ष के नेताओं पर निशाने साधते रहे. इस बीच जेएसएससी पेपर लीक का मुद्दा भाजपा को मिल गया. मामले की सीबीआई जांच की मांग को लेकर भाजपा ने सड़क से सदन तक प्रदर्शन किया. पहिले फरवरी में बाबूलाल मरांडी और अमर बाउरी के दिये गये 15 बयान.**



## भाजपा प्रदेश अध्यक्ष बाबूलाल ने कहा झारखंड सरकार का खाओ पकाओ बजट कांग्रेस केवल सत्ता की भूखी पार्टी

**27 फरवरी :** झारखंड सरकार खाओ- पकाओ बजट लायी है. यह बजट लूट-खसोट की योजनाओं की केवल कॉपी पेस्ट है. यह किसानों के लिए केवल छलावा है. बजट अदूरदर्शी सोच वाला और विकास विरोधी है. इसमें दूरगामी सोच वाले लोक कल्याणकारी योजनाओं का समावेश नहीं है. केवल लूट-खसोट की योजनाओं की कॉपी पेस्ट करते हुए ऑफिसर्स के लिए लूट के रास्ते को खुला रखा गया है.

**26 फरवरी :** कांग्रेस पार्टी केवल सत्ता की भूखी पार्टी है. मधु कोड़ा के नेतृत्व में सरकार बनाकर कांग्रेस ने सारा मधु चकर जाने के बाद गरीब आदिवासी कोड़ा को खाने के लिए छोड़ दिया. पहले शिवू सोरेन, लालू प्रसाद यादव, अहमद पटेल ने मिलकर आदिवासियों की जल जंगल जमीन को लूटा, फिर मधु कोड़ा को फंसाले छोड़ दिया. आज भी मधु कोड़ा की गिरफ्तारी के दौरान झारखंड भवन में मिले गोपनीय कागजात तथा बरामद गाड़ी में कांग्रेस और राजद के नेताओं के लूट में संलिप्तता के प्रमाण हैं, जिसे जनता के बीच उजागर होना चाहिए.

**22 फरवरी :** कपिल सिब्बल गरीब, आदिवासी और दलित समाज के हितैषी बनने की पुरजोर कोशिश कर रहे हैं. अगर ऐसा है तो क्या वे रूबिका पहाड़न, उमेश कच्छप और दारोगा संध्या टोप्यो का केस भी बिना किसी फीस के लड़ेंगे.

**21 फरवरी :** भाजपा के सभी कार्यकर्ता लाभार्थी संपर्क अभियान को सफल बनाने में पूरी ताकत डालें. एक-एक लाभार्थी से मिल कर पीएम मोदी के संदेश को पहुंचाएं. हमें फिर से मोदी सरकार बनाने के लिए और रिकॉर्ड मतों से जीतने के लिए जमीनी स्तर पर तैयारी करनी होगी.

**15 फरवरी :** पूर्व मुख्यमंत्री हेमंत सोरेन ने झारखंड के खान, खनिज, बालू, पत्थर सब को लूटा है. बिचौलियों को खुली छूट मिल गई है. जब

इससे भी जो नहीं भरा तो उन्होंने बेरोजगार युवाओं की नौकरी बेच दी. बिचौलियों के चैट ने पूरा इतिहास-भूगोल बता दिया है. हेमंत सोरेन को उनके किये का परिणाम भुगतना पड़ रहा है.

**13 फरवरी :** प्रधानमंत्री नरेंद्र मोदी ने पिछले 10 वर्षों में देश के लगभग सभी घरों को केंद्र सरकार की कल्याणकारी योजनाओं से लाभान्वित करने का कार्य किया है. झारखंड में भाजपा कार्यकर्ता 30 लाख लाभार्थियों के घरों तक जनसंपर्क करेंगे और उनसे फिडबैक लेंगे.

**7 फरवरी :** जेएसएससी की परीक्षा की तिथि घोषणा से 2-3 दिन पहले से ही 35 लाख से लेकर 50 लाख तक में सीट बेची जा रही थी. यह सरकार सिर्फ बच्चों, नवजवानों का भविष्य ही नहीं, झारखंड का भी भविष्य बर्बाद करने में लगी है. राज्य सरकार के संरक्षण में जेएसएससी के कुकर्म की सजा युवा ही नहीं, पूरा प्रदेश भुगत रहा है.

### लालू, शिवू और अहमद पटेल ने मिलकर जल, जंगल और जमीन को लूटा

### आदिवासी बहुल राज्य झारखंड और छत्तीसगढ़ का निर्माण भाजपा ने किया

**3 फरवरी :** आदिवासी समाज की बेटी द्रौपदी मुर्मू को भाजपा ने राष्ट्रपति बनाया, लेकिन कांग्रेस ने उनका भी विरोध किया. आजादी के बाद पांच दशकों तक आदिवासी समाज झारखंड राज्य के निर्माण की मांग करता रहा, लेकिन कांग्रेस ने इसे भी नजरअंदाज किया. भाजपा ने आदिवासी बहुल राज्य झारखंड और छत्तीसगढ़ राज्य का निर्माण किया. जनजातीय कल्याण मंत्रालय का गठन किया. भगवान बिरसा मुंडा की जयंती को भाजपा ने जनजातीय गौरव दिवस का दर्जा दिया. विकसित भारत के निर्माण में हमारा आदिवासी समाज कदम से कदम मिलाकर पीएम मोदी के नेतृत्व में देश के नवनिर्माण में लगा हुआ है.

**2 फरवरी :** कांग्रेस हमेशा भ्रष्टाचार और तुष्टीकरण का खेल खेलती रही है, चंपाई सोरेन को कांग्रेस से सावधान रहने की जरूरत है. चंपाई आंदोलनकारी रहे हैं, इसलिए उन्हें अपनी सोच-समझ से काम करना चाहिए. कांग्रेस के साथ की वजह से ऐसा लगता है कि यह सरकार पिछली सरकार की तरह ही तुष्टीकरण के एजेंडे को लागू करने के लिए बनी है.

**फरवरी महीने में झारखंड का राजनीतिक पारा चढ़ा रहा. पूर्व सीएम हेमंत सोरेन की गिरफ्तारी के बाद झामुमो के सामने फिर से सरकार बनाने और विधायकों को एकजुट रखने की चुनौती थी. दो फरवरी को चंपाई सोरेन ने मुख्यमंत्री पद की शपथ ली. इसके बाद वे लगातार हेमंत सोरेन की गिरफ्तारी को लेकर भाजपा और केंद्र सरकार पर हमलावर रहे. ईडी पर भी आरोप लगाये. इस दौरान उन्होंने हेमंत सरकार की महत्वाकांक्षी अबुआ आवास योजना का कई जिलों में शुभारंभ किया. झामुमो के प्रदेश महासचिव सुप्रियो भट्टाचार्य भी भाजपा और ईडी पर हमले करते रहे. पहिले फरवरी में चंपाई और सुप्रियो के दिये 24 बयान**



## मुख्यमंत्री चंपाई सोरेन ने कहा हेमंत पर कार्रवाई दुर्भावना से प्रेरित, वह झुक जाते तो न जांच होती न कार्रवाई

**29 फरवरी :** झारखंड सरकार की 'मुख्यमंत्री उत्कृष्ट विद्यालय' में नामांकन की प्रक्रिया शुरू हो गई है. अत्याधुनिक सुविधाओं से युक्त ये स्कूल हमारे सरकार के उस संकल्प का हिस्सा है, जिसके तहत परिवार की आर्थिक स्थिति प्रतिभाशाली विद्यार्थियों को शिक्षा में बाधा नहीं बनती. अगर आपके परिवार या आस-पड़ोस में कोई प्रतिभाशाली विद्यार्थी हो, जो अंग्रेजी माध्यम से, अत्याधुनिक सुविधाओं के साथ निःशुल्क शिक्षा प्राप्त करना चाहता हो, तो उन्हें नजदीकी सीएम उत्कृष्ट विद्यालय में आवेदन करने को कहिए.

**28 फरवरी :** याद रखियेगा, जब इस देश में सरकारें अपने व्यापारी दोस्तों के लाखों करोड़ के ऋण माफ करने को प्राथमिकता बना चुकी हों, किसानों के आंदोलन को कुचलने के लिए देश के भीतर रणभूमि जैसा माहौल बनाया जा रहा हो, उस दौर में भी, एक ऐसी राज्य सरकार है, जो अपने किसान साथियों का कर्ज माफ कर रही है.

**27 फरवरी :** झारखंड सरकार का बजट प्रदेश के सर्वांगीण विकास के साथ-साथ राज्य के गरीब, वंचित, युवा, महिला, किसान समेत सभी वर्गों के लिए बेहतर भविष्य की संरचना तैयार करेगा. राज्य में टेक्नोलॉजी पार्क की स्थापना, लाखों परिवारों को पेयजल योजना से जोड़ना, आंगनवाड़ी केंद्रों का विकास करना तथा गर्भवती महिलाओं को सरकारी योजनाओं से जोड़ कर, हम राज्य के लाखों गरीब परिवारों का जीवन बेहतर बना पाएंगे.

**26 फरवरी :** झारखंड को आर्थिक रूप से सशक्त बनाना एवं आदिवासियों, मूलवासियों समेत सभी भूमिपुत्रों के जीवन स्तर को बेहतर करना हमारी सरकार की प्राथमिकता है. केंद्र सरकार द्वारा जनकल्याण की योजनाओं से पीछे हटने के बाद, हमारी सरकार सर्वजन पेंशन, ग्रीन कार्ड व अबुआ आवास जैसी योजनाएं लेकर आई है.

**25 फरवरी :** 2019 से पहले भाजपा की सरकार ने 5 हजार से अधिक प्राइमरी स्कूलों को बंद कर दिया था, ताकि बच्चे पढ़ न सकें. वहीं हमारी सरकार ने छात्रवृत्ति की राशि 2 से 3 गुना बढ़ा दी, सावित्रीबाई फुले किशोरी समृद्धि योजना द्वारा बेटियों को शिक्षा से जोड़ा गया, गरीब के बच्चों को विदेशों में उच्च शिक्षा का अवसर मिला तथा सरकारी स्कूल के बच्चों को बेहतर शिक्षा देने के उद्देश्य से सीएम उत्कृष्ट विद्यालय का शुभारंभ किया गया.

**25 फरवरी :** हेमंत सोरेन अगर विपक्ष की बात मान लेते, उनके सामने झुक जाते तो उनके खिलाफ न कोई जांच होती, न ही कार्रवाई. भानु प्रताप शाही से लेकर अजित पवार, छगन भुजबल एवं हिमंता बिस्वा सरमा तक, इसके कई उदाहरण हैं. अगर ये एजेंसियां चाकई आदिवासियों की जमीन को लेकर गंभीर हैं तो रांची जैसे कई शहर हमारी जमीनों पर बसे हैं. आइये, जांच कीजिए और हमारी जमीनें, हमारे जंगल लौटा दीजिए, इन शहरों को फिर से हरा भरा बना दीजिए.

**23 फरवरी :** अबुआ आवास योजना में लाभुकों की शिकायत पर हजारीबाग जिला प्रशासन ने मुखिया पर प्राथमिकी दर्ज करवाई. बरियातु पंचायत मुखिया के सभी वित्तीय अधिकार समाप्त करने का निर्देश दिया गया. इस योजना से जुड़ी शिकायतों पर किसी भी आरोपी को बख्शा नहीं जाएगा. अबुआ आवास योजना का लाभ सिर्फ जरूरतमंदों को मिलेगा और अगर कोई भी सरकारी अधिकारी इसमें गड़बड़ी करने का प्रयास करता हुआ पाया गया, तो उस पर भी कार्रवाई होगी.

**21 फरवरी :** झारखंड के ग्रामीण एवं जंगल से सटे क्षेत्रों में परिवहन व्यवस्था को सुधारने के लिए राज्य सरकार मुख्यमंत्री ग्राम गाड़ी योजना लेकर आई है, जिसके तहत छात्र, बुजुर्ग एवं दिव्यांग साथी मुफ्त यात्रा कर सकेंगे. ग्रामीण क्षेत्रों की बेहतर कनेक्टिविटी से ना सिर्फ विद्यार्थियों को फायदा मिलेगा, बल्कि क्षेत्र के विकास की रफ्तार भी तेज होगी.

**20 फरवरी :** झारखंड में अभी पहले चरण के अंतर्गत दो लाख परिवारों को अबुआ आवास योजना का लाभ देने की प्रक्रिया चल रही है. इसके बाद, तीन महीने के भीतर नौ लाख परिवारों को इसी योजना के तहत, तीन कमरों का मकान मिलेगा. हमारी सरकार यह सुनिश्चित करेगी कि 2027 तक हर जरूरतमंद परिवार को इसका लाभ मिले.

**19 फरवरी :** पिछले चार वर्षों से हमारी सरकार झारखंड के हर जरूरतमंद को आवास, पेंशन, राशन, कपड़े, शिक्षा, छात्रवृत्ति एवं अन्य

योजनाओं से जोड़ कर, उनके जीवन में बदलाव लाने का प्रयास कर रही है. हम खनिज संपदा के मामले में "अमीर" इस राज्य के उन गरीबों, आदिवासियों, मूलवासियों एवं आम लोगों के जीवन को बेहतर बनाने का काम कर रहे हैं, जिन्होंने झारखंड राज्य के साथ, अपने बेहतर भविष्य का सपना देखा था.

**16 फरवरी :** सत्ता हमारे लिए फूलों का ताज नहीं, बल्कि जिम्मेदारियों से भरी एक पथरीली डगर है, जिसके हर कदम पर कोशिश रहती है कि हर उस घर में दीया जलाया जाय, जहाँ सदियों से अंधेरा है. प्रदेश के हर आम आदमी के जीवन में सकारात्मक बदलाव लाया जाय, ताकि वे खुद को राज्य की विकास यात्रा का हिस्सा मानें.

**15 फरवरी :** झारखंड में सभी महिलाओं एवं एससी-एसटी वर्ग के पुरुषों के लिए पेंशन की उम्र सीमा घटा कर 50 वर्ष कर दी गई है. हमारा प्रयास है कि ये लोग बिना किसी पर निर्भर हुए सम्मानजनक जीवन जी सकें. आगामी 20 फरवरी से राज्य भर में अभियान चला कर, ऐसे आवेदकों को सर्वजन पेंशन योजना से जोड़ा जायेगा.

**14 फरवरी :** झारखंड में ग्रामीण अर्थव्यवस्था को ठोस करने के लिए हमारी सरकार जरूरी कदम उठाएगी. हेमन्त बाबू द्वारा शुरू की गई योजनाओं को तेज गति से लागू करना हमारी प्राथमिकता होगी. हमारी सरकार यह सुनिश्चित करेगी कि यहां काम करने वाली कंपनियां स्थानीय युवाओं को रोजगार से जोड़े.

**13 फरवरी :** आधी आबादी के बिना झारखंड के विकास की कल्पना करना भी मुश्किल है. हर क्षेत्र में महिलाएं पुरुषों के कंधे से कंधा मिला कर चल रही हैं. इन महिला सखी मंडलों की सहायता से राज्य की लाखों महिलाओं के जीवन में जो सकारात्मक बदलाव हो रहा है, उसका परिणाम न सिर्फ इनके जीवन में, बल्कि आरंभ वाली पीढ़ी में भी परिलक्षित होगा.

**11 फरवरी :** झारखंड का 1 लाख 36 हजार करोड़ नहीं दे रही केंद्र सरकार ना तो पेंशन के लिए सहयोग करती है, न ही राशन के लिए, इसलिए हमें सर्वजन पेंशन योजना और ग्रीन कार्ड लाना पड़ा. पीएम आवास पर जब उन्होंने मना कर दिया तो हमें अबुआ आवास योजना लाना पड़ा. राज्य की जनता के हक एवं अधिकार के लिए विभिन्न जन-कल्याणकारी योजनाओं को धरातल पर उतारने का अभियान जारी रहेगा.

**10 फरवरी :** झारखंड के कई जिलों में अबुआ आवास योजना के तहत मकान का आवंटन हो रहा है. अगर आपका नाम सूची में न मिले, तो चिंता की कोई बात नहीं है. अभी योजना का फेज चला चल रहा है, इसके बाद कई फेज में 20 लाख परिवारों को आवास मिलेगा. साल 2027 तक राशन में कोई परिवार आवास विहीन नहीं रहेगा.

**8 फरवरी :** झारखंड में बिजली उपभोक्ताओं को पहले से मिल रही 100 यूनित की जगह 125 यूनित मुफ्त बिजली उपलब्ध करवाने की दिशा में सरकार ने कदम बढ़ा दिया है. ऊर्जा विभाग को इस संबंध में प्रस्ताव तैयार करने का निर्देश दिया गया है.

**7 फरवरी :** पिछले दिनों हुई जेएसएससी की सीजीएल परीक्षा के प्रश्न पत्र लीक होने के आरोपों की जांच कर के, इस मामले में संलिप्त अभियुक्तों की जल्द शिनाख्त कर गिरफ्तारी का आदेश दिया गया है. इसके लिए सदर डीएसपी के नेतृत्व में एक एसआईटी गठित की गई है. ऐसे मामलों में किसी आरोपी को बख्शा नहीं जायेगा.

**6 फरवरी :** केंद्रीय एजेंसियों के काम करने का तरीका देखिए. भाजपा विधायक भानु प्रताप शाही पर ईडी ने चार्जशीट फाइल किया, उनकी सात करोड़ की संपत्ति जन्त की गई, हार्दिकोट ने भी उनको राहत देने से इंकार कर दिया, लेकिन वे सदन में बैठे हुए हैं. दूसरी ओर एक आदिवासी सीएम को साजिश कर के फंसाया.

**4 फरवरी :** हेमंत सोरेन ने जो दीया जलाया है, किसी भी कीमत पर उसे बुझाने नहीं देंगे. आप हजार साजिशें कर लीं, लेकिन हमारी सरकार झारखंड के आदिवासियों, मूलवासियों, दलितों एवं आम झारखंडियों के हित में काम करती रहेगी.

**3 फरवरी :** झुठ और जालसाजी कर भाजपा ने हमारे योद्धा हेमंत सोरेन के खिलाफ षड्यंत्र किया. झारखंडी और आदिवासी विरोधी भाजपा के अति का अंत होगा, और वह अंत भी प्रलयकारी होगा.



## सुप्रियो भट्टाचार्य ने भाजपा को आड़े हाथों लिया भाजपा ने 'कांग्रेस मुक्त भारत' का नारा दिया और अब वह 'कांग्रेस युक्त बीजेपी' है

**21 फरवरी :** भाजपा को यह बताना चाहिए कि काले धन के जरिए उसके खाते में आए 6500 करोड़ रुपए पर इलेक्शन कमीशन और ईडी ने क्या कदम उठाए. यह देश की जनता जानना चाहती है. यह देश के सामने भी स्पष्ट हो गया, ये दोनों एजेंसियां कैसे और किसके इशारे पर काम रही हैं.

**19 फरवरी-** बीते 10 साल में ऐसे कम से कम 740 विधायक और सांसद भारतीय जनता पार्टी में शामिल हुए हैं, जिनके खिलाफ केंद्र में सत्तारूढ़ दल ने प्रत्यक्ष या परोक्ष रूप से भ्रष्टाचार के आरोप लगाए गए थे. जो नेता भाजपा में शामिल हुए हैं उनमें ज्यादातर कांग्रेस से हैं और इन पर बीजेपी ने प्रत्यक्ष या परोक्ष रूप से भ्रष्टाचार के आरोप लगाए थे. ये लोग अब उनके पसंदीदा हैं. बीजेपी ने कभी 'कांग्रेस मुक्त भारत' का नारा दिया था और अब वह 'कांग्रेस युक्त बीजेपी' है.

**12 फरवरी :** हेमंत सोरेन को ईडी अपनी हिरासत में अमानवीय परिस्थिति में रखे हुए है. दूसरी ओर हेमंत की पेशी के दौरान लगातार मीडिया

ट्रायल भी किया जा रहा है. ईडी हेमंत को 13 दिनों की रिमांड पर ले चुकी है. नेता से इतना खोफ है कि उन्हें तहखाने में रखा गया है, ताकि घुट कर मार जाएं. रोशनी में मत छोड़ो, ताकि वह अंधा हो जाए. आवाज न आए, ताकि उनके सुनने की क्षमता खत्म हो जाए. इस अमानवीय परिस्थिति में उनको रखा गया है. झारखंड में अभी सरकार को अस्थिर करने के प्रयास किये जा रहे हैं. अब हम मुकबला करेंगे.

**7 फरवरी :** देश के प्रधानमंत्री ने पहले लोकसभा और अब राज्यसभा में कई बातें कहीं. जिसमें पहला अर्बकी बार, 400 के पार. मजे की बात यह है कि देश अभी जिस दौर से गुजर रहा है. यह किसी से छिपी नहीं है. चारों ओर संघर्ष ही संघर्ष नजर आ रहा है. प्रधानमंत्री का यह बयान एक बड़ी सोच और साजिश की ओर बहुत कुछ इशारा कर रहा है. वह सोच है भारत में लोकतंत्र को समाप्त करना. इसकी पुष्टि खुद भारत के सर्वोच्च न्यायालय ने चंडीगढ़ में रजिस्ट्रार को लेकर कर दी है.

## बाउरी ने झामुमो, कांग्रेस, राजद पर साधा निशाना इनके आगे शर्म भी शर्मिदा, कांग्रेस को तो बाबा साहेब के जिक्र का हक नहीं

**29 फरवरी :** कांग्रेसियों को यह हक भी नहीं कि वह बाबासाहेब के नाम का जिक्र भी करें. हम तो बाबा साहेब को जीने वाले लोग हैं. बाबा साहेब को अपमानित करने का चरित्र कांग्रेस का है. वोटबैंक की राजनीति करने वाली कांग्रेस भूल जाती है कि बाबा साहेब संसद में न पहुंच सके, इसके लिए कांग्रेस ने कोई कसर नहीं छोड़ी थी.

**27 फरवरी :** जेएसएससी सीजीएल पेपर लीक मामले में अभी तक सत्ता पक्ष ने सीबीआई जांच की अनुशंसा का कोई आश्वासन सदन के माध्यम से नहीं दिया है. यदि इस पूरे मामले की जांच सीबीआई से करवाई जाती है तो दूध का दूध, पानी का पानी हो जाएगा और झारखंड के युवाओं को न्याय भी मिल सकेगा, लेकिन सरकार इस मामले में सीबीआई जांच न करवा कर झारखंड के युवाओं को न्याय से कोसों दूर कर रही है. यदि इस मामले की जांच सीबीआई से नहीं कराई जाती है तो इसकी पूरी जिम्मेदारी सत्ता पक्ष की होगी.

**23 फरवरी :** रामगढ़ में दलित युवक अनिकेत कुमार की पुलिस हिरासत में संदिग्ध मौत हुई है. अगर दलित परिवार को न्याय नहीं मिला तो इस मामले में हम सड़क से लेकर सदन तक चंपाई सोरेन सरकार को घेरेंगे. राज्य सरकार के नियम के अनुसार पीड़ित परिवार को तत्काल 15 लाख रुपया मुआवजा, परिवार को आवास और भूमिहीन होने के कारण पीड़ित परिवार को जमीन दे.



## लेखा-जोखा : फरवरी में कांग्रेस में मची रही उथल-पुथल, फिर भी तेवर कड़े गीता कोड़ा के भाजपा में जाने से कांग्रेस को फायदा होगा : राजेश टाकुर

**फरवरी में प्रदेश में झामुमो की सहयोगी कांग्रेस पार्टी में उथल-पुथल मची रही. हेमंत सोरेन के जेल जाने के बाद चंपाई सोरेन ने सरकार बनाने का दावा पेश किया. सरकार बनने तक कांग्रेस के विधायक एकजुट रहे, लेकिन मंत्रिमंडल बंटवारे के समय कांग्रेस का कलह खुलकर सामने आ गया. हेमंत सरकार में रहे कांग्रेस कोटे के मंत्रियों को रिपीट नहीं करने की मांग को लेकर कांग्रेस के विशुब्ध विधायक नाराजगी जताते रहे, लेकिन जब कहीं फरियाद नहीं सुनी गई तो आखिर भी मान गये. कांग्रेस के प्रदेश अध्यक्ष राजेश टाकुर और विधायक दल के नेता आलमगीर आलम संकट के समय मजबूती के साथ झामुमो के साथ खड़े थे. दोनों नेता भाजपा पर हमले करते रहे. पहिले राजेश टाकुर और आलमगीर आलम के फरवरी में दिये सात बयान.**

दोहराएंगे. गठबंधन ने चुनाव जीतने की रणनीति बनाई है. गठबंधन के अंदर सीटें तय हो चुकी हैं, सभी सहयोगी दल मिलकर चुनाव लड़ेंगे और सभी सीटें जीतेंगे. हम साथ मिलकर चुनाव लड़ेंगे और देश में नरेंद्र मोदी के कार्यकाल की कमियों को जनता के बीच ले जायेंगे.

**9 फरवरी :** नरसिंहा राव, चौधरी चरण सिंह और एमएस स्वामीनाथन को भारत रत्न देने के लिए केंद्र सरकार का आभार व्यक्त करता हूं. जब से राहुल गांधी की न्याय यात्रा शुरू हुई है तो इनको (मोदी सरकार) सदबुद्धि आई है. ऐसे तमाम लोगों ने देश के लिए सबकुछ किया है. उन्हें सम्मानित करने का काम किया जा रहा है. अब यह साफ हो जाना चाहिए कि ये कहते कुछ और हैं और करते कुछ और

हेमंत सोरेन को ईडी अपने हिरासत में अमानवीय परिस्थिति में रखे हुए है. दूसरी ओर हेमंत की पेशी के दौरान लगातार मीडिया



**6 फरवरी :** देश में हवाई जहाज से लेकर रेल तक, आज देश में जो कुछ है वह कांग्रेस के कामों के कारण है. भाजपा जब से बनी है पैसा के बल पर लोकतंत्र को खरीदने का काम किया है. जनता से चुनी गयी सरकार को अपदस्थ करने का काम किया. ईडी और सीबीआई का दुरुपयोग कर डराने का काम करते हैं. जो नेता पाला बदल लेता है वह भाजपा की साजिश मशीन से धुल कर स्वच्छ बन जाता है. इसके कई उदाहरण भी देखने को मिले हैं. ये लोग पूरे देश में आपत्पेशन लोटस चला रहे हैं. जो बीजेपी के साथ नहीं जायेगा, वह जेल जाएगा.

## पोखरण भारत की आत्मनिर्भरता का गवाह बना : मोदी

पोखरण (राजस्थान) । पोखरण में मंगलवार को 'भारत शक्ति' अभ्यास देखने प्रधानमंत्री नरेन्द्र मोदी पहुंचे। मोद ने कहा कि पोखरण भारत की आत्मनिर्भरता, विश्वास और आत्म-गौरव का गवाह बन गया है। सेना के तीनों अंगों का समन्वित अभ्यास पोखरण फील्ड फायरिंग रेंज में करीब 50 मिनट तक हुआ, जहां भारत ने अपने स्वदेशी रक्षा उपकरणों की उत्कृष्टता का प्रदर्शन किया। हल्के लड़ाकू विमान तेजस ने आसमान में गर्जना की और अत्याधुनिक हल्के हेलीकॉप्टर एमके-4 ने उड़ान भरी, जबकि मुख्य लड़ाकू टैंक अर्जुन और के-9 वज्र, धनुष तथा सारंग तोपखाना प्रणालियों ने जमीन पर गोलाबारी की। पिनाक उपग्रह प्रणाली जैसे प्लेटफॉर्म और कई ड्रोन ने दर्शकों को मंत्रमुग्ध कर दिया। प्रधानमंत्री मोदी ने इस अवसर पर अपने संबोधन में कहा कि भारत शक्ति अभ्यास के दौरान आसमान में विमान की गर्जना और जमीन पर प्रदर्शित किया गया।



## नागरिकता (संशोधन) अधिनियम लागू होने पर बोले असम सीएम हिमंत विरोधियों व समर्थकों दोनों का सम्मान करते हैं

एजेंसी। गुवाहाटी

असम के मुख्यमंत्री हिमंत विश्व शर्मा ने मंगलवार को कहा कि अगर राष्ट्रीय नागरिक पंजी (एनआरसी) के लिए आवेदन नहीं करने वाले किसी व्यक्ति को नागरिकता मिल जाती है तो वह इस्तीफा देने वाले पहले व्यक्ति होंगे। उनकी यह टिप्पणी सोमवार को विवादस्पद नागरिकता (संशोधन) अधिनियम, 2019 (सीएए) को लागू करने पर विपक्षी दलों द्वारा केंद्र सरकार की आलोचना और पूरे असम में हो रहे विरोध प्रदर्शनों के बीच आई है।



### सीएए को एक और 'विभाजन' के लिए लागू किया गया है : महबूबा मुफ्ती

श्रीनगर । पीपुल्स डेमोक्रेटिक पार्टी की अध्यक्ष महबूबा मुफ्ती ने मंगलवार को आरोप लगाया कि नागरिकता (संशोधन) कानून (सीएए) को लागू करके भाजपा हिंदू महासभा के 'दो राष्ट्र' सिद्धांत को अवधारणा पर चल रही है। जम्मू-कश्मीर की मुख्यमंत्री रह चुकी महबूबा ने कहा कि उच्चतम न्यायालय में इस मामले के लंबित रहने के बावजूद सीएए को लागू करना सरकार की विफलताओं से ध्यान भटकाने का एक प्रयास है। कहा कि विभाजन के 77 साल बाद भाजपा अब भी हिंदू महासभा के 'दो राष्ट्र' सिद्धांत को अवधारणा से जुड़ी है।

### सीएए को लागू करना भाजपा के नापाक मंसूबों को दर्शाता है

चेन्नई। दिग्गज अभिनेता और 'मक्कल निधि मय्यम' पार्टी के संस्थापक कमल हासन और अभिनेता विजय ने नागरिकता (संशोधन) अधिनियम (सीएए) लागू किये जाने का मंगलवार को कड़ा विरोध किया। विजय ने हाल ही में अपनी राजनीतिक पार्टी 'तमिझागा वेत्री कषगम' गठित की है। हासन ने आरोप लगाया कि केंद्र सरकार आम चुनाव से पहले सीएए के माध्यम से लोगों को विभाजित करने और सद्भाव को नष्ट करने की कोशिश कर रही है। उन्होंने कहा कि उनकी पार्टी ने कानूनी और राजनीतिक रूप से सीएए का दृढ़ता से विरोध किया है। हासन ने कहा कि अपनी धर्मनिरपेक्ष साख और भारत के संविधान के प्रति प्रतिबद्धता के अनुरूप मक्कल निधि मय्यम इस अधिनियम को सर्वोच्च न्यायालय में चुनौती देने वाली तमिलनाडु की पहली राजनीतिक पार्टी थी। केंद्र सरकार ने सीएए को लागू करने के लिए सोमवार को नियमों को अधिसूचित कर दिया था। हासन ने एक बयान में आरोप लगाया कि सीएए को लागू करना भाजपा के 'नापाक मंसूबों' को दर्शाता है और शायद यह 'भारत के उस दृष्टिकोण' का एक आदर्श उदाहरण है जिसे भाजपा सत्ता में वापस आने पर गढ़ना चाहती है।

### सीएए के खिलाफ सुप्रीम कोर्ट पहुंची आईयूएमएल

केरल के एक राजनीतिक दल इंडियन यूनिवर्सिटीयन लीग (आईयूएमएल) ने सीएए पर रोक लगाने के लिए सुप्रीम कोर्ट का रुख किया है। याचिकाकर्ताओं का कहना है कि नागरिकता संशोधन कानून धर्म के आधार पर मुसलमानों के खिलाफ भेदभाव करता है। यह तर्क दिया गया है कि ये कानून अनुच्छेद 14 के समानता के अधिकार का उल्लंघन करता है। 18 दिसंबर, 2019 को सर्वोच्च अदालत ने सीएए को चुनौती देने वाली तमाम याचिकाओं पर केंद्र सरकार को नोटिस जारी किया था। उस समय भी लीग ने कानून पर रोक लगाने के लिए दबाव डाला था। हालांकि केंद्र सरकार ने तब कोर्ट से कहा था कि क्योंकि कानून अभी नहीं बन है, इसलिए सीएए लागू नहीं किया जाएगा।

### तमिलनाडु सरकार सीएए लागू नहीं करेगी

चेन्नई। तमिलनाडु के मुख्यमंत्री एम के स्टालिन ने नागरिकता (संशोधन) अधिनियम (सीएए) को विभाजनकारी और बेकार बताते हुए मंगलवार को इसे खारिज कर दिया और कहा कि इसे उनके राज्य में लागू नहीं किया जाएगा। स्टालिन ने लोकसभा चुनाव नजदीक होने के बीच सीएए लागू करने के लिए नियमों को जल्दबाजी में अधिसूचित करने को लेकर केंद्र सरकार पर निशाना साधा और कहा कि सीएए और इसके नियम संविधान की मूल संरचना के खिलाफ हैं। उन्होंने कहा कि सीएए से कोई लाभ नहीं होने वाला है। यह भारतीय जनता के बीच सिर्फ फूट डालने का रास्ता तैयार करेगा। उनकी सरकार का रुख यह है कि यह कानून पूरी तरह अनुचित है और इसे निरस्त किया जाना चाहिए। स्टालिन ने कहा कि इसलिए, तमिलनाडु सरकार राज्य में सीएए लागू करने का किसी भी तरीके से कोई अवसर नहीं देगी। कहा कि सीएए बहुलवाद, धर्मनिरपेक्षता, अल्पसंख्यक समुदायों और श्रीलंकाई तमिल शरणार्थियों के खिलाफ है।

### सीएए की अधिसूचना है ऐतिहासिक भूल

चेन्नई। ऑल इंडिया अन्ना द्रविड़ मुनेत्र कषगम (अन्नाद्रमुक) महासचिव एके पलानीस्वामी ने नागरिकता (संशोधन) अधिनियम (सीएए) के लागू होने की आलोचना की। पलानीस्वामी ने कहा कि केंद्र सरकार ने इसके कार्यान्वयन के साथ एक ऐतिहासिक भूल की है। उन्होंने भारतीय जनता पार्टी (भाजपा) पर राजनीतिक लाभ के लिए ऐसा करने का आरोप लगाया है। उन्होंने कहा कि अन्नाद्रमुक इस कदम की कड़ी निंदा करती है, जिसका उद्देश्य राजनीतिक

लाभ लेने के लिए लोकसभा चुनाव से पहले लोगों को विभाजित करना है। जबकि इसे पिछले पांच वर्षों से लागू नहीं किया गया था। राज्य विधानसभा में नेता प्रतिपक्ष पलानीस्वामी ने सोमवार देर रात सोशल मीडिया मंच 'एक्स' पर एक पोस्ट में कहा कि केंद्र सरकार ने इसे लाकर एक ऐतिहासिक भूल की है। अन्नाद्रमुक इसे स्वदेशी लोगों-मुसलमानों और श्रीलंकाई तमिलों के खिलाफ लागू करने के किसी भी प्रयास की अनुमति नहीं देगी।

### बीजद सीएए का स्वागत करता है: ढाडा

भुवनेश्वर । ओडिशा में सतारूद बीजू जनता दल (बीजद) ने नागरिकता (संशोधन) अधिनियम (सीएए) लागू किये जाने का मंगलवार को समर्थन किया, जबकि राज्य में विपक्षी दलों ने आम चुनाव से पहले इसे लागू किये जाने को लेकर भाजपा नीत केंद्र सरकार की आलोचना की है। ओडिशा में कांग्रेस के विधायक दल के नेता नरसिंह मिश्रा ने 'पीटीआई-भाषा' से सोमवार को कहा कि सीएए का देश की एक बड़ी आबादी ने कड़ा विरोध किया, जिसके चलते इसे लागू करने में देर की गई। उन्होंने आरोप लगाया कि अब, चूंकि चुनाव होने हैं, केंद्र सरकार ने समाज के एक वर्ग के वोट को एकजुट करने के लिए देश में शायद अव्यवस्था पैदा करने के एकमात्र इरादे से अधिसूचना जारी की है। सपा की ओडिशा इकाई के प्रमुख रवि ने आरोप लगाया कि रमजान का महीना शुरू होने की पूर्व संख्या पर सीएए धुवीकरण करने के इरादे से लागू किया गया।

समर्थन नहीं करते। कांग्रेस, मार्क्सवादी कम्युनिस्ट पार्टी (माकपा) और समाजवादी पार्टी (सपा) ने आम चुनावों से पहले सीएए लागू करने को लेकर भाजपा नीत केंद्र सरकार की आलोचना की है। ओडिशा में कांग्रेस के विधायक दल के नेता नरसिंह मिश्रा ने 'पीटीआई-भाषा' से सोमवार को कहा कि सीएए का देश की एक बड़ी आबादी ने कड़ा विरोध किया, जिसके चलते इसे लागू करने में देर की गई। उन्होंने आरोप लगाया कि अब, चूंकि चुनाव होने हैं, केंद्र सरकार ने समाज के एक वर्ग के वोट को एकजुट करने के लिए देश में शायद अव्यवस्था पैदा करने के एकमात्र इरादे से अधिसूचना जारी की है। सपा की ओडिशा इकाई के प्रमुख रवि ने आरोप लगाया कि रमजान का महीना शुरू होने की पूर्व संख्या पर सीएए धुवीकरण करने के इरादे से लागू किया गया।

### एनएसए डोभाल ने नेतन्याहू से की मुलाकात

यरूशलम। राष्ट्रीय सुरक्षा सलाहकार (एनएसए) अजीत डोभाल ने इजराइल के प्रधानमंत्री बेंजामिन नेतन्याहू से मुलाकात कर भीषण खाद्य संकट से जूझ रहे गाजा में मानवीय सहायता की आपूर्ति की समस्या को सुलझाने की तत्काल आवश्यकता और क्षेत्रीय घटनाक्रम पर चर्चा की। इजराइल के प्रधानमंत्री के आधिकारिक हैडल से 'एक्स' पर साक्षा की गई पोस्ट में लिखा गया कि प्रधानमंत्री बेंजामिन नेतन्याहू ने भारतीय राष्ट्रीय सुरक्षा सलाहकार अजीत डोभाल से आज मुलाकात की और उन्हें गाजा पट्टी में जारी युद्ध से जुड़े हालिया घटनाक्रम की जानकारी दी। हमस के नेतृत्व वाले आतंकवादियों ने दक्षिणी इजराइल पर सात अक्टूबर, 2023 को हमला कर दिया था जिसमें करीब 1,200 लोगों की मौत हो गई थी और उसने 250 लोगों को बंधक बना लिया था।

## मोहम्मद इशाक डार बने पाकिस्तान के विदेश मंत्री

इस्लामाबाद। वरिष्ठ राजनेता और अर्थशास्त्री इशाक डार ने मंगलवार को पाकिस्तान के नए विदेश मंत्री के रूप में कार्यभार संभाला। पाकिस्तान में आठ फरवरी को आम चुनाव हुए थे। इशाक डार पाकिस्तान मुस्लिम लीग-नवाज (पीएमएल-एन) के वरिष्ठ नेता हैं। मूल रूप से कश्मीरी डार सन्दी लेखाकार (सीए) हैं। वह पार्टी प्रमुख और तीन बार पाकिस्तान के प्रधानमंत्री रहे नवाज शरीफ के विश्वासपात्र हैं। पाकिस्तान के विदेश मंत्रालय में 'एक्स' पर एक पोस्ट में कहा कि मोहम्मद इशाक डार ने औपचारिक रूप से पाकिस्तान के 39वें विदेश मंत्री के रूप में कार्यभार संभाल लिया है। विदेश मामलों के प्रधानमंत्री रहे अनुभव के बावजूद 73 वर्षीय डार ने विदेशमंत्री का महत्वपूर्ण प्रभार ऐसे समय संभाला है

जब पड़ोसी भारत और अफगानिस्तान के साथ देश (पाकिस्तान) के संबंध बेहद निम्न स्तर पर हैं। दूसरी ओर केंद्र सरकार द्वारा जम्मू-कश्मीर को विशेष दर्जा देने वाले अनुच्छेद 370 को निरस्त कर राज्य को दो केंद्र शासित प्रदेशों में विभाजित करने के बाद अगस्त 2019 में भारत और पाकिस्तान ने व्यापारिक संबंध तोड़ लिये थे। वहीं डार के अलावा खाना मुहम्मद आसिफ को रक्षा, रक्षा उत्पादन और विमानन मंत्री, अहसान इकबाल को योजना, विकास और विशेष पहल मंत्री, आज़म नजीर को विधि और न्याय, मानवाधिकार मंत्री, अताउल्लाह तारा को सूचना एवं प्रसारण मंत्री, कैसर अहमद शख समुद्री मामलों का मंत्री, मोहम्मद औरंगजेब को वित्त एवं राजस्व मंत्री बनाया गया है।

## कांग्रेस ने लोस चुनाव के लिए जारी की 43 उम्मीदवारों की दूसरी सूची

| राजस्थान   | मध्य प्रदेश   | असम  |
|--|---|--|
| <ul style="list-style-type: none"> <li>बीकानेर- गोविंदराम मेघवाल</li> <li>चुरू- राहुल करवॉ</li> <li>झुंझर- बुजेंद्र ओला</li> <li>अलवर- ललित यादव</li> <li>भरतपुर- संजना जाटव</li> <li>टोंक- हरीश चंद्र मीणा</li> <li>जोधपुर- करन सिंह उचियारडा</li> <li>जालौर- वैभव गहलोत</li> <li>उदयपुर- तारा दत्त मीणा</li> <li>चित्तौड़गढ़- उदय लाल आंजना</li> </ul> | <ul style="list-style-type: none"> <li>छिंदवाड़ा- नकुलनाथ</li> <li>भिंड- फूल सिंह बरेया</li> <li>टीकमगढ़- पंकज अहिस्वर</li> <li>सतना- सिद्धार्थ कुशवाहा</li> <li>सीधी- कमलेश्वर पटेल</li> <li>मंडला - औंकार सिंह मरकाम</li> <li>देवास - राजेंद्र मालवीय</li> <li>धार - राधेश्याम मुवेल</li> <li>खरगोड़ - पौरलाल खरते</li> <li>बैतूल - रामू टेकाम</li> </ul> | <ul style="list-style-type: none"> <li>कोकराझार - गर्जन मुशहरी</li> <li>धुबरी - दीर्घबुल हुसैन</li> <li>बारपेटा - रीपु बायन</li> <li>दारंग-उदलगुरी - माधव राजवंशी</li> <li>गुवाहाटी- मीरा बारटाकुर गोस्वामी</li> <li>दीफू - जॉयराम एंग्लेम</li> <li>करीमगंज- हाफिज रशीद अहमद चौधरी</li> <li>शिलचर - एससी सूर्यकांत सरकार</li> <li>नागाव - प्रद्युत बोरदोलोई</li> <li>काजीरंगा- रोजिला तिकी</li> <li>सोनितपुर - प्रेम लाल गंजू</li> <li>जोरहाट- गौरव गोगोई</li> </ul> |
| गुजरात   | उत्तराखंड   |  |
| <ul style="list-style-type: none"> <li>कच्छ- नीतीश लालन</li> <li>बनासकांठा- गेनीबेन टाकोर</li> <li>पोरबंदर- ललित वसोया</li> <li>अहमदाबाद पूर्व - रोहन गुप्ता</li> </ul>  | <ul style="list-style-type: none"> <li>अहमदाबाद पश्चिम- भरत मकवाना</li> <li>बाराडोली- सिद्धार्थ चौधरी</li> <li>वलसाड- अनंत पटेल</li> </ul>  | <ul style="list-style-type: none"> <li>अलमोड़ा (एससी)- प्रदीप तमता</li> <li>दमन और दीव- केतन दयाभाई पटेल</li> </ul>  |

### नवी मुंबई में 8 बांग्लादेशी नागरिक गिरफ्तार

ठाणे। महाराष्ट्र के नवी मुंबई में पुलिस ने भारत में अवैध रूप से रहने के आरोप में आठ बांग्लादेशी नागरिकों को गिरफ्तार किया है। एक अधिकारी ने मंगलवार को यह जानकारी दी। एक गुप्त सूचना के आधार पर कार्रवाई करते हुए नवी मुंबई पुलिस की मानव तस्करी विरोधी इकाई ने सोमवार सुबह बेलापुर इलाके के शाहबाज गांव में एक फ्लैट पर छापेमारी की। इसमें बांग्लादेश की पांच महिलाएं और तीन पुरुष मिले।

### सेक्टर-36 में बदमाशों ने की चौकीदार की हत्या

नोएडा। थाना बीटा-दो क्षेत्र के सेक्टर-36 स्थित एक निर्माण स्थल पर चौकीदार के रूप में कार्यरत व्यक्ति की अज्ञात बदमाशों ने कथित रूप से हत्या कर दी। घटना की सूचना पाकर मौके पर पहुंची पुलिस मामले की जांच कर रही है। पुलिस ने बताया कि मंगलवार सुबह को पुलिस को कृष्णा (40 वर्ष) नामक व्यक्ति के मृत पाए जाने की सूचना मिली। कहा कि मृतक के सिर पर गंभीर चोट है, जिससे प्रतीत हो रहा है कि अज्ञात बदमाशों ने उसके सिर किसी भारी वस्तु से वार किया है। बताया कि घटनास्थल पर विधि विज्ञान की टीम और पुलिस के आला अधिकारी पहुंच गए हैं।

## भाजपा ने तिरुवनंतपुरम के लिए क्या किया: शशि थरूर

एजेंसी। तिरुवनंतपुरम

कांग्रेस संसद शशि थरूर ने तिरुवनंतपुरम निर्वाचन क्षेत्र में भारतीय जनता पार्टी (भाजपा) के लोकसभा उम्मीदवार राजीव चंद्रशेखर के आरोपों पर पलटवार किया। कहा कि उनके 'अज्ञानी प्रतिद्वंद्वी' को पहले मतदाताओं को यह बताना चाहिए कि भाजपा ने अपने 10 साल के शासन में क्षेत्र के लिए क्या किया। चंद्रशेखर ने थरूर पर अपने संसदीय क्षेत्र में काम नहीं करने का आरोप लगाया था। थरूर ने सोमवार रात कहा कि मैं सवाल को घुमाऊंगा और पूछूंगा कि भाजपा ने अपने 10 साल के शासन में तिरुवनंतपुरम के लिए क्या किया।

यहां तक कि संसद में किए गए वादों का भी सम्मान नहीं किया गया। उन्होंने कहा कि राष्ट्रीय जनतांत्रिक गठबंधन (राजग) ने तिरुवनंतपुरम के लिए एम्स, राष्ट्रीय आयुर्वेद संस्थान और कई अन्य परियोजनाओं का वादा किया था। थरूर ने पूछा कि वे केंद्र में वादे करते हैं लेकिन वे उन्हें कभी पूरा नहीं करते हैं। यह भाजपा का ट्रैक रिकॉर्ड है। हमें इस पार्टी के किसी भी नए वादे पर भरोसा क्यों करना चाहिए। हालांकि, थरूर ने कहा कि वह चन्द्रशेखर के इस बयान से सहमत हैं कि यह चुनाव व्यक्तियों के बीच की लड़ाई नहीं है, यह विचारधाराओं के बीच की लड़ाई है। थरूर ने कहा कि हम जानते हैं कि हम किसके लिए खड़े हैं।

**माँ क्लिनिक**  
डॉ. डी. बी. बैरागी बिना बताये शराब छुड़ाये  
बिना ऑपरेशन किये  
हाइड्रोसील, बवासीर, भगवदर  
जितना भी पुराना या बड़ा हो उसका बिना ऑपरेशन किये शक्तिशाली इलाज किया जाता है  
स्त्री एवं पुरुष गुप्त रोग  
जो पुरानी टीक जन्नी होजे पर पीजे शायद  
9470997766  
9155997766

### कॅरियर-काउंसिलिंग

# इंटरनेशनल मार्केटिंग में बना सकते हैं अपना कॅरियर

रजनीश प्रसाद । रांची

इंटरनेशनल मार्केटिंग राष्ट्रीय सीमाओं के पार रहने वाले विभिन्न लोगों की विभिन्न आवश्यकताओं और आवश्यकताओं को पूरा करने के लिए मार्केटिंग प्रिंसिपल्स के लिए एग्रीकेशन है। इसे ग्लोबल मार्केटिंग, ग्लोबल स्ट्रैटेजी या वर्ल्डवाइड मार्केटिंग के रूप में भी जाना जाता है। यह विभिन्न लक्षित ग्राहकों की संस्कृति, परंपराओं, मूल्यों और अपेक्षाओं को समझने और बेहतर बाजार पहुंच और बिक्री के लिए प्रोडक्ट्स/सर्विसेज को उनकी जरूरतों को पूरा करने के लिए तैयार करने की प्रक्रिया है। इंटरनेशनल मार्केटिंग उन गतिविधियों को संदर्भित करता है, जो विदेशी ऑर्गेनाइजेशन अपने प्रोडक्ट्स, सर्विसेज या ब्रांडों को बढ़ावा देने के लिए अन्य देशों में करते हैं। इंटरनेशनल मार्केटिंग रिसर्च के लिए, व्यापक समय, बजट और ह्यूमन रिसोर्सेज की आवश्यकता होती है।

### इंटरनेशनल मार्केटिंग में कॅरियर

- इंटरनेशनल मार्केटिंग में रिसर्च करने को बहुत मिलता है, क्योंकि एक इंटरनेशनल मार्केटिंग एंटरप्राइज शुरू करने से पहले आपको देश की पॉलीटिकल स्टैबिलिटी, देश की इकोनॉमिक स्टैबिलिटी, देश की सोशल स्टैबिलिटी आदि के बारे में जरूरी है।
- इंटरनेशनल मार्केटिंग कोर्स में कॅरियर बनाने के लिए मौजूदा लॉ, भाषा बाधा, स्थानीय संस्कृति और परंपराएं, मुकाबला आदि के बारे में जानकारी एकत्र करना सिखाया जाता है जोकि इसके लिए बहुत ही महत्वपूर्ण है।
- इंटरनेशनल मार्केटिंग कोर्स करने के बाद आप अच्छे सैलरी पैकज के साथ मार्केटिंग रिसर्चर, इंटरनेशनल ब्रांड मैनेजर, नॉनप्रॉफिट मार्केटिंग मैनेजर, रिटेल मैनेजर, मार्केटिंग मैनेजमेंट एनालिस्ट, इंटरनेशनल प्रमोशन एंड सेल्स एडवाइजर आदि और भी कई जॉब ऑप्शन्स में से चुनने का मौका पाते हैं।
- इसमें आपको ग्लोबली काम करने का मौका भी मिल सकता है।



### स्किल्स

इंटरनेशनल मार्केटिंग के लिए कुछ स्किल्स जरूरी हैं, जो इस प्रकार हैं:

- कम्युनिकेशन
- मैनेजमेंट
- क्रिएटिविटी
- एनालिटिक्स
- क्रॉस कल्चर कम्युनिकेशन
- रिसर्च
- सॉफ्ट स्किल्स
- कॉम्प्यूटर एनालिसिस
- स्ट्रैटेजिक थिंकिंग

### टॉप कोर्सेज

- एमएससी इंटरनेशनल मार्केटिंग
- एमएससी इंटरनेशनल फैशन मार्केटिंग
- एमएससी इंटरनेशनल फैशन रिसेलिंग मार्केटिंग
- एमएससी इन ग्लोबल मार्केटिंग मैनेजमेंट
- ग्रेजुएट सर्टिफिकेट इन ग्लोबल मार्केटिंग मैनेजमेंट
- एमए और एमएससी इन इंटरनेशनल बिजनेस एंड मैनेजमेंट
- इंटरनेशनल बिजनेस मैनेजमेंट एंड मार्केटिंग
- एमएससी इन इंटरनेशनल बिजनेस
- मास्टर ऑफ इंटरनेशनल बिजनेस एंड मास्टर ऑफ मार्केटिंग
- मास्टर ऑफ इंटरनेशनल रिलेसंस एंड मास्टर ऑफ मार्केटिंग

- रिलेसंस एंड मास्टर ऑफ मार्केटिंग
- मास्टर ऑफ मार्केटिंग/मास्टर ऑफ इंटरनेशनल बिजनेस
- मास्टर ऑफ मार्केटिंग/मास्टर ऑफ इंटरनेशनल टूरिज्म एंड होस्पिटैलिटी मैनेजमेंट
- मास्टर ऑफ साइंस (एमएससी) इन इंटरनेशनल बिजनेस एंड ग्लोबल मार्केटिंग
- मास्टर ऑफ साइंस (एमएससी) इन ग्लोबल मार्केटिंग मैनेजमेंट
- मास्टर ऑफ बिजनेस (ग्लोबल मैनेजमेंट एंड मार्केटिंग)
- मास्टर इन इंटरनेशनल मार्केटिंग एंड ब्रैंड मैनेजमेंट

### टॉप भारतीय यूनिवर्सिटीज

- इंडियन इंस्टीट्यूट ऑफ फॉरेन ट्रेड, दिल्ली
- धर्मजीवी इंस्टीट्यूट ऑफ प्रोफेशनल एजुकेशन
- श्री गुरु गोविंद सिंह कॉलेज ऑफ कॉमर्स
- हिज्डम स्कूल ऑफ मैनेजमेंट सहारनपुर
- गुप्ता कॉलेज ऑफ मैनेजमेंट एंड टेकनोलॉजी

- इंडियन बिजनेस स्कूल ऑफ एडवांस्ड मैनेजमेंट स्टडीज
- तालीम कॉलेज ऑफ इंटरनेशनल स्टडीज
- अभयपुरी कॉलेज
- उत्तर प्रदेश राजर्षि टंडन ओपन यूनिवर्सिटी

### भारत के विश्वविद्यालयों में आवेदन प्रक्रिया इस प्रकार है

सबसे पहले अपनी चुनी हुई यूनिवर्सिटी की ऑफिशियल वेबसाइट में जाकर रजिस्ट्रेशन करें। यूनिवर्सिटी की वेबसाइट में रजिस्ट्रेशन के बाद आपको एक यूजर नेम और पासवर्ड प्राप्त होगा। फिर वेबसाइट में साइन इन के बाद अपने चुने हुए कोर्स का चयन करें जिसे आप करना चाहते हैं। अब शैक्षिक योग्यता, वर्ग आदि के साथ आवेदन फॉर्म भरें।

### कॅरियर स्कोप

मार्केटिंग रिसर्चर इंटरनेशनल ब्रांड मैनेजर नॉनप्रॉफिट मार्केटिंग मैनेजर रिटेल मैनेजर मार्केटिंग मैनेजमेंट एनालिस्ट इंटरनेशनल प्रमोशन एंड सेल्स एडवाइजर बिजनेस डेवलपमेंट कंसल्टंट्स पब्लिक रिलेशन्स ऑफिसर इंटरनेशनल सर्विसेज मार्केटिंग मैनेजर प्रोफेसर/लेक्चरर पब्लिक पॉलिसी एनालिस्ट